

15499-੯

ਰਮਣ ਖਾਦਮਾਨ

15499-੯

15499

ਸਭ ਹੱਕ ਰਾਖਵੇਂ ਹਨ ।

ੴ ਓ ਵਾਹਿਗੁਰੂ ਜੀ ਕੀ ਫਤਹਿ ।

ਧਾਰਮਕ ਸਮਾਜਿਕ ਅਤੇ ਪੁਲੀਟੀਕਲ
ਕਵਿਤਾਵਾਂ ਦਾ ਸੰਗ੍ਰਹ ;

ਹਸਦਾ ਬਾਦਸ਼ਾਹ

ਲੇਖਕ:—

ਸ਼੍ਰੀਮਾਨ ਭਾਈ ਸਾਹਿਬ ਭਾਈ ਜਥੇਦਾਰ ਦਿਆਲ
ਸਿੰਘ ਜੀ 'ਪਰਵਾਨਾ' ਪੰਜ ਗ੍ਰਾਈ ਕਲਾ
ਐਡੀਟਰ ਪੰਜਾਬੀ ਪ੍ਰਵਾਨਾ ਕੋਟਕਪੂਰਾ ।

ਪਕਾਸ਼ਕ

ਪੰਜਾਬੀ ਪ੍ਰਵਾਨਾ ਪੁਸਤਕ ਭੰਡਾਰ

ਪੰਜ ਗ੍ਰਾਈ ਕਲਾ ਐਂਡ ਕੋਟਕਪੂਰਾ ਜ਼ਿਲਾ (ਬਠਿੰਡਾ)

ਪਹਿਲੀ ਵਾਰ ੧੦੦੦

ਮੁੱਲ ੧।)

15499-9

ਸਭ ਹੱਕ ਰਾਖਵੇਂ ਹਨ ।

ੴ ਓ ਵਾਹਿਗੁਰੂ ਜੀ ਕੀ ਫਤਹਿ ।

ਧਾਰਮਕ ਸਮਾਜਿਕ ਅਤੇ ਪੁਲੀਟੀਕਲ
ਕਵਿਤਾਵਾਂ ਦਾ ਸੰਗ੍ਰਹ ;

ਹਸਦਾ ਬਾਦਸ਼ਾਹ

ਲੇਖਕ:-

ਸ਼੍ਰੀਮਾਨ ਭਾਈ ਸਾਹਿਬ ਭਾਈ ਜਥੇਦਾਰ ਦਿਆਲ
ਸਿੰਘ ਜੀ 'ਪਰਵਾਨਾ' ਪੰਜ ਗ੍ਰਾਈ ਕਲਾਂ
ਐਡੀਟਰ ਪੰਜਾਬੀ ਪ੍ਰਵਾਨਾ ਕੋਟਕਪੂਰਾ ।

ਪ੍ਰਕਾਸ਼ਕ

ਪੰਜਾਬੀ ਪ੍ਰਵਾਨਾ ਪੁਸਤਕ ਭੰਡਾਰ

ਪੰਜ ਗ੍ਰਾਈ ਕਲਾਂ ਐਂਡ ਕੋਟਕਪੂਰਾ ਜ਼ਿਲਾ (ਬਠਿੰਡਾ)

ਪਹਿਲੀ ਵਾਰ ੧੦੦੦

ਮੁੱਲ ੧।)

ਸਮਰਪਣ

ਸਿਖ ਪੰਥ ਦੇ ਮਹਾਂ ਕਵੀ ਭਾਈ ਸਾਹਿਬ
ਭਾਈ ਸੰਤੋਖ ਸਿੰਘ ਸਾਹਿਬ ਜੀ ਜਿਨ੍ਹਾਂ
ਅਪਣਾ ਸਾਰਾ ਜੀਵਨ ਗੁਰੂ ਸਾਹਿਬਾਨ
ਦੇ ਮਹਾਨ ਕਾਰਨਾਮੇ ਸੰਗ੍ਰਹ ਕਰਨ 'ਚ
ਲਾਇਆ ਉਨ੍ਹਾਂ ਨੂੰ ਬੜੀ ਸ਼ਰਦਾ ਅਤੇ
ਸਤਿਕਾਰ ਸਹਿਤ

‘ਪਰਵਾਨਾ’

Printed by
Chaman Lal Kakkar
Manager - Kanwal Printing Press
KOTKAPURA

ਪੰਜਾਬੀ ਪ੍ਰਵਾਨਾ ਪੁਸਤਕ ਭੰਡਾਰ ਵਲੋਂ
ਛਪੀਆਂ ਤੇ ਅਨ ਛਪੀਆਂ ਪੁਸਤਕਾਂ ਦਾ

ਸੂਚੀ ਪੱਤਰ

ਮਾਲਵੇ ਦੇ ਸਿਖ ਹੀਰੇ ਸੰਪਾਦਿਕ ਗਿਆਨੀ ਬਲਵੰਤ

ਸਿੰਘ ਜੀ ਕੋਠਾਗੁਰੂ । ਸ੍ਰੀ ਗੁਰੂ ਨਾਨਕ ਦੇਵ ਜੀ ਤੋਂ ਲੈਕੇ
ਵਰਤਮਾਨ ਪਦਮੀ ਸਿੰਘਾਂ ਦੇ ਸੰਪੂਰਨ ਜੀਵਨ ਚਰਿਤਰ
ਪੁਸਤਕ ਪੜਨ ਜੋਗ ਹੈ ।

ਸਿਖ ਪੰਥ ਪ੍ਰਕਾਸ਼ ਸੰਪਾਦਿਕ ਭਾਈ ਸਾਹਿਬ ਭਾਈ

ਬਲਵੰਤ ਸਿੰਘ ਜੀ ਕੋਠਾਗੁਰੂ ।

ਸਿਖ ਧਰਮ ਵਿਚੋਂ ਨਿਕਲੀਆਂ ਕੋਈ ੫੦ ਸੰਪ੍ਰਦਾਵਾਂ
ਦੇ ਪੂਰੇ ੨ ਸਮਾਚਾਰ ਅਤੇ ਉਨ੍ਹਾਂ ਦੇ ਸੰਚਾਲਕਾਂ ਦੇ ਸੰਪੂਰਨ
ਜੀਵਨ ।

ਨਿਰਭੈ ਸੇਵਕ ਲੇਖਕ ਗਿਆਨੀ ਬਲਵੰਤ ਸਿੰਘ ਜੀ

ਕੋਠਾਗੁਰੂ ਪਰਸਿਧ ਅਕਾਲੀ ਲੀਡਰ ਸੁਰਗੀਯ ਗਿਆਨੀ
ਜਾਗੀਰ ਸਿੰਘ ਜੀ ਰੋਡੇ ਦੀ ਅੰਤਲੇ ਸਵਾਸਾਂ ਡਕ ਕੀਤੀ
ਪੰਥਕ ਸੇਵਾ ਸੰਪੂਰਨ ਜੀਵਨ ਸਮੇਤ

ਅਦੁਤੀ ਸੇਵਕ ਲੇਖਕ:—ਗਿਆਨੀ ਬਲਵੰਤ ਸਿੰਘ

ਜੀ ਕੋਠਾਗੁਰੂ ਸ੍ਰੀਮਾਨ ਜਥੇਦਾਰ ਇਆਲ ਸਿੰਘ ਜੀ 'ਪ੍ਰਵਾਨਾ'
ਪੰਜ ਗਰਾਈ ਕਲਾਂ ਦਾ ਅੱਜ ਤਕ ਦਾ ਸੰਪੂਰਨ ਇਤਿਹਾਸ
ਉਨ੍ਹਾਂ ਦੀਆਂ ਅਦੁਤੀ ਕਰਬਾਨੀਆਂ ਸਮੇਤ

ਰੂਪ ਦੀਪ ਪਿੰਗਲ ਸਟੀਕ ਟੀਕਾ ਕਾਰ ਗਿਆ-

ਨੀ ਬਲਵੰਤ ਸਿੰਘ ਜੀ ਕੋਠਾਗੁਰੂ ਪਚੀ ਪਿੰਗਲਾ ਦੇ ਸਾਰ
ਸਮੇਤ ਟੀਕਾ ਤਿਆਰ ਕੀਤਾ ਗਿਆ ਹੈ ।

ਹਸਦਾ ਬਾਦਸ਼ਾਹ ਲੇਖਕ ਭਾ. ਸ. ਭਾ. ਦਿਆਲ

ਸਿੰਘ ਜੀ 'ਪਰਵਾਨਾ' ਸਮਾਜਕ ਪੁਲੀਟੀਕਲ ਅਤੇ ਧਾਰਮਕ
ਹਾਸ ਰਸ ਭਰਪੂਰ ਕਵਿਤਾਵਾਂ ਦਾ ਸੰਗਰਹ

ਵਕਤ ਵੀਚਾਰ ਸਾਗਰ ਲੇਖਕ ਗਿ. ਮੋਹਰ ਸਿੰਘ

ਜੀ 'ਮਸਕੀਨ' ਵੇਦਕ ਧਰਮ ਅਤੇ ਗੁਰਮਤਿ ਵਾਕਫੀ ਭਰਪੂਰ
ਪੁਸਤਕ ਜ਼ਰੂਰ ਪੜੋ ।

ਗੁਰੂ ਡੰਮ ਦਾ ਪੋਲ ਦੇਹ ਧਾਰੀ ਗੁਰਤਾ ਦਾ ਖੰਡਨ

ਸਰਵਨ ਪ੍ਰਬੋਧ ਲੇਖਕ ਪੰਡਿਤ ਸ਼੍ਰੀ ਦਾਸ ਜੀ ਕੋਠਾ

ਗੁਰੂ । ਪਿਤਰ ਭਗਤ ਸਰਵਨ ਦਾ ਸੰਪੂਰਨ ਜੀਵਨ ਚਰਿਤਰ

ਬੁਧ ਭਗਵਾਨ ਲੇਖਕ ਪੰਡਿਤ ਦੇਵੀ ਦਿਆਲ ਜੀ

ਕੋਟਕਪੂਰਾ ਸਾਂਤੀ ਦੇ ਅਵਤਾਰ ਬੁਧ ਦਾ ਸੰਪੂਰਨ ਜੀਵਨ
ਠੋਠ ਪੰਜਾਬੀ ।

ਇਨਕਲਾਬੀ ਵਾਰਾਂ ਲੇਖਕ ਭਾ. ਸ. ਭਾ. ਦਿਆਲ

ਸਿੰਘ ਜੀ 'ਪਰਵਾਨਾ'

ਮੰਗਾਣ ਦਾ ਪਤਾ:-

ਪੰਜਾਬੀ ਪਰਵਾਨਾ ਪੁਸਤਕ ਭੰਡਾਰ

ਪੰਜ ਗਰਾਈਂ ਕਲਾਂ ਐਂਡ ਕੋਟਕਪੂਰਾ ਜ਼ਿਲਾ ਬਠਿੰਡਾ (ਪੈਪਸ)

੧ ਓ ਵਾਹਿਗੁਰੂ ਜੀ ਕੀ ਫਤਹ ॥

ਪ੍ਰਸੰਸਾ ਪੱਤ੍ਰ

{ ਲੇਖਕ:—ਸੀਮਾਨ ਗਿਆਨੀ ਬਲਵੰਤ ਸਿੰਘ ਜੀ ਪ੍ਰਧਾਨ }
ਸਰੋਮਣੀ ਗੁਰਮਤਿ ਪਰਚਾਰਕ ਸਭਾ ਕੋਠਾਗੁਰੂ

ਪੰਜਾਬੀ ਸੰਸਾਰ ਵਿਖੇ ਏਹ ਖਬਰ ਬੜੀ ਪ੍ਰਸੰਨਤਾ ਨਾਲ ਸੁਣੀ ਜਾਵੇਗੀ। ਕਿ 'ਪਰਵਾਨਾ' ਜੀ ਦੀਆਂ ਧਾਰਮਕ, ਸਮਾਜਿਕ, ਪੁਲੀਟੀਕਲ, ਹਾਸ ਰਸ ਭਰਪੂਰ ਇਕ ਕਵਤਾਵਾਂ ਦਾ ਸੰਗ੍ਰਹ 'ਹਸਦਾ ਬਾਦਸ਼ਾਹ' ਦੇ ਨਾਉਂ ਬਲੇ ਪ੍ਰਕਾਸ਼ਤ ਹੋ ਗਿਆ ਹੈ। ਏਹ ਸੰਗ੍ਰਹ ਵੇਖ ਕਰਕੇ ਅਸੀਂ ਮਾਣ ਨਾਲ ਕਹਿ ਸਕਦੇ ਹਾਂ, ਕਿ 'ਪਰਵਾਨਾ' ਜੀ ਨੇ ਐਸ ਐਸ ਚਰਨ ਸਿੰਘ ਜੀ 'ਸ਼ਹੀਦ' ਦੀ ਘਾਟ ਨੂੰ ਪੂਰਿਆ ਕੀਤਾ ਹੈ।

ਜੇ ਕਰ ਅਸੀਂ 'ਪਰਵਾਨਾ ਜੀ' ਨੂੰ ਐਸ ਐਸ ਚਰਨ ਸਿੰਘ ਜੀ 'ਸ਼ਹੀਦ' ਨਾਲੋਂ ਭੀ ਸ਼੍ਰੋਮਣੀ ਕਵੀ ਕਹਿ ਦੇਈਏ ਤਾਂ ਕੋਈ ਅਤਿ ਕਥਨੀ ਨਹੀਂ ਹਵੇਗੀ। ਮੈਂ ਤਾਂ ਏਹ ਭੀ ਕਹਿਣੇ ਸੰਕੋਚ ਨਹੀਂ ਕਰਦਾ, ਕਿ 'ਪਰਵਾਨਾ ਜੀ' ਵਰਤਮਾਨ 'ਪੰਜਾਬੀ ਸਾਹਿਤ' ਦੇ ਸ਼੍ਰੋਮਣ ਹਾਸ ਰਸ ਦੇ ਮਹਾਂ ਕਵੀ ਹਨ।

ਪਾਠਕ ਸੁਣਕੇ ਹੈਰਾਨ ਹੋਣਗੇ ਕਿ 'ਸ਼ਹੀਦ' ਦੀ ਰਚਨਾ 'ਚ ਕੇਵਲ ਹਸ ਰਸ ਦੀ ਪ੍ਰਧਾਨਤਾ ਹੋਂਦੀ ਹੈ ਪਰ 'ਪਰਵਾਨਾ ਜੀ' ਦੇ ਕਾਵਿ 'ਚ ਹਾਸ ਰਸ ਦੇ ਨਾਲ ਅਲੌਕਕ ਸਿਖਿਆ ਲੁਕੀ ਹੋਂਦੀ ਹੈ ਜੋ ਪਾਠਕ ਦੇ ਬਿਨਾਂ ਸੋਚੇ ਸਮਝੇ ਉਸ ਤੇ ਅਪਣਾ ਕਾਵਯ ਮਈ ਅਸਰ ਛੱਡ ਜਾਂਦੀ ਹੈ ਏਸ ਕਰਕੇ 'ਪਰਵਾਨਾ' ਜੀ ਲੋਕ ਕਵੀ ਹੋਣ ਦਾ ਮਾਣ ਪਰਾਪਤ ਕਰ ਚੁਕੇ ਹਨ।

ਅਸਲ ਗਲ ਤਾਂ ਏਹ ਹੈ ਕਿ ਜਿਨ੍ਹਾਂ ਹਾਸ ਰਸ ਦਾ ਸਾਹਿਤਯ 'ਪਰਵਾਨਾ ਜੀ' ਨੇ ਸਾਨੂੰ ਦਿਤਾ ਹੈ। ਸ਼ਾਇਦ ਕਿਸੇ ਹੋਰ ਪੰਜਾਬੀ ਕਵੀ ਨੇ ਨਾ ਦਿਤਾ ਹੋਵੇ। ਪਰ ਪਰਵਾਨਾ ਜੀ ਦੀਆਂ ਕਵਿਤਾਵਾਂ ਕਿਸੇ ਪੁਸਤਕ ਦੇ ਰੂਪ 'ਚ ਸੰਗ੍ਰਹ ਨਹੀਂ ਹੋਈਆਂ। ਇਸ ਦਾ ਵੱਡਾ ਕਾਰਨ ਏਹ ਹੈ, ਕਿ ਆਪ ਕਈ ਰੁਝੇਵਿਆਂ ਦੇ ਨਾਲ ੨ ਅਪਣੇ ਜੀਵਨ ਤੜ੍ਹ ਨੂੰ 'ਪੰਥਕ ਸੇਵਾ'ਚ ਲਾਈ ਰਖਣਾ ਮੁਖ ਉਦੇਸ਼ ਸਮਝਦੇ ਹਨ। ਏਹੀ ਕਾਰਨ ਹੈ ਕਿ ਆਪ ਆਪਣੀ ਔਦ੍ਹ ਪੈਹਿਲੇ ਕੋਈ ਭੀ ਪੁਸਤਕ ਪੰਜਾਬੀ ਜੰਤਾ ਨੂੰ ਨਹੀਂ ਦੇ ਸਕੇ।

ਪਰ ਤਾਂ ਭੀ ਆਪ ਜੀ ਦੀ ਹਾਸ ਰਸ ਭਿੰਨੀ ਕਵਿਤਾ ਆਪ ਜੀ ਦੇ ਮਾਸਕ ਪੜ੍ਹ 'ਪੰਜਾਬੀ ਪਰਵਾਨੇ' ਰਾਹੀਂ ਪੰਜਾਬੀ ਸੰਸਾਰ 'ਚ ਆਪਣੀ ਵਖਰੀ ਥਾਂ ਬਣਾ ਚੁਕੀ ਹੈ। ਪਰਵਾਨਾ ਜੀ ਦੀ ਸ਼ਬਦ ਚੋਣ ਅਤੇ ਲਿਖਣ ਢੰਗ ਅਪਣਾ ਵਖਰਾ ਹੈ।

'ਪਰਵਾਨਾ ਜੀ' ਦੀਆਂ ਕਈ ਕਵਿਤਾਵਾਂ ਸਾਡੇ ਪੁਰਾਤਨ ਸਿਖ ਇਤਿਹਾਸ ਤੋਂ ਤਿਆਰ ਕੀਤੀਆਂ ਹਨ। ਅਕਸਰ ਧਾਰਮਕ ਸਾਹਿਤਯ ਨੂੰ ਕਾਵਯ ਰੰਗਣ ਦੇਈਏ ਤਾਂ ਗਾਲਬਨ ਅਜੋਹੇ ਵਿਸ਼ੇ ਰੁਖੇ ਜੇਹੇ ਹੋ ਜਾਂਦੇ ਹਨ। ਪੜ੍ਹ ਪਰਵਾਨਾ ਜੀ ਦੀ ਜੜ੍ਹ ਲੇਖਣੀ ਦਾ ਵਿਸ਼ਾ ਪ੍ਰਭਾਵ ਸ਼ਾਲੀ ਅਤੇ ਦਿਲ ਚਸਪ ਹੁੰਦਾ ਹੈ, ਪਾਠਕ ਪੁਸਤਕ ਬੰਦ ਕਰਦਾ ੨ ਭੀ ਕਈ ੨ ਸਫੇ ਪੜ੍ਹ ਜਾਂਦਾ ਹੈ,

ਏਹ ਸਭ ਝੋਂ ਵਡਾ ਸਬੂਤ ਉਨ੍ਹਾਂ ਦੇ ਵਿਦਵਾਨ ਅਤੇ ਲੋਕ ਪ੍ਰੀਯ ਕਵੀ ਹੋਣ ਦਾ ਹੈ।

ਅੰਤ ਵਿਚ ਮੈਂ ਬੇਨਤੀ ਕਰਦਾ ਹਾਂ ਕਿ 'ਪਰਵਾਨਾ ਜੀ' ਹੋਰ ਪੁਸਤਕ ਭੀ ਪੰਜਾਬੀ ਸਾਹਿਤਯ ਵਿਚ ਲਿਖ ਕਰਕੇ ਪੰਜਾਬੀ ਭਾਸ਼ਾ ਦੀ ਸੇਵਾ ਕਰਨ ਗੇ।

੧੭—੧੨—੫੫ }
ਕੋਠਾਗੁਰੂ

ਗਿਆ ਨੀ ਬਲਵੰਤ ਸਿੰਘ
ਆਫ ਕੋਠਾਗੁਰੂ

ਤਤਕਰਾ

ਨੰਬਰ	ਲੇਖ	ਪੰਨਾ
੧.	ਚੋਜੀ ਸ਼ਹਿਨਸ਼ਾਹ	੧
੨.	ਬਾਪੂ ਦੀਆਂ ਨਿਸ਼ਾਨੀਆਂ	੨
੩.	ਖਾਲਸਾ ਪੰਥ ਅਤੇ (੪) ਦਿੱਲੀ	੪
੫.	ਬੀਮਾਂ	੫
੬.	ਨਾ ਸ਼ੁਕਰੀ ਦੁਨੀਆਂ	੬
੭.	ਸ਼ੱਕੀ ਦੁਨੀਆਂ	੭
੮.	ਇਕੋ ਜੁਤੀ	੮
੯.	ਸਭ ਦਾ ਸਾਂਝਾ	੯
੧੦.	ਵਧਾਈ	੧੦
੧੧.	ਸਾਵਨ ਝੜੀਆਂ	੧੨
੧੨.	ਦੋ ਅਖੀਆ	੧੪
੧੩.	ਬੀ. ਕਲਾਸ ਦੀ ਮੰਜੀ	੧੫
੧੪.	ਨਨਕਾਣੇ ਦੀ ਯਾਦ	੧੭
੧੫.	ਮੁਸਲਮਾਨ ਦੀ ਯਾਰੀ ਚੰਗੀ	੧੮
੧੬.	ਹਡ ਬੀਤੀ	੧੯
੧੭.	ਸ੍ਰੀ ਗੁਰੂ ਅਰਜਨ ਦੇਵ ਜੀ	੨੨
੧੮.	ਰਬ ਨਾਲ ਦੋ ਗੱਲਾਂ	੨੨
੧੯.	ਲਾਲ ਬੁਝਕੱੜ	੨੩
੨੦.	ਵਿਚ ਅਗਨੀ ਆਪ ਜਲਾਈ	੨੪
੨੧.	ਟੇਵਾ	੨੬
੨੨.	ਮੇਲਾ	੨੮
੨੩.	ਪੰਜਾਬੀ ਬੋਲੀ	੩੦
੨੪.	ਹਜਾਮਤ ਟੇਕਸ.	੩੨

ਨੰਬਰ	ਲੇਖ	ਪੰਨਾ
੨੫.	ਜਟ	੩੩
੨੬.	ਜਾਟੜੇ	੩੪
੨੭.	ਕੁਦਰਤੀ ਦਾਤਾ	੩੫
੨੮.	ਜੱਟ ਤੇ ਜਾਟ ਅਤੇ (੨੯) ਜਾਟੜੇ	੩੬
੩੦.	ਆਟੇ ਦੀ ਮੁਠ	੩੭
੩੧.	ਲੁਟੂ	੩੮
੩੨.	ਸ਼ਰਾਬ	੩੯
੩੩.	ਭਲੱਣ	੩੯
੩੪.	ਕੱਦ	੪੦
੩੫.	ਰੇਲ ਸਫਰ	੪੧
੩੬.	ਬਨਾਰਸੀ ਠੱਗ	੪੨
੩੭.	ਦੋ ਅਥਰੂ	੪੩
੩੮.	ਦੋ ਹਿੰਝੂ	੪੪
੩੯.	ਸਾਡੀ ਖਾਤਰ ਗਿਠਕ ਬਾਂ	੪੫
੪੦.	ਜੇਹਲ ਦੀ ਜਥੇਦਾਰੀ	੪੮
੪੧.	ਘਰ ਤੋਂ ਭਜਿਆ ਸਾਧ	੪੯
੪੨.	ਛੋਟੀ ਖੁਦਾਈ	੫੦
੪੩.	ਤਖਤ ਜਾਂ ਤਖਤਾ	੫੧
੪੪.	ਇਹ ਮੇਰੀ ਤਸਵੀਰ ਬਣਾਏ	੫੨
੪੫.	ਗੁਰ ਨਾਨਕ ਰਾਜ	੫੫
੪੬.	ਰਾਜ ਕਰੇਗਾ ਖਾਲਸਾ	੫੬
੪੭.	ਭਵਜਲ ਦੀ ਵਾਰ	੫੭
੪੮.	ਕਵੀ	੫੮
੪੯.	ਮੇਰੀ ਜੇਹਲ ਯਾਤਰਾ	੫੯

ੴ ਵਾਹਿਗੁਰੂ ਜੀ ਕੀ ਫਤਹ

ਚੌਜੀ ਸ਼ਹਿਨਸ਼ਾਹ

ਤੇਰੇ ਦਰ ਉਤੇ ਜੇਹੜੇ ਆਏ ਨੇ ਭਿਖਾਰੀ ਬਣ,
ਕੀਤੇ ਮਾਲਾ ਮਾਲ ਅਤੇ ਭਰੀਆਂ ਤੈਂ ਝੋਲੀਆਂ
ਜਿਨ੍ਹਾਂ ਜਿਨ੍ਹਾਂ ਮਾਵਾਂ ਤੇਰੇ ਚਾਕਰ ਬਣਾਏ ਲਾਲ,
ਰਾਜ ਮਾਤਾ ਹੋਈਆਂ ਅਤੇ ਸਨ ਭਾਵੇਂ ਗੋਲੀਆਂ
ਤੇਰਿਆਂ ਨਿਸ਼ਾਨਿਆਂ ਦੇ ਤੇਰੇ ਹੀ ਜੁਆਨ ਸਿਖ,
ਤਾਨ ਤਾਨ ਛਾਤੀਆਂ ਨੂੰ ਖਾਂਦੇ ਵੇਖੇ ਗੋਲੀਆਂ
ਤੇਰੀ ਗਲੀ ਵਿਚ ਜੇਹੜਾ ਆਂਵਦਾ ਪ੍ਰੀਮੀ ਸਿਖ,
ਖੂਨ ਵਿਚ ਵੇਖਿਆ ਉਹ ਖੇਡਦਾ ਮੈਂ ਹੋਲੀਆਂ



ਬਾਪੂ ਦੀਆਂ ਨਿਸ਼ਾਨੀਆਂ

ਬਾਪੂ ਕਹਿਣ ਵਾਲਿਆ ਓ, ਬਾਪੂ ਤੈਨੂੰ ਭੁਲਿਆ
ਬਾਪੂ ਤੇ ਭੁਲੈਖੇ ਕਿਸੇ, ਹੋਰ ਤੇ ਤੂੰ ਭੁਲਿਆ

ਕਾਨੂੰ ਚੁਕ ਤੁਰਿਓਂ ਤੂੰ ਛਟੀਆਂ ਬੇਗਾਨੀਆਂ ?

ਤੈਨੂੰ ਤੇਰੇ ਬਾਪ ਦੀਆਂ ਦਸਾਂ ਮੈਂ ਨਿਸ਼ਾਨੀਆਂ

ਇਹਦੇ ਸਿਰ ਟੋਪੀ ਅਤੇ ਉਹਦੇ ਸਿਰ ਤਾਜ ਹੈ ।

ਇਹਦੇ ਕੋਲ ਬਕਰੀ, ਤੇ ਉਹਦੇ ਕੋਲ ਬਾਜ ਐ

ਕਲਗੀ ਤੇ ਜਿਗਾ ਕ੍ਰਿਪਾਨ ਉਹੋ ਪੈਹਨਦਾ
ਸ਼ੋਕ ਦਰਬਾਰ ਲਾਕੇ ਉਹਨੂੰ ਨਿੱਤ ਬੈਹਨ ਦਾ

ਸੀਸ ਭੇਟ ਵਾਲੀ ਉਹ ਚੁਨਦਾ ਪੰਚਾਇਤ ਸੀ,

ਦੁਖੀ ਮਜ਼ਲੂਮਾਂ ਨਾਲ, ਉਸਦੀ ਹਮਾਇਤ ਸੀ,

ਉਸੇ ਦਾ ਮਿਸ਼ਨ ਜੋ ਪੰਚਾਇਤੀ ਏਹ ਰਾਜ ਐ

ਇਹਦੇ ਕੋਲੋ ਬੱਕਰੀ, ਉਹਦੇ ਕੋਲੋ ਬਾਜ ਐ

ਗਰੀਬਾਂ ਦੀ ਗਰੀਬੀ ਤੇ ਅਮੀਰਾਂ ਦੀ ਅਮੀਰਤਾ

ਸਾਗਰਾਂ ਦੇ ਵਾਂਗ ਉਹ ਰਖਦਾ ਗੰਭੀਰਤਾ

ਚਿੜੀਆਂ ਦੇ ਕੋਲੋਂ ਉਹੋ ਬਾਜਾਂ ਨੂੰ ਤੁੜਾਵੰਦਾ

ਸਵਾ ਸਵਾ ਲੱਖ ਨਾਲ, ਇਕ ਨੂੰ ਲੜਾਵੰਦਾ

ਉਚ ਨੀਚ ਵਾਲਾ ਉਥੇ, ਸਾਂਝਾ ਹੀ ਸਮਾਜ ਐ

ਇਹਦੇ ਕੋਲੋ ਬਕਰੀ, ਤੇ ਉਹਦੇ ਕੋਲੋ ਬਾਜ ਐ

ਉਹਦੇ ਕੋਲੋ ਖੰਡਾ ਐ, ਤੇ ਇਹਦੇ ਕੋਲ ਖੜੀਆਂ

ਭਾਫਤ ਅਖੰਡ, ਚ ਪਵਾਈਆਂ ਏਹਨੇ ਵੰਡੀਆਂ

ਏਹਨੇ ਚੋਲੇ ਬਾਲਿਆਂ ਦੇ ਲਈ, ਮਾਇਆ ਜੋੜੀ ਐ

ਸਤਲੁਜ ਵਿਚ ਉਹਨੇ, ਪਾਣੀ ਵਾਂਗ ਰੋੜੀ ਐ

ਪਾਰ ਲਾਈ ਹਿੰਦ ਉਹਨੇ, ਵਾਂਗਰਾਂ ਜਹਾਜ ਐ

ਇਹਦੇ ਕੋਲ ਬੱਕਰੀ, ਤੇ ਉਹਦੇ ਕੋਲ ਬਾਜ ਐ

ਉਹਦੇ ਕੋਲੇ ਬਾਜ ਐ, ਤੇ ਇਹਦੇ ਕੋਲੇ ਬੱਕਰੀ
 ਇਹਦੇ ਕੋਲੇ ਚਰਖਾ, ਤੇ ਉਹਦੇ ਕੋਲੇ ਚੱਕਰੀ
 ਉਹਦੇ ਸੋਹਣੇ ਕੇਸ ਹੈ ਤੇ ਇਹਦੇ ਸਿਰ ਚੋਈ ਐ
 ਉਸ ਦਾ ਕਛਹਿਰਾ ਅਤੇ, ਏਸ ਦੀ ਲੰਗੋਟੀ ਐ

ਇਹਾ ਓਢਦਾ ਦੋਹਾਂ ਦਾ ਇਓਂ, ਬਖਰਾ ਰਵਾਜ ਐ
 ਇਹਦੇ ਕੋਲ ਬਕਰੀ, ਤੇ ਉਹਦੇ ਕੋਲ ਬਾਜ ਐ

ਇਹ ਲੱਸੀ ਪੀਂਵਦਾ ਸੀ, ਬੱਕਰੀ ਦੇ ਦੁਧ ਦੀ
 ਦਿੰਦਾ ਸੀ ਖੁਰਾਕ ਉਹੋ, ਖਾਲਸੈ ਨੂੰ ਜੁਧ ਦੀ,

ਉਹਨੇ ਦੇਸ ਕੌਮ ਲਈ ਕਹਾਇਆ ਚੋਹਾਂ ਲਾਲਾਂ ਨੂੰ
 ਏਹ ਕਰ ਬੈਠਦਾ ਸੀ, ਭੁਖ ਹੜਤਾਲ ਨੂੰ

ਏਹ ਸੀ ਸਵਾਲੀ ਡਾਹਵਾ, ਉਹੋ ਬੇ ਮੁਥਾਜ ਐ
 ਇਹਦੇ ਕੋਲ ਬੱਕਰੀ ਤੇ ਉਹਦੇ ਕੋਲ ਬਾਜ ਐ

ਛੱਡੇ ਸਾਰੇ ਝਗੜੇ ਤੇ ਪਾਵਣਾ ਕੀ ਝੋਰੜਾ ?
 ਬਹੁਤੇ ਜੀਹਦੇ ਬਾਪ ਲੋਕੀ ਕਹਿਣ ਉਹਨੂੰ ਬੋਰੜਾ
 ਬਹੁਤੀ ਕਰੇ ਨਿੰਦਿਆ ਓਹੋ ਜਾਤ ਨਹੀਂ ਮਨੁਖ ਦੀ
 ਬਹੁਤੇ ਪੀਰਾਂ ਵਾਲਿਆਂ ਨੂੰ ਨੀਂਦਰ ਨਹੀਂ ਸੁਖ ਵੀ

ਬਹੁਤੇ ਧਰੋ ਧਿਆਨ ਉਹਦਾ ਸੌਰਦਾ ਦਾਨ ਕਾਜ ਐ
 ਇਹਦੇ ਕੋਲ ਬੱਕਰੀ ਤੇ ਉਹਦੇ ਕੋਲ ਬਾਜ ਐ

ਪਿਤਾ ਵਾਲੀ ਪਾਗਲਾ ਤੂੰ ਭੁਲਿਆ ਨੁਹਾਰ ਨੂੰ
 ਤੰਦਾ ਵਲ ਤਕੇਂ ਪਿਆ ਛੱਡ ਤਲਵਾਰ ਨੂੰ


ਛੱਡੇ ਸਨਬੰਧੀ ਸਾਰੇ ਆਵਦੀ ਤੈਂ ਜਦ ਦੇ
 ਪਿਛ ਲੱਗ ਬੰਦੇ ਨੂੰ 'ਹੜਤ' ਕਹਿਕੇ ਸਦਵੇ

ਕਹੋ "ਪਰਵਾਨਾ" ਤੈਨੂੰ ਆਵਦੀ ਨ ਲਾਜ ਐ
 ਇਹਦੇ ਕੋਲੇ ਬਕਰੀ ਤੇ ਉਹਦੇ ਕੋਲੇ ਬਾਜ ਐ



ਖਾਲਸਾ ਪੰਥ

ਪ੍ਰਗਟ ਕੀਤਾ ਏਹ ਖੰਡੇ ਦੀ ਧਾਰ ਵਿਚੋਂ
 ਜੰਗਾਂ ਵਿਚ ਏਹ ਜੋਹਰ ਦਿਖਾਨ ਵਾਲਾ
 ਸ਼ਾਂਤ ਮਈ ਦਾ ਸਬਕ ਪੜ੍ਹਾਨ ਖਾਤ੍ਰ
 ਇੰਜਨ ਛਾਤੀਆਂ ਉਤੋਂ ਲੰਘਾਨ ਵਾਲਾ
 ਡੋਲੇ ਮੂਲ ਨਾ ਵਿਚ ਮਸੀਬਤਾਂ ਦੇ
 ਨਾਲ ਸੀਸ ਦੇ ਸਿਰੜ ਨਿਵਾਨ ਵਾਲਾ
 ਲਾਟਾਂ ਛਡਦੀ ਭਠੀ ਦੇ ਵਿਚ ਬਾਹ ਕੇ
 ਵੇਖਿਆ ਗੀਤ ਅਜ਼ਾਦੀ ਦੇ ਗਾਨ ਵਾਲਾ
 ਏਹ ਨੂੰ ਵੇਖਕੇ ਅਟਕ ਭੀ ਅਟਕ ਜਾਂਦਾ
 ਧਾਵੇ ਬੋਲਦਾ ਜਦੋਂ ਸੁਕਾਰ ਬਣਕੇ
 ਕੰਬ ਉਠਦੇ ਕਾਲਜੇ ਜਾਲਮਾ ਦੇ
 ਜਦੋਂ ਨਿਕਲਦਾ ਬਾਹਰ ਬੁਖਾਰ ਬਣਕੇ



ਦਿਲੀ

ਛਤਰ ਝੁਲਦੇ ਜਿਨ੍ਹਾਂ ਦੇ ਸਿਰਾਂ ਉਤੇ
 ਕੈਰੋਂ ਪਾਂਡੇ ਸੀ ਕਦੇ ਸੁਲਤਾਨ ਏਥੇ
 ਕਦੇ ਰਾਜ ਸੀ ਏਥੇ ਚੁਗੱਤਿਆਂ ਦਾ
 ਰਾਜੇ ਹੁੰਦੇ ਸਨ ਕਦੇ ਚੁਹਾਨ ਏਥੇ
 ਕਦੇ ਸ਼ੇਰ ਸ਼ਾਹ ਸੂਰੀ ਨੇ ਰਾਜ ਕੀਤਾ
 ਤਖਤ ਬਹਿੰਦੇ ਸਨ ਕਦੇ ਪਠਾਣ ਏਥੇ
 ਕਦੇ ਆਨ ਫਰੰਸੀਆਂ ਮੇਰ ਕੀਤੀ
 ਮਨ ਮਾਨੀਆ ਪਏ ਚਲਾਨ ਏਥੇ

ਬਣੀ ਮੂਲ ਨ ਉਸ ਦਲੀਪ ਦੀ ਏਹ
 ਨੀਂਹ ਏਸ ਦੀ ਹੱਥੀਂ ਟਕਾਈ ਜੀਹਨੇ
 ਦੱਸੇ ਉਸਦੀ ਕਿਸ ਤਰ੍ਹਾਂ ਬਣੂੰ ਦਿੱਲੀ ?
 ਇਕ ਇਫ ਵੀ ਚੁਕ ਨ ਲਾਈ ਜੀਨੂੰ
 ਲਖਾਂ ਖੂਹਣੀਆਂ ਖਪੀਆਂ ਏਸ ਬਦਲੇ
 ਕਈ ਖਪ ਗਏ ਸ਼ਾਹ ਦਾਤਾਰ ਏਥੇ
 ਕਈ ਵਾਰ ਇਹ ਰਹੀ ਉਜਾੜ ਬਣਕੇ
 ਕਦੇ ਸੰਘਣੇ ਬਣੇ ਬਜ਼ਾਰ ਏਥੇ
 ਕਿਸੇ ਵੇਲੇ ਏਹ ਮਿਟੀ ਦੇ ਨਾਲ ਮਿਲਦੀ
 ਕਦੇ ਉਸਰਦੇ ਕੁਤਬ ਮੀਨਾਰ ਏਥੇ
 ਕਦ ਦਮੜੀ ਮੂਲ ਨ ਮਿਲੇ ਭਾਲੀ
 ਕਦੇ ਰੁਲਦੇ ਲਾਲ ਜਵਾਹਰ ਏਥੇ

‘ਪ੍ਰਵਾਨੇ’ ਕਈਆਂ ਨੇ ਸਗਲ ਪਰਵਾਰ ਵਾਰੇ
 ਬਾਜੀ ਕਈਆਂ ਨੇ ਸਿਰਾਂ ਦੀ ਲਾਈ ਏਥੇ
 ਦਸੇ ਦਾਵਾ ਕੀ ਦਿੱਲੀ ਦਾ ਰਖਦੇ ਨੇ
 ਜਿਨ੍ਹਾਂ ਹਿੰਫ ਨਾ ਫੜਕੜੀ ਲਾਈ ਏਥੇ



ਬੀਮਾਂ

ਦੌਲਤ ਜੇਹੜੀ ਦਰਿਆ ਦੀ ਭੇਂਟ ਕੀਤੀ
 ਉਨੂੰ ਚੋਰ ਨ ਕੋਈ ਚਕਾਰ ਖਾਵੇ
 ਲੋਟੀ ਪਏ ਨਾ ਕੋਈ ਲੁਟੇਰਿਆਂ ਦੀ
 ਉਚਕਾ ਚੌਧਰੀ ਨਹੀਂ ਸਰਕਾਰ ਖਾਵੇ
 ਲੋਕੀ ਬੀਮਾਂ ਕਰਾਉਂਦੇ ਜ਼ਿੰਦਗੀ ਦਾ
 ਆਖਣ ਮਰਣ ਦੇ ਪਿਛੋਂ ਪ੍ਰੀਵਾਰ ਖਾਵੇ

ਕਿਸਤਾਂ ਤਾਰਦੇ ਆਪਣੇ ਖੀਸਿਆਂ, ਚੌਂ
 ਕੋਈ ਲੱਖ ਤੇ ਕੋਈ ਹਜ਼ਾਰ ਖਾਵੇ
 ਕੋਈ ਆਖਦਾ ਮਿਲੇ ਏਹ ਮਾਪਿਆਂ ਨੂੰ
 ਪੁਤਰ ਕਿਸੇ ਦਾ ਕਿਸ ਦੀ ਨਾਰ ਖਾਵੇ
 ਕੋਈ ਆਖਦਾ ਮਿਲੇ ਸੁਸਾਇਟੀਆਂ ਨੂੰ
 ਕੋਈ ਆਖਦਾ ਮੇਰਾ ਦਿਲ ਦਾਰ ਖਾਵੇ
 ਕੋਈ ਆਖਦਾ ਲਾਵਾਂਗਾ ਕਾਲਜਾਂ ਤੇ
 ਆਵੇ ਕੁੜਮ ਕਬੀਲਾ ਵਹੁ ਵਾਰ ਖਾਵੇ
 ਕਲਗੀ ਵਾਲੇ ਨੇ ਆਖਿਆ ਅਸਾਂ ਪਿਛੋਂ
 ਸਾਡਾ ਬੀਮਾਂ ਏਹ ਸੰਗਲ ਮੰਸਾਰ ਖਾਵੇ






ਨਾ-ਸ਼ੁਕਰੀ ਦੁਨੀਆਂ

ਇਕ ਦਿਨ ਇਕ ਚੁਰਾਹੇ ਅੰਦਰ, ਕੋਈ ਆਲਮ ਵੈਠਾ ਰੋਵੇ
 ਨਾ-ਸ਼ੁਕਰੀ ਇਸ ਦੁਨੀਆਂ ਅੰਦਰ, ਕਿਸ ਬਿਧ ਜੀਵਨ ਹੋਵੇ
 ਜੋ ਚਾਣੜੇ ਪੜ੍ਹਨ ਅਸਾਥੋਂ, ਉਹੀ ਲਾਵਨ ਲੂਤੀ
 ਜਾਵਨ ਲਗੇ ਚੁਕ ਲਜਾਵਨ, ਜਾਂ ਪਗੜੀ ਜਾਂ ਜੁਤੀ
 ਜਿਸ ਵਿਚ ਪਾਕੇ ਖਾਣਾ ਖਾਵਨ, ਭੰਨ ਸੁੱਟਣ ਉਹ ਥਾਲੀ
 ਜਿਸ ਮਾਂ ਨੇ ਏਹ ਪੈਦਾ ਕੀਤੇ, ਉਹਨੂੰ ਕਡਨ ਗਾਲੀ,
 ਵਿਚ ਪਛਾੜੇ ਬੁਢੜਾਂ ਫਿਰਦਾ, ਪਾਣੀ ਦੀ ਘੁਟ ਭਾਲੇ
 ਆਪ ਸਿਨੇਮਾ ਵੇਖਣ ਜਾਵਨ, ਮਦ ਵਿਚ ਹੋ ਮਤਵਾਲੇ
 ਜੋ ਇਸ ਦੁਨੀਆਂ ਖਾਤਰ ਮਰਦਾ, ਉਸੇ ਨੂੰ ਹੀ ਏਹ ਮਾਰੇ
 ਜਿਸ ਬੂਟੇ ਦੇ ਫਲ ਹੈ ਖਾਂਦੀ, ਕਟ ੨ ਉਸਨੂੰ ਡਾਰੇ
 ਨਾ-ਸ਼ੁਕਰਾਂ ਦੀ ਦੁਨੀਆਂ ਅੰਦ੍ਰ ਕਿਉਂ ਇਹ ਆਲਮ ਆਇਆ
 ਸੜ ਮੋਇਆ 'ਪਰਵਾਨਾ' ਉੱਤੇ, ਦੀਪਕ ਕਦਰ ਨ ਪਾਇਆ

ਸ਼ਕੀ ਦੁਨੀਆਂ

ਆਪਨਾ ਆਪ ਮਟਾਈ ਜਾਵੇ
 ਸਭੇ ਕੁਝ ਕੁਹਾਈ ਜਾਵੇ
 ਜਿੰਦੜੀ ਘੋਲ ਘੁਮਾਈ ਜਾਵੇ
 ਜਾਨ ਜੋਖੇਂ ਵਿਚ ਪਾਈ ਜਾਵੇ
 ਤਦ ਇਸਨੂੰ ਇਤਵਾਰ ਨ ਆਵੇ
 ਇਸ ਦੁਨੀਆਂ ਦਾ ਸ਼ਕ ਨ ਜਾਵੇ



ਭਾਵੇਂ ਕੋਈ ਵਜ਼ੀਰੀ ਛੱਡ
 ਸ਼ਾਹਿਨ ਸ਼ਾਹੀ ਅਮੀਰੀ ਛੱਡੇ
 ਸਕੀ ਸਾਝ ਸਕੀਰੀ ਛੱਡੇ
 ਘਰ ਦੀ ਅਰਧ ਸਕੀਰੀ ਛੱਡੇ
 ਤਦ ਵੀ ਖਲਕਤ ਉਜਾਂ ਲਾਵੇ
 ਇਸ ਦੁਨੀਆਂ ਦਾ ਸ਼ਕ ਨ ਜਾਵੇ



ਉਹ ਵਿਚਾਰਾ ਚਬੇ ਦਾਣੇ
 ਇਹ ਆਖਣ ਉਹ ਕਰੇ ਬਹਾਨੇ
 ਤੀਰਾਂ ਵਾਂਗਰ ਮਾਰਨ ਤਾਹਨੇ
 ਮਾਇਆ ਦੇ ਇਸ ਭਰੇ ਖਜਾਨੇ
 ਸੀਨਾਂ ਭੀ ਕੋਈ ਫੋਲ ਦਿਖਾਵੇ
 ਇਸ ਦੁਨੀਆਂ ਦਾ ਸ਼ਕ ਨ ਜਾਵੇ



ਕੋਈ ਆਖੇ ਫਿਰੇ ਇਕੱਲਾ
 ਕੋਈ ਆਖੇ ਫਿਰਦੈ ਝਲਾ
 ਲੁਟ ੨ ਇਸ ਨੇ ਮਾਲ ਸਵੱਲਾ
 ਕਰ ਲੀਤੋ ਨੇ ਭਾਰੀ ਪੱਲਾ
 'ਪਰਵਾਨਾ' ਆਪਣਾ ਤਨ ਜਲਾਵੇ
 ਇਸ ਦੁਨੀਆਂ ਦਾ ਸ਼ਕ ਨ ਜਾਵੇ



ਇਕੋ ਜੁਤੀ

ਪੈਰਾਂ ਖਾਤਰ ਬੂਟ ਸਵਾਂਦੇ
 ਪੰਜ ਪੰਜ ਕਠੇ ਸੂਟ ਸਵਾਂਦੇ
 ਜਿਸ ਦਿਨ ਤੋਂ ਹੈ ਵਿਆਹ ਕਰਵਾਇਆ
 ਫਿਕਰਾਂ ਨੇ ਆ ਡੇਰਾ ਲਾਇਆ
 ਐਸੀ ਆਕੇ ਕਿਸਮਤ ਜੁਤੀ
 ਵਾਰੇ ਵਾਰੀ ਪਾਵਨ ਖਾੜ੍ਹ
 ਦੋਹ ਜਣਿਆ ਵੇ ਇਕੋ ਜੁਤੀ

ਉਹੀ ਪਗ ਤੇ ਉਹੀ ਚੀਰਾ
 ਉਹੀ ਪਲੰਗ ਤੇ ਉਹੀ ਪੀੜਾ
 ਇਕੋ ਛੰਨਾ ਇਕੋ ਥਾਲੀ
 ਇਕ ਪੰਗਤ ਇਕ ਕਨਾਲੀ
 ਬੀਜ ਬੈਠੇ ਏਹ ਫਸਲ ਕਰੁਠੀ
 ਹੋਰ ਰਿਹਾ ਨ ਕੁਝ ਵੀ ਕੋਲੇ
 ਦੋਹਾਂ ਜਣਿਆਂ ਦੇ ਇਕੋ ਜੁਤੀ

ਸੋਦਾ ਕਿਤੇ ਹੁਥਾਰ ਨਹੀਂ ਮਿਲਦਾ

ਭੇਦ ਜੁਨਾਈਏ ਕਿਸਨੂੰ ਦਿਲਦਾ
 ਕਰਜੇ ਵਾਲੇ ਤੁਰਤ ਬਲਾਂਦੇ
 ਇਕ ਆਂਦੇ ਤੇ ਇਕ ਮੁੜ ਜਾਂਦੇ
 ਪ੍ਰਾਲਭਤ ਝਿਓਂ ਭਈ ਨਿਪੁਤੀ
 ਫਾੜ ੨ ਪਈ ਸਿਰ ਤੇ ਪੈਂਦੀ
 ਦੋਹਾਂ ਜਣਿਆਂ ਦੇ ਇਕੋ ਜੁਤੀ

* * * *

ਸਭ ਦਾ ਸਾਂਝਾ

ਜੈ ਜੈ ਕਾਰ ਤੇ ਖੁਸ਼ੀ ਦੇ ਨਾਦ ਵਜੇ
 ਮਾਤਾ ਤ੍ਰਿਪਤਾ ਗ੍ਰਹ ਗੰਭੀਰ ਆਇਆ
 ਭੈਣਾਂ ਦੇਣ ਮੁਬਾਰਕਾਂ ਨਾਨਕੀ ਨੂੰ
 ਸੋਹਣਾ ਚੰਨ ਸੁਲਖਣਾਂ ਵੀਰ ਆਇਆ

ਗ੍ਰਹੀ ਆਖਦੇ ਵੱਡਾ ਰਨ ਹਿਸਾਬੀਆਂ ਚੋਂ
 ਫਕਰ ਆਖਦੇ ਵੱਡਾ ਫਕੀਰ ਆਇਆ
 ਕਾਜ਼ੀ ਆਖਦੇ ਵੱਡਾ ਨਿਵਾਜ਼ੀਆਂ, ਚੋਂ
 ਪੰਡਿਤ ਆਖਦੇ ਗੰਗਾ ਦਾ ਨੀਰ ਆਇਆ

ਮੁਸਲਮ ਕਹਿਣ ਏਹ ਅਲਾ ਦਾ ਵਲੀ ਆਇਆ
 ਹਿੰਦੂ ਆਖਦੇ ਏਹ ਰਘੁਵੀਰ ਆਇਆ
 ਪੀਰੀ ਪੁਰ ਮੁਲਤਾਨ ਦੇ ਪੀਰ ਆਖਣ
 ਸਾਰੋਂ ਵਧ ਏਹ ਪੀਰਾਂ ਦਾ ਪੀਰ ਆਇਆ

ਬਾਦਸ਼ਾਹਾਂ ਦੇ ਬੈਠ ਗਈ ਦਿਲਾਂ ਅੰਦਰ
 ਦੌਲਤਵੰਦ ਕੋਈ ਵੱਡਾ ਅਮੀਰ ਆਇਆ
 ਸਿਧ ਕਹਿਣ ਸਮਾਧੀਆਂ ਲਾਉਣ ਵਾਲੇ
 ਅਸਾਂ ਲਈ ਏਹ ਘੱਤ ਵਹੀਰ ਆਇਆ

ਗਰਦਨ ਕਟਣੇ ਵਾਸਤੇ ਹਿੰਸਤਾ ਦੀ
ਫੜਕੋ ਗਿਜਾਨ ਦੀ ਹੱਥ ਸਮਸ਼ੀਰ ਆਇਆ
ਸਾਂਝੀ ਵਾਲ ਦਾ ਲੈ ਉਪਦੇਸ਼ ਆਇਆ
ਮੇਟਣ ਵਾਸਤੇ ਭਰਮ ਲਕੀਰ ਆਇਆ

ਚੋਹਾਂ ਵਫਨਾਂ ਦੇ ਆਣਕੇ ਤਾਰਨੇ ਨੂੰ
ਨਾਨਕ ਨਿਰੰਕਾਰ ਉਹ ਧਾਰ ਸਰੀਰ ਆਇਆ

ਵਧਾਈ

ਰਿਸ਼ੀ ਮੁਨੀ ਜੋਗੀ ਅਤੇ,
ਪੀਰ ਤੇ ਪੈਗੰਬਰਾਂ ਨੂੰ
ਭੇਜ ੨ ਰੱਬ ਏਸ
ਭੂਮੀ ਉੱਤੇ ਹਾਰਿਆ;

ਜੇਹੜਾ ੨ ਆਇਆ ਉਸ
ਆਪਣਾ ਜਪਾਇਆ ਨਾਮ
ਸਤਿ ਕਰਤਾਰ ਉਸ
ਮਨ ਤੋਂ ਵਸਾਰਿਆ

ਕੰਨ ਪੜਵਾਏ ਕਿਸੇ
ਬੁਝ ਹੀ ਬਨਾਇ ਕਿਸੇ
'ਅਹੰ ਬ੍ਰਹਮ ਅਸਮੀ, ਹੈ
ਆਪ ਨੂੰ ਚਤਾਰਿਆ

ਮਾਨ ਵਡਿਆਈ ਵਿਚ
ਪੈਗੋ ਉਹ ਸਿਆਣੇ ਸਭੇ
ਜਿਸ ਲਈ ਆਏ ਉਹੋ
ਕਾਜ ਨ ਸਵਾਰਿਆ;

ਦੁਖ ਭਰੀ ਅਵਾਜ ਨਾਲ

ਭੂਮੀ ਨੇ ਪੁਕਾਰ ਕੀਤੀ
ਪਾਪੀਆਂ ਦਾ ਭਾਰ ਮੈਥੋਂ
ਜਾਵੇ ਨ ਸਹਾਰਿਆ

ਸਦ ਕੇ ਮੁਦੱਬਰਾਂ ਨੂੰ
ਹਰੀ ਦਰਬਾਰ ਲਾਇਆ
ਸਭਨਾਂ ਦੇ ਸਾਵੇਂ ਏਹ
ਸੁਖਨ ਉਚਾਰਿਆ;

ਜੇਹਿਝੇ ੨ ਭੇਜੇ ਉਨ੍ਹਾਂ
ਕਛੂ ਨਾ ਸਵਾਰੇ ਕਾਜ
ਹੁਣ ਸੁਤ ਆਪਣਾ ਮੈਂ
ਭੇਜਣਾ ਵਿਚਾਰਿਆ,

ਗੋਦ ਮਾਤਾ ਗੁਜਰੀ ਦੀ
ਪਟਲੇ ਸ਼ਹਿਰ ਵਿਚ
ਪੋਹ ਸੁਦੀ ਸਤਵੀਂ
ਅਵਤਾਰ ਗੁਰਾਂ ਧਾਰਿਆ

ਧੰਨ ੨ ਕਰੇ ਧਰੁ
ਅਕਾਸ਼ ਭੀ ਝੁਕਾਏ ਸੀਸ
ਹੋਵੇ ਜੈ ਜੈ ਕਾਰ ਅਤੇ
ਕਿਨੀ ਰੁਸ਼ਨਾਈ ਐ

ਪੱਛਮ ਨੂੰ ਛਡ ਕੋਈ
ਪੂਰਬ ਨਵਾਵੇ ਮਾਥੁ
ਪਟਲੇ ਦੇ ਵਿਚ ਆਖੇ
ਰੱਬੀ ਜੋਤ ਆਈ ਐ

ਸੰਤ ਉਭਾਰਨੇ ਤੇ
ਦੁਸ਼ਟਾਂ ਦੇ ਤਾਰਨੇ ਨੂੰ
ਰਾਜ ਅਤੇ ਜੋਗੀ ਦੋਵੇਂ
ਨਾਲ ਏਹ ਲਿਆਈ ਐ



ਜੀਹਦੀ ਜਾਤ ਕੁਲ ਵਿਚ
ਆਈ ਨ ਸਰਦਾਰੀ ਕਦੇ
ਉਹਨਾਂ ਮਜ਼ਲੂਮਾ ਤਾਈਂ
ਦੀਨੀ ਪਾਤਸ਼ਾਹੀ ਐ,

ਅੰਮ੍ਰਿਤ ਛਕਾ ਕੇ ਸਾਨੂੰ
ਗਿਦੜਾਂ ਤੋਂ ਸ਼ੇਰ ਕੀਤਾ
ਮੁਰਦੀਆਂ ਰੂਹਾਂ ਦੇ ਵਿਚ
ਜਾਨ ਉਨ੍ਹੇ ਪਾਈ ਐ,

ਹਾਥੀਆਂ ਦੇ ਨਾਲ ਇਕ,
ਸਿੰਘ ਨੂੰ ਲੜਾਇਆ ਉਨ੍ਹੇ
ਸੇਵਕਾਂ ਨੇ ਸੀਨਿਆਂ ਤੇ
ਰੈਫਲ ਅਜਮਾਈ ਐ,

ਪਿਤਾ ਵਾਰ ਪੁਤ ਵਾਰ,
ਵਾਰ ਪ੍ਰਵਾਰ ਸਾਰਾ
ਆਪਣੀ ਵੀ ਜਾਨ ਉਨ੍ਹੇ
ਦੇਸ ਤੋਂ ਘੁਮਾਈ ਐ

ਭਾਗਾਂ ਵਾਲੇ ਦਿਨ ਅਤੇ
ਪੋਹ ਸੁਦੀ ਸਤਵੀਂ ਦੀ
ਕਹੋ 'ਪਰਵਾਨਾ' ਸਾਰੇ
ਪੰਥ ਨੂੰ ਵਧਾਈ ਐ




ਸਾਵਨ ਝੜੀਆਂ

ਲੈ ਸਿਰ ਤੇ ਲਾਲ ਦੁਪਟੇ ਨੂੰ
ਮਝ ਕੋਲੇ ਕੀਤਾ ਕਟੇ ਨੂੰ

ਅਜਾਂ ਹੱਥ ਪਾਇਆ ਸੀ ਮਟੇ ਨੂੰ
 ਆ ਸਤੋ ਸੁਧਾ ਭੁਲਾਈਆ ਨੇ
 ਮੇਰਾ ਦੁਧ ਵਚਾਲੇ ਰਹਿ ਗਿਆ ਨੀ
 ਸਾਵਨ ਨੇ ਝੜੀਆਂ ਲਾਈਆਂ ਨੇ
 ਕੋਈ ਬੁਲਬੁਲ ਗੀਤ ਸੁਨਾਂਦੀ ਐ
 ਕੋਈ ਕੋਇਲ ਰਾਗ ਅਲਾਉਂਦੀ ਐ
 ਗਿਧੇ ਵਿਚ ਨਾਚ ਵਖਾਉਂਦੀ ਐ
 ਤੇ ਮੋਰਾਂ ਪੈਹਿਲਾਂ ਪਾਈਆਂ ਨੇ
 ਅੱਜ ਆਈ ਰੁਤ ਬਹਾਰ ਕੁੜੇ
 ਸਾਵਨ ਨੇ ਝੜੀਆਂ ਲਾਈਆਂ ਨੇ
 ਖੁਸ਼ੀ ਹੈ ਕੁਲ ਕਿਸਾਨਾਂ ਨੂੰ
 ਤੇ ਸੁੰਦਰ ਸੈਲ ਜਵਾਨਾਂ ਨੂੰ
 ਚਾਅ ਚੜਿਆ ਕੁਲ ਰਕਾਨਾਂ ਨੂੰ
 ਪਿਪਲਾਂ ਤੇ ਪੀਂਘਾਂ ਪਾਈਆਂ ਨੇ
 ਮੇਰੀ ਪੀਂਘ ਹੁਲਾਰੇ ਖਾਂਦੀ ਐ
 ਸਾਵਨ ਨੇ ਝੜੀਆਂ ਲਾਈਆਂ ਨੇ
 ਮੇਰਾ ਦੇਖ ਦੁਪਟਾ ਸਿਰ ਦਾ ਨੀ
 ਪਿਆ ਜਲੇ ਜੇਠ ਦਾ ਹਿਰਦਾ ਨੀ
 ਬੁੜ ਬੁੜ ਕਰਦਾ ਫਿਰਦਾ ਨੀ
 ਏਹ ਲਾਲ ਵਹੁਟੀਆਂ ਆਈਆਂ ਨੇ
 ਮੈਨੂੰ ਘੁੰਗਟ ਕੜਣਾ ਪੈ ਗਿਆ ਨੀ
 ਸਾਵਨ ਨੇ ਝੜੀਆਂ ਲਾਈਆਂ ਨੇ
 ਜੇ ਨੈ ਆਵੇਂਗਾ ਚੂੜੀਆਂ
 ਤਾਂ ਗਲਾਂ ਹੋਵਨ ਗੂੜੀਆਂ
 ਨਹੀਂ ਰਾਤੀ ਪੈਣ ਪਥੂੜੀਆਂ
 ਏਹ ਈਨ੍ਹਾਂ ਉਸ ਮਨਾਈਆਂ ਨੇ
 ਨਾਜੋ ਦੇ ਦੋਹਾਂ ਨੈਣਾ ਚੋਂ,

ਸਾਵਨ ਨੇ ਝੜੀਆਂ ਲਾਈਆਂ ਨੇ
 ਦਿਨ ਰਾਤ ਬੰਬੀਹਾ ਬੋਲੇ ਨੀ
 ਮੇਰਾ ਡਗ ਮਗ ਜੀਆ ਡੋਲੇ ਨੀ
 ਚੰਨ ਆ ਗਿਆ ਬਦਲਾਂ ਓਹਲੇ ਨੀ
 ਤੇ ਸ਼ਾਮ ਘਟਾ ਚੜ੍ਹ ਆਈਆਂ ਨੇ
 ਪੀਆ ਬਿਨ ਰਾਤ ਹਨੇਰੀ ਏ
 ਸਾਵਨ ਨੇ ਝੜੀਆਂ ਲਾਈਆਂ ਨੇ
 ਬਿਰਹੋਂ ਦੀ ਤੇਜ ਅਟਾਰੀ ਏ
 ਘਰ ਥੋੜ ਨਹੀਂ ਸਰਦਾਰੀ ਏ
 ਪੀਆਂ ਬਿਨ ਬੜੀ ਲਚਾਰੀ ਏ
 ਮਾਹੀ ਦੀਆਂ ਯਾਦਾਂ ਆਈਆਂ ਨੇ
 ਮੈਂ ਲਿਖ "ਪਰਵਾਨਾ" ਪਾਇਆ ਏ
 ਸਾਵਨ ਨੇ ਝੜੀਆਂ ਲਾਈਆਂ ਨੇ



ਦੋ ਅਖੀਆਂ

ਤਲੀਆਂ ਨੂੰ ਚੂਡ ਭਾਵੇਂ ਗੋਡਿਆਂ ਨੂੰ ਚੂਡ ਕਾਗਾ,
 ਖਾ ਲੈ ਸਾਰਾ ਮਾਸ ਤੇਝ ਭਾਵੀ ਤੇਜ ਨਖੀਆਂ
 ਲੱਕ ਤਾਂਈ ਚੂਡ ਭਾਵੇਂ ਫਿਫਰੇ ਵੀ ਚੂਡ ਮੇਰੇ
 ਖਾਣਾਂ ਨਹੀਂ ਤਰਸ ਤਾਂ ਤੂੰ ਜਾ ਲੈ ਦੋਵੇਂ ਵਖੀਆਂ
 ਹੱਥਾਂ ਦੀਆਂ ਨਾੜਾਂ ਨੂੰ ਭੀ, ਮੋਡਿਆਂ ਦੇ ਤਾਂਈ ਖਾ ਲੈ
 ਰਗਾਂ ਕੇਹਿੜਾ ਕਾਗਾਂ ਮੈਂ ਲਕੋਕੇ ਤੈਥੋਂ ਰਖੀਆਂ
 ਸਾਂਈ ਦੇ ਦੀਦਾਰ ਵਾਲੀ ਆਸ ਹੈ ਘਨੇਰੀ ਮੈਨੂੰ
 ਕਹੇ 'ਪਰਵਾਨਾ' ਏਹ ਨ ਛੇੜੀਂ ਦੋਵੇਂ ਅਖੀਆਂ

ਬੀ ਕਲਾਸ ਦੀ ਮੰਜੀ

ਮੈਂ ਕਿਸੇ ਦਾ ਕੀ ਗਵਾਇਆ

ਇਕ ਕਾਲਾ ਤਵਾ ਵਖਾਇਆ

ਕਰੀ ਵਜੀਰਾਂ ਰੰਜੀ ਵੇਖੋ

ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ

ਫੌਜਾਂ ਵਾਲਿਆ ਨਾਲ ਯਰਾਨੇ

ਬੁੜ੍ਹਾ ਘਰਾਂਟੀ ਘਰੇ ਨ ਦਾਣੇ

ਕੰਘੀ ਕਰਦੀ ਰੰਜੀ ਵੇਖੋ

ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ

ਬ੍ਰਹਮਣਾ ਮਿਲਕੇ ਬਣਤ ਬਣਾਈ

ਕਰਮ ਧਰਮ ਦੀ ਗੀੜ ਜੋ ਆਈ

ਭਜੀ ਟੁਟੀ ਲੰਜੀ ਵੇਖੋ

ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ

ਚੜ੍ਹੀ ਬਾਣੀਆਂ ਤਾਂਈ ਲਾਲੀ

ਜੇਹਲਾਂ ਅੰਦ੍ਰ ਆਉਣ ਅਕਾਲੀ

ਪੰਦ੍ਰਾਂ ਦੇ ਘਰ ਪੰਝੀ ਵੇਖੋ

ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ

ਇਕ ਨੀਂਵੀਂ ਇਕ ਉਚੀ ਬਾਹੀ

ਦੋਹਾਂ ਪਾਵਿਆਂ ਨੂੰ ਰਸੀ ਪਾਈ

ਦੂਜੇ ਫਾਲ ਬਰੰਜੀ ਵੇਖੋ

ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ

ਰੱਦੀ ਰਾਸ਼ਨ ਮਾੜੇ ਆਟੇ


ਪਾਟੇ ਭੂਰੇ ਗੰਦੇ ਬਾਟੇ

ਹਰ ਗਲ ਵਲੋਂ ਵੰਜੀ ਵੇਖੋ

ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ

ਲੁੰਬੜ ਲਿਚੀ ਖੇਡਨ ਖੇਲ
ਨਾਹਿਰੂ ਅਤੇ ਨਾਲ ਪਟੇਲ

ਚਾਲ ਚਲਨ ਸਤ ਰੰਗੀ ਵੇਖੋ
ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ
ਜੇਹਲਾਂ ਅੰਦਰ ਆਪ ਜੇ ਜਾਂਦੇ
ਨਾ ਕੁਛ ਮਿਲੇ ਤਾਂ ਸ਼ੋਰ ਮਚਾਂਦੇ
ਲਾਹਵਣ ਦਿਲਦੀ ਡੰਝੀ ਵੇਖੋ
ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ
ਸਰਾਂਣੇ ਵਲੋਂ ਦੱਬਾਂ ਪਾਵੇ
ਪੈਂਦ ਵਲੋਂ ਉਹ ਸਿਰ ਨੂੰ ਆਵੇ
ਸੋੜੀ ਜਿਉਂ ਘੜਵੰਜੀ ਵੇਖੋ
ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ
ਚਾਰੇ ਪਾਵ ਨ ਪੈਰ ਸਹਾਰਨ
ਘੋੜੇ ਵਾਂਗ ਦਲਤੇ ਮਾਰਨ
ਦਿੰਦੇ ਰਹਿਣ ਚਲੰਜੀ ਵੇਖੋ
ਮੇਰੀ ਬੀ-ਕਲਾਸ ਬੀ ਮੰਜੀ ਵੇਖੋ
ਵਾਨ ਪੁਰਾਣਾ ਚੋੜੇ ਸੰਘੇ
ਜੁਆਕ ਸਬੂਤਾ ਵਿਭ ਦੀ ਲੰਘੇ
ਖੇਲ ਗਈ ਢਕਵੰਜੀ ਵੇਖੋ
ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ
ਮੈਨੂੰ ਮੰਜੀ ਦਾ ਨਹੀਂ ਰੋਸ
ਭਲਕੇ ਸਾਨੂੰ ਦੇਣ ਨ ਦੋਸ
'ਪਰਵਾਨੋ' ਕਰਨ ਦਰੰਜੀ ਵੇਖੋ
ਮੇਰੀ ਬੀ-ਕਲਾਸ ਦੀ ਮੰਜੀ ਵੇਖੋ



ਨਨਕਾਣੇ ਦੀ ਯਾਦ

ਮਾਇਆ ਮਿਲੇ ਅਮੀਰੀ ਅੰਦੂ, ਭਾਵੇ ਵੇਸ ਫਕੀਰੀ ਅੰਦੂ
 ਬੈਠੋ ਕਦੇ ਦੁਕਾਨਾਂ ਅੰਦੂ, ਉਠੋ ਵੀ ਅਸਮਾਨਾਂ ਅੰਦਰ
 ਗਮੀ ਖੁਸ਼ੀ ਤੇ ਹਾਸੇ ਅੰਦਰ, ਆਖੋਂ ਨਿੱਤ ਅਰਦਾਸੇ ਅੰਦਰ
 ਹੈ ਜਾਣੀ ਅਸਲ ਟਕਾਣੇ ਅੰਦਰ
 ਉਠਦੇ ਬੈਂਦੇ ਪੈਂਦੇ ਸੌਂਦੇ ਯਾਦ ਰਖੋ ਨਨਕਾਣੇ ॥੧॥

ਬਿਨ ਨਨਕਾਣੇ ਜੀਵਨ ਕਾਹਦਾ ?
 ਪੈਗਨਣ ਖਾਣ ਤੇ ਪੀਵਨ ਕਾਹਦਾ ?
 ਸੋਮੇ ਬਿਨ ਨਦੀ ਨਾਲੋਂ ਕਿਥੋਂ ?
 ਪੇੜ ਨਹੀਂ ਤਾਂ ਡਾਹਲੇ ਕਿਥੋਂ ?
 ਜਿਥੋਂ ਏਹ ਤਕਦੀਰਾਂ ਬਣੀਆਂ
 ਤੇਜ਼ ਤੇਜ਼ ਸਮਸ਼ੀਰਾਂ ਬਣੀਆਂ

154999

ਫਾਹਿਆ ਮੁਗਲ ਫਸਾਨੇ ॥੧॥
 ਉਠਦੇ ਬੈਹਿੰਦੇ ਪੈਂਦੇ ਸੌਂਦੇ ਯਾਦ ਰਖੋ ਨਨਕਾਣੇ ॥੧॥

ਹਿੰਦੂ ਕਹਿੰਦੇ ਸਾਡੀ ਗੰਗਾ
 ਹਰੀ ਦਵਾਰ ਦਾ ਲੋਕਾਣੁ ਚੰਗਾ
 ਮੁਸਲਮ ਕਹਿੰਦੇ ਸਾਡਾ ਮੱਕਾ
 ਅਸਲ ਅਮਾਨ ਉਸ ਤੇ ਪੱਕਾ
 ਤੁਸੀਂ ਕਹੋ ਨਨਕਾਣਾ ਸਾਡਾ
 ਉਥੇ ਅਸਲ ਟਿਕਾਣਾ ਸਾਡਾ

ਜਾਣਾਂ ਵਤਨ ਪੁਰਾਣੇ ॥੧॥
 ਉਠਦੇ ਬੈਹਿੰਦੇ ਪੈਂਦੇ ਸੌਂਦੇ ਯਾਦ ਰਖੋ ਨਨਕਾਣੇ ॥੧॥

ਸੀਸ ਤਲੀ ਤੇ ਧਰਨਾ ਪੈਜੈ
 ਵਿਚ ਦਰਿਆਵਾਂ ਤਰਨਾਂ ਪੈਜੈ

ਸੂਲੀ ਉਪਰ ਚੜਨਾ ਪੈ ਜੇ
 ਭਠਾਂ ਦੇ ਵਿਚ ਸੜਨਾ ਪੈ ਜੇ
 ਜੇ ਕੋਈ ਅਗੋਂ ਅਡਚਨ ਡਾਹਵੇ
 ਉਸ ਨੂੰ ਲਾਭੇ ਕਰ ਦਖਲਾਵੇ

ਦਿਓ ਅਸ਼ੀਰਵਾਦ 'ਪਰਵਾਨੇ' ਨੂੰ
 ਉਠਦੇ ਬੈਹਿੰਦੇ ਪੈਂਦੇ ਸੌਂਦੇ ਯਾਦ ਰਖੋ ਨਨਕਾਣੇ ਨੂੰ



ਮੁਸਲਮਾਨ ਦੀ ਯਾਰੀ ਚੰਗੀ

ਖਾਰੇ ਗੁੜ ਦੀ ਭੇਲੀ ਨਾਲੋਂ, ਮਿਠਾ ਇਕ ਪਤਾਸਾ ਚੰਗਾ
 ਵਹਿਮਾਂ ਭਰੇ ਅਕਾਲੀ ਨਾਲੋਂ, ਸਮਝੋ ਇਕ ਮਹਾਸ਼ਾ ਚੰਗਾ
 ਜਿਸ ਬੰਦੇ ਦਾ ਬੋਲ ਨ ਕੋਈ, ਉਹ ਤੋਂ ਛੁਟੜ ਨਾਰੀ ਚੰਗੀ
 ਫਿਰਕਾ ਪ੍ਰਸਤ ਮਹਾਸ਼ੇ ਨਾਲੋਂ, ਮੁਸਲਮਾਨ ਦੀ ਯਾਰੀ ਚੰਗੀ
 ਨਿੱਤ ਦੇ ਸਿਖ ਸ਼ਰਾਬੀ ਨਾਲੋਂ, ਬਾਂਦਰ ਕੋਲ ਬਹਾਣਾ ਚੰਗਾ
 ਹੁਕਾ ਪੀਣੇ ਹਿੰਦੂ ਨਾਲੋਂ, ਭੰਗੀ ਹੱਥੋਂ ਖਾਣਾ ਚੰਗਾ
 ਟੁਟੀ ਫੁਟੀ ਲਾਰੀ ਨਾਲੋਂ, ਸੰਢੇ ਦੀ ਅਸਵਾਰੀ ਚੰਗੀ
 ਫਿਰਕਾ ਪ੍ਰਸਤ ਮਹਾਸ਼ੇ ਨਾਲੋਂ, ਮੁਸਲਮਾਨ ਦੀ ਯਾਰੀ ਚੰਗੀ
 ਗੁੜਲਾਂ ਭਰੀ ਅਜਾਦੀ ਨਾਲੋਂ, ਸਮਝ ਲਵੋ ਗੁਲਾਮੀ ਚੰਗੀ
 ਨਿੱਤ ੨ ਦੀ ਚਿਰ ਚਿਰ ਨਾਲੋਂ, ਇਕ ਵਾਰ ਬਦਨਾਮੀ ਚੰਗੀ
 ਦਗੇ ਬਾਜ ਉਸ ਵੇਸਤ ਨਾਲੋਂ, ਨਾਰੀ ਦੀ ਪਟਿਆਰੀ ਚੰਗੀ
 ਫਿਰਕਾ ਪ੍ਰਸਤ ਮਹਾਸ਼ੇ ਨਾਲੋਂ, ਮੁਸਲਮਾਨ ਦੀ ਯਾਰੀ ਚੰਗੀ
 ਜਿਸ ਦਾ ਕੋਈ ਅਸੂਲ ਨ ਹੋਵੇ, ਓਸ ਤੋਂ ਕੋਡੀ ਕਾਨੀ ਚੰਗੀ
 'ਜੀ ਹਜੂਰੀਏ ਬੰਦੇ' ਨਾਲੋਂ, ਸਮਝੋ ਇਕ ਸੁਆਣੀ ਚੰਗੀ
 'ਪਰਵਾਨੇ' ਐਸੀ ਪਗੜੀ ਨਾਲੋਂ ਸਿਰ ਤੇ ਲਈ ਫਲਕਾਰੀ ਚੰਗੀ
 ਫਿਰਕਾ ਪ੍ਰਸਤ ਮਹਾਸ਼ੇ ਨਾਲੋ, ਮੁਸਲਮਾਨ ਦੀ ਯਾਰੀ ਚੰਗੀ

‡ ਹੱਡ ਬੀਤੀ ‡

ਤੁਸੀਂ ਬੈਠੇ ਸਿਆਣੇ ਸਿਆਣੇ

ਬਿਰਧ ਜੁਆਨ ਤੇ ਬਾਲ ਨਿਆਣੇ

ਹੱਡ ਬੀਤੀ ਇਕ ਗਲ ਸੁਣਾਵਾਂ

ਝੂਠ ਨਹੀਂ ਮੈਂ ਮੂਲ ਅਲਾਵਾਂ

ਮਾਰ ਗਈ ਅੰਗਰੇਜ਼ੀ ਫੜ

ਤੇ ਮੈਂ ਸੀ ਅਗੋਂ ਅਨੁ-ਪੜ੍ਹ

ਮੈਨੂੰ ਕਹਿੰਦੀ ਮਾਤਾ ਮੇਰੀ

ਅਗੋਂ ਕਾਕਾ ਮਰਜ਼ੀ ਤੇਰੀ

ਤੇਰੀ ਅੱਜ ਸਗਾਈ ਆਈ

ਮੇਰੇ ਦਿਲ ਦੀ ਇਛ ਪੁਜਾਈ

ਲੱਗ ਜਾਉਗੀ ਡੂੰਗੀ ਜੜ

ਤੇ ਮੈਂ ਸੀ ਅਗੋਂ ਅਨੁ-ਪੜ੍ਹ

ਆਖਰ ਮੇਰੀ ਸ਼ਾਦੀ ਹੋਈ

ਭਲਾਂ ਭਲਾਂ ਕਰੇ ਸਭ ਕੋਈ

ਮੋਟਰ ਉੱਤੇ ਬਹੁ ਨ ਲਾਈ

ਸਾਰੇ ਸਾਨੂੰ ਦੇਣ ਵਧਾਈ

ਉਨ੍ਹੇ ਫੜਿਆ ਮੇਰਾ ਲੜ

ਤੇ ਮੈਂ ਸੀ ਅਗੋਂ ਅਨੁ-ਪੜ੍ਹ

ਕੁੜੀਆਂ ਕੋਲੇ ਪੀੜ੍ਹੀ ਕਰੀ

ਹਥਨੀ ਵਾਂਗਰ ਵੀਰੀ ਖੜੀ

ਕਹਿੰਦੀ ਕੁਰਸੀ ਕਿਉ ਨਹੀਂ ਡਾਹੀ

ਐਧਰ ਉਧਰ ਦੌੜੀ ਮਾਈ

ਆਂਢੇ ਗੁਆਂਢੇ ਲਿਆਈ ਫੜ

ਕਿਉ ? ਮੈਂ ਸੀ ਅਗੋਂ ਅਨੁ-ਪੜ੍ਹ

ਉਹ ਸੀ ਬੀ. ਏ. ਐਮ. ਏ. ਹੋਈ
 ਡਿਗਰੀ ਡੰਕਾਂ ਰਿਹਾ ਨ ਕੋਈ
 ਸਾਡੇ ਘਰੇ ਨ ਉੜਾ ਅਖਰ
 ਚਾਨ ਚਕ ਏਹ ਡੇਂਹਬੂ ਖਖਰ
 ਕੁਦਰਤ ਨੇ ਗਲ ਦਿਤੀ ਮੜ
 ਤੇ ਮੈਂ ਸੀ ਅਗੋਂ ਅਨਪੜ੍ਹ
 ਮਟਰ ਸ਼ਟਰ ਤੇ ਆਂਡੇ ਸਾਂਡੇ
 ਨਾ ਮਿਲਨ ਤਾਂ ਭੰਨੇ ਭਾਂਡੇ
 ਉਹਨੂੰ ਅਗੋਂ ਕਿਹੜਾ ਚੋਕਰ ?
 ਅਸੀਂ ਜੋ ਉਹਦੇ ਹੋ ਗਏ ਨੌਕਰ
 ਹੁਕਮ ਚਲਾਵੇ ਹੈਂਟਰ ਫੜ
 ਤੇ ਮੈਂ ਸੀ ਅਗੋਂ ਅਨ ਪੜ੍ਹ
 ਬੂਟ ਜੁਰਾਬਾਂ ਪੈਹਨੇ ਪੈਂਟ
 ਜੈਪਰ ਸ਼ੈਡਲ ਸਾਬਨ ਸੈਟ
 ਪਾਨ ਸੁਪਾਰੀ ਚਬੇ ਰਜ
 ਇੰਡੀ ਪੈਨ ਸਜਾਵੇ ਸ਼ਹਜ
 ਫੈਸ਼ਨ ਦਾ ਓਹ ਹੋਈ ਹੜ
 ਤੇ ਮੈਂ ਸੀ ਅਗੋਂ ਅਨ ਪੜ੍ਹ
 ਕੁੜੀ ਬੋਲੇ ਤੋ ਉਹਨੂੰ ਤਾਲ
 ਮੈਂ ਬੋਲਾਂ ਤਾਂ ਅਖਾਂ ਲਾਲ
 ਬੁਡੜੀ ਡਰਦੀ ਨੇੜੇ ਨ ਆਵੇ
 ਬਹੂ ਕਿਤੇ ਘਬਰਾ ਨ ਜਾਵੇ
 ਪਲ-ਕੁ-ਪਿਛੇ ਪੈਦੀ ਲੜ
 ਤੇ ਮੈਂ ਸੀ ਅਗੋਂ ਅਨੁਪੜ੍ਹ
 ਜਾਂ ਫਿਰ ਬਾਹਰ ਸੈਰ ਨੂੰ ਜਾਵੇ
 ਮੈਨੂੰ ਆਪਣਾਂ ਬੈਗ ਚੁਕਾਵੇ

ਹੋਟਲ ਅੰਦ੍ਰ ਖਾਵੇ ਖਾਣੇ

ਬਿਸਕੁਟ ਕੇਕ ਤੇ ਨਾਲ ਬਦਾਨੇ

ਮੈਨੂੰ ਆਖੇ ਬਾਹਰ ਖੜ

ਕਿਉਂ ? ਮੈਂ ਸੀ ਅਗੋਂ ਅਨੁ-ਪੜ੍ਹ

ਹਾਕਮ ਠਾਕਰ ਸਾਹਿਬਾਂ ਨਾਲ

ਗਲ ਬਾਤ ਉਹ ਕਰੇ ਕਮਾਲ

ਮੈਨੂੰ ਉਗਲਾਂ ਕਰ ਕਰ ਹਥੇ

ਬੁਧੂ ਬਾਹਰ ਖੜਾ ਹੈ ਦਸੇ

ਕੁਲੀ ਲਿਆਂਦਾ ਆਖੇ ਫੜ

ਕਿਉਂ ? ਮੈਂ ਸੀ ਅਗੋਂ ਅਨੁ-ਪੜ੍ਹ

ਮੈਂ ਵਿਆਹਿਆ ਕਿ ਏਹ ਵਿਆਹੀ

ਰਬਾ ਇਹ ਕੀ ਬਣਤ ਬਣਾਈ

ਸਬਜੀ ਭਾਜੀ ਆਲੂ ਅਧਕਰ

ਓਹ ਤੀ ਮੇਰੇ ਸਿਰ ਤੇ ਧਰ

ਆਪ ਬੈਠਦੀ ਤਾਂਗੇ ਚੜ੍ਹ

ਕਿਉਂ ਮੈਂ ਸੀ ਅਗੋਂ ਅਨੁ-ਪੜ੍ਹ

ਕਿਹੜੇ ਕਿਹੜੇ ਦੁਖ ਸੁਨਾਵਾਂ

ਨਾ ਖਾਵਾਂ ਨ ਪਾਵਾਂ ਨ੍ਹਾਵਾਂ

ਅਠੇ ਪੈਹਿਰ ਰਹਾਂ ਵਿਚ ਸੋਚਾਂ

ਲੜ ਛੱਡੇਣ ਲਈ ਮੈਂ ਲੋਚਾਂ

ਲਗਿਆ ਝਾਫਾ ਜਾਵੇ ਝੜ

ਤੇ ਮੈਂ ਸੀ ਅਗੋਂ ਅਨੁ-ਪੜ੍ਹ

ਆਖਰ ਆਖਿਆ ਮੈਂ ਘਬਰਾ

ਜਿਧਰੋਂ ਆਈ ਉਧਰ ਜਾ

ਨ ਮੈਂ ਤੇਰਾ ਨ ਤੂੰ ਮੇਰੀ


ਬਾਧੂ ਪਾਲੀ ਅੜਬ ਬਛੇਰੀ

ਗਈ ਰੁਪਈਏ ਸਾਰੇ ਚਰ
 ਹੁਣ ਤੂੰ ਹੋਰ ਕਿਸੇ ਨੂੰ ਫੜ
 ਜੇ ਬੋਲੀ ਤਾਂ ਸਿਟੂ ਘੜ
 'ਪਰਵਾਨੇ' ਲਈ ਪੰਜਾਬੀ ਪੜ੍ਹ



‡ ਸ੍ਰੀ ਗੁਰੂ ਅਰਜਨ ਦੇਵ ਜੀ ‡


ਤਤੀ ਤਵੀ ਤੇ ਚੌਂਕੜਾ ਮਾਰ ਬੈਠਾ, ਤਪਦੈ ਹੋਇ ਸੰਸਾਰ ਦੇ ਠਾਰਨੇ
 ਉਹਨੇ ਬਾਣੀ ਦਾ ਬੰਨ ਜਹਾਜ ਦਿਤਾ ਭੁਬਦੀ ਹੋਈ ਲੁਕਾਈ ਦੇ ਡਾਰਨੇ
 ਕਾਗੋਂ ਹੰਸ ਬਨਾਂਵਦੇ ਤਾਲ ਉਹਦੇ, ਕੜੀ ਲੋਕਾਂ ਦੇ ਕੜ੍ਹ ਉਤਾਰਨੇ
 ਹਰੀ ਮੰਦ੍ਰ ਦੀ ਰਖੀ ਹੈ ਨੀਂਹ ਉਨੇ ਹਰ ੨ ਨਾਮ ਦੇ ਤਾਂਈ ਉਤਾਰਨੇ
 ਕਰਤਾ ਕੰਮ ਸਵਾਰਦਾ ਆਪ ਉਦੇ, ਚੁਕੇ ਟੋਕਰੀ ਆਪ ਕਰਤਾਰ ਹੋਕੇ
 ਅੰਤ ਕਿਹਾ 'ਪ੍ਰਵਾਨੇ ਇਉ' ਲਛਮੀ ਨੂੰ ਖੜੀ ਰਹੁ ਦੇਥੇ ਪਹਿਰੇਦਾਰ ਹੋਕੇ



* ਰਬ ਨਾਲ ਦੋ ਗਲਾਂ *

ਇਕ ਦਿਨ ਮਿਲਿਆ ਰਬ ਅਸਾਂ ਨੂੰ, ਦੁਖੜੇ ਬੈਠ ਫਰੋਲੇ
 ਤਨ ਏਹ ਵਾਂਗ ਤਨੂਰਾਂ ਜਲਿਆ, ਹੱਡ ਵੀ ਹੋ ਗਏ ਕੋਇਲੇ
 ਤੇਰੇ ਮਿਲਨੇ ਖਾਤਰ ਸਾਈਆਂ, ਸੌ ਸੌ ਯਤਨ ਬਨਾਵਾਂ
 ਸੀਸ ਸਿਆਲੇ ਪਾਣੀ ਪਾਵਾਂ, ਹਾੜ ਧੂਨੀਆਂ ਤਾਵਾਂ


ਬਸਤੁ ਛੋੜ ਨਗਨ ਹੋ ਤੁਰਿਆ, ਏਹ ਭੀ ਕਰੀ ਕੁਚਾਲੀ
 ਰਿਹਾ ਬਿਵਾਣੀ ਮੜੀ ਮਸਾਣੀ, ਸਿਰ ਵਿਚ ਰਾਖ ਵੀ ਪਾਲੀ
 ਕਿਹੜੇ ੨ ਦੁਖ ਸੁਨਾਵਾਂ, ਮੂੰਹ ਛੋਟਾ ਗਲ ਮੋਟੀ
 ਲੱਜ ਸ਼ਰਮ ਲਾਂਹ ਲਾਉਣੇ ਕੀਤੀ, ਪੈਹਨੀ ਤੇੜ ਲੰਗੋਟੀ
 ਮੈਥੋਂ ਫਰਕ ਰਿਹਾ ਨ ਕੋਈ, ਕੀ ਦਿਲ ਵਿਚ ਦਸ ਤੇਰੇ ?
 ਲਖ ਹਜਾਰ ਯਤਨ ਮੈਂ ਕੀਤੇ, ਹੱਥ ਨ ਆਇਓਂ ਮੇਰੇ
 ਹੁਣ ਤੂੰ ਮਿਤ੍ਰ ! ਅਸਾਡੇ ਕੋਲੋਂ, ਭੇਦ ਨ ਮੂਲ ਛਪਾਈਂ
 ਕਿਸ ਬਿਧ ਨਾਲ ਮਿਲੇਂਗਾ ਪਿਆਰੇ, ਰਹਿੰਦਾ ਕਿਹੜੀ ਥਾਂਈ
 ਗੁਮ ਹੋਕੇ ਠਾਕਰ ਕਹਿੰਦਾ, ਕੀ ਆਖਾਂ ਮੈਂ ਤੈਨੂੰ
 ਹੁੰਦੇ ਸੁੰਦੇ ਕੋਲੇ ਰਹਿੰਦੇ, ਤੂੰ ਭੁਲ ਬੈਠੋਂ ਮੈਨੂੰ
 ਕਿਉਂ ਘਰ ਛੋੜ ਜੰਗਲ ਨੂੰ ਤੁਰਿਆ ? ਭਾ ਵਿਚ ਰਹਿਓਂ ਨ ਭਾਈ
 ਸੁੰਦਰ ਦੇਹ ਮਿਲੀ ਜਦ ਤੂੰ ਕਿਉਂ ਕਰ ਭਸਮ ਲਗਾਈ
 ਕਿਉਂ ਧਰ ਮੋਨ ਨਗਨ ਹੋ ਬੈਠਾ, ਕਿਉਂ ਕਰ ਚੜ੍ਹੇ ਮੁਨਾਰੇ
 ਨਾਂ ਮੈ ਰਹਿੰਦਾ ਵਿਚ ਮਸੀਤਾਂ ਨਾ ਹੀ ਠਾਕਰ ਦੁਆਰੇ
 ਜੇ ਕਰ ਲੋੜ ਮਿਲਨ ਦੀ ਤੈਨੂੰ ਮਕਰ ਕਰੀਂ ਨ ਰਾਈ
 ਵਸਦਾ ਰਸਦਾ ਰਹੇ ਨਿੱਤ ਹਸਦਾ ਦਿਲ ਦੀ ਰਖ ਸੁਫਾਈ
 ਸਮਾਂ ਛੋੜ 'ਪਰਵਾਨੇ' ਕਾਹਨੂੰ ਭੋਂਦਾ ਚਾਰ ਚੁਫੇਰੇ
 ਚੁਕ ਕੇ ਵੇਖ ਦੂਈ ਦਾ ਪਰਦਾ, ਕੋਲ ਵਸਾਂ ਫਿਰ ਤੇਰੇ



† ਲਾਲ ਬੁਝਕੜ †

ਸਾਬਨ ਲੈਣ ਗਏ ਸੀ ਘਰ ਤੋਂ ਚੁਕ ਲਿਆਏ ਵਟੇ
 ਲੈਣ ਗਏ ਸੀ ਗਊ ਲਵੇਰੀ ਖੋਲ ਲਿਆਏ ਕਟੇ

ਖੁਸ਼ੀ ੨ ਨਾਲ ਵਿਆਹੁਣ ਘਲੇ, ਜਾ ਬੈਠੋ ਵਿਚ ਮਰਨੇ
 ਘਰ ਤੋਂ ਗਏ ਬਜਾਜੀ ਕਾਰਨ, ਚੁਕ ਲਿਆਏ ਗੁਰਨੇ
 ਮਧਰੀ ਨੇ ਇਕ ਕਾਕਾ ਜਣਿਆ, ਨਾਮ ਧਰਾਇਆ ਪਾਵਾ
 ਚੁੰਕੇ ਉਪਰ ਚੜ ਨ ਸਕੇ, ਉਤ ਗਿਆ ਇਉਂ ਆਵਾ
 ਵਾਹ ਵਾਹ ਧਰਮ ਦੇ ਠੇਕੇਦਾਰੇ, ਵਾਹੁ ਤੁਹਾਡੇ ਕਾਰੇ
 ਆਪ ਬਾਪ ਦੇ ਦੇਣਾਂ ਗੂਠਾ ਜੇ ਕੋਈ ਹੋਰ ਨ ਮਾਰੇ
 ਆਪ ਨ ਦੇਹ ਚੁਲੂ ਭਰ ਪਾਨੀ, ਤਹਿ ਨਿੰਦੇ ਜਹਿ ਗੰਗਾ ਆਣੀ
 ਜਿਸ ਤੇ ਮੋਹਰ ਲਗਾਈ ਸਾਹਿਬਾਂ ਉਹ ਧੂਰ ਕੀ ਹੈ ਬਾਣੀ
 ਉਸ ਉਪਰ ਜੋ ਸੰਕਾ ਕਰਣੀ, ਏਹ ਹੈ ਕਾਰ ਨਿਮਾਣੀ
 ਦਮ ਦਮੇਂ ਜੋ ਕਲਗੀਆਂ ਵਾਲੇ, ਲਿਖੀ ਬੀੜ ਪ੍ਰਵਾਣੀ
 ਚੰਦਨ ਨਾਲ ਨਵਾਏ ਖੋਤਾ, ਰਾਖ ਪਿਆ ਸਿਰ ਛਾਣੇ
 ਲਖ ਕਰੋੜੀ ਹੀਰਾ ਲਭਾ, ਬਾਂਦਰ ਕਦਰ ਨ ਜਾਣੇ
 ਲਾਲ ਬੁਝਕੜ ਬਣ ਕੇ ਬੈਠਾ, ਕੁਲ ਦੁਨੀਆਂ ਦਾ ਮੂੜਾ
 ਧੁਰ ਦੀ ਬਾਣੀ ਸੋਧਨ ਲਗਾ ਲਿਖਣ ਨ ਜਾਣੇ ਉੜਾ



† ਵਿਚ ਅਗਨੀ ਆਪ ਜਲਾਈ †

ਤਾਲਾਂ, ਚ ਤੜਫਨ ਮਛੀਆਂ, ਬਾਂਗਾਂ ਦੇ ਬੂਟੇ ਸੁਕ ਗਏ
 ਸੀ ਸੋਹਲ ਜੇਹਿੜ ਜੇਠ ਤੋਂ, ਡਰਦੇ ਪਹਾੜੀ ਲੁਕ ਗਏ
 ਸੂਰਜ ਪਾਣੀ ਸੋਖਿਆ ਨਦੀਆਂ, ਤੇ ਨਾਲੇ ਹੁਕ ਗਏ
 ਭਰ ਈਨ ਏਸੇ ਜੇਠ ਦੀ, ਕਈ ਸ਼ਾਹ ਸਮੁੰਦ੍ਰ ਝੁਕ ਗਏ
 ਨਾ ਪਾਸ ਕੋਈ ਦਾਸ ਸੀ, ਨ ਕੋਲ ਠੰਡਾ ਨੀਰ ਸੀ

ਬਸ ! ਚੋਂਹੀ ਪਾਸੀਂ ਅੱਗ ਸੀ, ਜਾਂ ਕੋਲ ਮੀਆਂ ਮੀਰ ਸੀ
 ਹੁਣਮੀਰ ਦਾ ਦਿਲ ਡੋਲਿਆ, ਤੇ ਆਹ ! ਭਰਕੇ ਬੋਲਿਆ
 ਮੈ ਧਰਤਪੁਠੀ ਕਰਦਿਆਂ, ਇਓਂ ਨੀਰ ਉਸ ਵਰੋਲਿਆ
 ਪਰ 'ਸ਼ਾਂਤ ਸਾਗਰ, ਬੋਲਿਆ, ਕੁਛ ਭੇਦ ਵੀ ਉਸ ਬੋਲਿਆ
 ਉਹ ਤਵੀ ਉਤੋਂ ਯਾਰ ਲਭਾ, ਮੀਆਂ ਮੀਰ ਡੋਲਿਆ
 ਉਸ ਮਾਸ ਮੈਥੋਂ ਮੰਗਿਆ, ਨਹੀ ਮੰਗੀਆਂ ਭਈ ਰੋਟੀਆਂ
 ਮਹਿਬੂਬ ਬੈਠਾ ਖਾ ਰਿਰਾ ਇਹ ਭੁਝ ਰਹੀਆਂ ਬੋਟੀਆਂ
 ਸੜ ਰਿਹਾ ਤਾਂ ਸੜਨ ਦੇ, ਹੁਣ ਰੋਤ ਦੇ ਵਿਚ ਰੜਨ ਦੇ
 ਉਸ ਲੂਣ ਲਾਕੇ ਖਾਵਨਾਂ; ਤਾਂ, ਦੇਗ ਦੇ ਵਿਚ ਵੜਨ ਦੇ
 ਉਸ ਕੀਮਾਂ ਕਰਕੇ ਖਾਵਨਾਂ, ਤਾਂ ਕਰਦ ਹੱਥੀਂ ਫੜਨ ਦੇ
 ਉਸ ਖੁਏ ਬਨਾਕੇ ਖੇਡਨਾਂ, ਤਾਂ ਚੰਮ ਦੇ ਵਿਚ ਮੜਨ ਦੇ
 ਤੂੰ ਲੁਮ ਹੋ ਜਾ ਮੀਰ ਜੀ, ਦਿਲ ਦਾਰ ਮੇਰਾ ਖੜਨ ਦੇ
 ਕਿਸਮਤ ਮੇਰੇ ਦੇਸ ਵੀ, ਏਹ ਮਾਸ ਖਾਕੇ ਘੜਨ ਦੇ
 ਓਹ ! ਮਾਸ ਖਾਇਆ ਕਰੇਗਾ, ਅਰ ਖੂਨ ਪੀਆ ਕਰੇਗਾ
 ਬੰਦਾ ਸਹਾਰੇ ਆਪਣੇ, ਹੁਣ ਆਪ ਜੀਆ ਕਰੇਗਾ
 ਅਣਖ ਵਾਲਾ ਚੋਲੜਾ ਹੁਣ, ਆਪ ਸੀਆ ਕਰੇਗਾ
 ਰਾਜ ਅਤੇ ਜੋਗ ਦੋਵੇਂ, ਆਪ ਕੀਆ ਕਰੇਗਾ
 ਬੁਲਬੁਲਾਂ ਨੂੰ ਮਿਲੇਗੀ; ਏਹ, ਸ਼ਕਤੀ ਅਕਾਬ ਦੀ
 ਹੁਣ ਸ਼ੇਰ ਜਾਇਆ ਕਰੇਗੀ, ਏਹ ਇਸਤ੍ਰੀ ਪੰਜਾਬ ਦੀ
 ਬਖਸ ! ਢੰਗ ਸਭੇ ਵਰਤਲੇ ਨਾ ਹੋਰ ਬਾਕੀ ਰਹਿ ਗਿਆ
 ਛਾਲਿਆਂ ਤੇ ਪਾਣੀ ਪਾਦਿਉ ਜ਼ਾਲਮ ਏਓਂ ਜਾਂਦਾ ਕਹਿ ਗਿਆ
 ਤਵੀਆਂ ਤੋਂ ਪਿਆਰਾ ਉਠ ਕੇ ਜਾਂ ਨੀਰ ਦੇ ਵਿਚ ਬੈਹ ਗਿਆ
 ਅੰਤ ਰਾਵੀ ਨਦੀ ਦਾ ਉਹ, ਵਹਿਣ ਬਣਕੇ ਬੈਹ ਗਿਆ
 'ਪਰਵਾਨਿਆ' ਨੂੰ ਜਾਚ ਉਹੋ, ਸੜਨ ਦੀ ਸਖਾ ਗਿਆ
 ਤਨ ਮਨ ਕਾਟ, ਵਿਚ ਅਗਨੀ ਜਲਾਂ ਗਿਆ

+ ਟੇਵਾ +

ਕਹਿਣ ਲਗੀ ਕਾਕੇ ਦੀ ਝਾਈ
 ਸੂਝ ਬੂਝ ਨ ਤੁਹਾਨੂੰ ਕਾਈ
 ਨ ਕਿਤੇ ਆਓਂ ਨ ਕਿਤੇ ਜਾਓਂ
 ਘਰ ਦੀ ਬਿਲੀ ਘਰੇ ਮਿਆਓਂ

ਕੋਈ ਮਰੇ ਤੇ ਕੋਈ ਜੀਵੈ
 ਸੁਥਰਾ ਘੋਲ ਪਤਾਸੇ ਪੀਵੈ
 ਦਰਦ ਕਿਸੇਦਾ ਨਹੀਂ ਵੰਡਾਇਆ
 ਸਾਡੇ ਸ਼ਹਿਰ ਨਜ਼ੁਮੀ ਆਇਆ

ਉਹਨੇ ਏਹ ਤਰਾਨੇ ਲਾਏ
 ਲਖ ਲਖ ਹੋਰ ਬਹਾਨੇ ਲਾਏ
 ਪਹੁੰਚੇ ਅਸੀਂ ਨਜ਼ੁਮੀ ਕੋਲੇ
 ਉਨੇ ਅਗੋਂ ਪੁਸਤਕ ਫੋਲੇ

ਖੁਲ ਦਿਲੀ ਨਾਲ ਕੀਤੀ ਪੂਜਾ
 ਨਕਦ ਰੁਪਈਏ ਮਿਸਰੀ ਕੂਜਾ
 ਉਹਨੇ ਸਾਡਾ ਪੁਸ਼ਨ ਪਾਇਆ
 ਸਾਡੇ ਸ਼ਹਿਰ ਨਜ਼ੁਮੀ ਆਇਆ

ਪਿਛਲੇ ਜਨਮ ਦਾ ਖੋਲੇ ਪੇਟਾ
 ਏਹ ਤੇਰੀ ਮਾਂ ਤੇ ਤੂੰ ਏਦਾ ਬੇਟਾ
 ਕੋਲ ਖੜਾ ਸੀ ਕਾਕਾ ਮੇਰਾ
 ਏਹ ਸੀ ਕਹਿੰਦਾ ਚਾਚਾ ਤੇਰਾ

ਇਓਂ ਬਤਾਵੇ ਚੱਕਰ ਹੋੜਾ
 ਭਾਵੀ ਵਲੋਂ ਪਿਆ ਵਿਛੋੜਾ
 ਏਸ ਜਨਸ ਦੀ ਆਈ ਵਾਰੀ
 ਤੂੰ ਏਹਦਾ ਮਾਲਕ ਏਹ ਤੋਰੀ ਨਾਰੀ

ਬਿਧ ਨੇ ਕੀਤਾ ਆਨ ਮਲਾਪ
 ਪੁੱਤਰ ਤੋਂ ਤੂੰ ਬਣਿਆ ਬਾਪ
 ਜਨਮ ਜਨਮ ਦਾ ਟੇਵਾ ਲਾਇਆ
 ਸਾਡੇ ਸ਼ਹਿਰ ਨਜ਼ੂਮੀ ਆਇਆ

ਸੁਣਕੇ ਟੇਵਾ ਪੈ ਗਏ ਭਥੇ
 ਫੜ ਕੇ ਬਹਿ ਗਏ ਤਿੰਨੇ ਮਥੇ
 ਰੋਨ ਲਗੇ ਮਿਲ ਕੇ ਫਿਰ ਡਾਢੇ
 ਮੰਦੇ ਉਗੜੇ ਭਾਗ ਅਸਾਡੇ

ਹੈ ਨੀਂਹ ਮਾਂ ਪਏ ਵਿਛੋੜੇ
 ਹੈ ਵੇ ਪੁਤਾ ਪੈ ਗਏ ਲੋੜੇ
 ਕਾਕਾ ਆਖੇ ਨ ਰੋ ਪਾਪਾ
 ਮੈਂ ਵੀ ਸੀ ਨਾ ਤੇਰਾ ਚਾਰਾ

ਨੈਣੋਂ ਡਾਢਾ ਨੀਰ ਵਹਾਇਆ
 ਸਾਡੇ ਸ਼ਹਿਰ ਨਜ਼ੂਮੀ ਆਇਆ
 ਘਰ ਮੁੜ ਆਏ ਚੁਪ ਚਪਾਤੇ
 ਨ ਕਿਛ ਖਾਦਾ ਨ ਫਿਰ ਨਾਹਤੇ



ਬਾਪ ਬੇਟਾ ਬਹੂ ਕਹਿਣ ਨ ਜੋਗੰ
 ਨਾਂ ਕਿਸੇ ਦਾ ਲੈਣ ਨ ਜੋਗੇ
 ਕਠੇ ਹੋਨ ਬਹੀਏ ਤਿੰਨੇ
 ਠੰਡੇ ਹੋਕੇ ਲਈਏ ਤਿੰਨੇ

ਬੋਹੜਾ ੨ ਬੋਲਨ ਲਗੇ
 ਬੰਗ ਸਰਮ ਜੈਹੀ ਖੋਲ੍ਹਨ ਲਗੇ
 ਕਹਿਣ ਲਗੀ ਮੁੰਡੇ ਦੀ ਮਾਈ
 ਪ੍ਰਸ਼ਨ ਪਾਵਣ ਨ ਜਾਵੇ ਕਾਈ

ਉਹ ਵੀ ਕਹਿੰਦਾ ਪਿਆ ਪਛਤੋਣਾ
 ਹੁਣ ਨੀਂ ਬਾਪੂ ਟੇਵਾ ਲਾਉਣਾ
 ਇਕ ਵਾਰ ਦਾ ਟੇਵਾ ਲੋਆਇਆ
 ਅਸਾਂ ਨ ਦਿਲੋਂ ਮੂਲ ਭੁਲਾਇਆ

ਪ੍ਰਸ਼ਨ ਜੇਹਿੜੇ ਨਿੱਤ ਪੁਆਂਦੇ
 ਖਬਰੇ ਕਿਸ ਬਿਧ ਉਮਰ ਲੰਘਾਂਦੇ ?
 ਪ੍ਰਵਾਨੇ ਆਪਣਾ ਭਰਮ ਮਟਾਇਆ
 ਸਾਡੇ ਸਹਿਰ ਨਜ਼ੁਮੀ ਆਇਆ



† ਮੇਲਾ †

ਚਲ ਮੂਰਿਆ ਅੱਜ ਮੇਲੇ ਚਲੀਏ ਚੁਪ ਚੁਪਾਤਿਆ ਬਹਿਣ ਨੀ ਦੇਣਾ
 ਚੰਗੀ ਕਰਦੇ ਉਠ ਕੇ ਤੁਰ ਪਉ, ਹੋਰ ਮੂੰਹੋਂ ਕੁਝ ਕਹਿਣ ਨੀ ਦੇਣਾ

ਆਗਿਆ ਮਨ ਕੇ ਅਗੇ ਲਗੇ, ਦੋਹ ਜੁਆਕਾਂ ਨੂੰ ਉਂਗਲੀ ਲਾਇਆ
 ਦੋ ਨਿਆਣੇ ਉਨ੍ਹੇ ਚੁਕੇ, ਪੰਜਵਾਂ ਮੋਡਿਆਂ ਤੇ ਬਠਲਾਇਆ
 ਮਸਾਂ ੨ ਜਾ ਗਡੀ ਬੈਠੇ, ਉਤਰ ਲਗਿਆ ਪੂਏ ਖਿਚੇ
 ਗੱਡੀ ਗਈ ਤੋਂ ਆਖਣ ਲਗੀ, ਛੋਟਾ ਕਾਕਾ ਰਹਿ ਗਿਆ ਵਿੱਚੇ
 ਨ ਅੱਗੇ ਨ ਪਿਛੇ ਜੋਗੇ, ਸੰਗ ਵੀ ਨਾਲੋਂ ਛੱਡ ਨ ਸੱਕੇ
 ਲੜਕਾ ਹੋਰ ਨਿਖੜ ਗਿਆ ਨਾਲੋਂ, ਮੇਲੇ ਦੇ ਵਿਚ ਪਏ ਜਾਂ ਧੱਕੇ
 ਇਕ ਛੋਕਰਾ ਮੋਡਿਆਂ ਉਤੋਂ ਡਿਗਦਿਆਂ ਬਾਹ ਤੜਾਈ
 ਪੰਜਾਂ ਵਿਚੋਂ ਸਾਡੇ ਕੋਲੇ, ਬਾਕੀ ਰਹਿ ਗਏ ਢਾਈ
 ਇਕ ਅਸਾਡੇ ਜੁਆਕ ਗੁਆਏ, ਦੂਜੀ ਸੁਧ ਨ ਕਾਈ
 ਗੰਡ ਕਟੀਏ ਨੇ ਆਣ ਪਾਸਿਓਂ, ਕਾਤੀ, ਚਾ ਵਗਾਈ
 ਨ ਕੋਈ ਸਾਡੇ ਕੋਲੇ ਰਾਸ਼ਨ, ਨ ਹੁਣ ਕੋਲ ਰੁਪਈਏ
 ਮੇਲੇ ਵਿਚੋਂ ਸਰਕਨ ਲਗੇ, ਪੈਰ ਬਣਾ ਕੇ ਪਈਏ
 ਜੇ ਕੋਈ ਉਹਨੂੰ ਆਕੇ ਪੁਛੇ, ਖੋਲ੍ਹ ਸੁਨਾਵੇ ਪੇਟਾ
 ਤੀਰਥ ਵਾਲੇ ਨੂੰ ਦੋ ਕਾਕੇ, ਕਰ ਆਏ ਹਾਂ ਭੇਟਾ
 ਜੇ ਕੋਈ ਉਨ੍ਹਾਂ ਦੋਹਾਂ ਖਾਤ੍ਰ, ਮਾਰੇ ਆਹ ਦਾ ਨਾਹਰਾ
 ਤੀਜੇ ਦੀ ਛੜ ਬਾਂਹ ਦਖਾਵੇ, ਏਹਦਾ ਕਰ ਲੋ ਚਾਰਾ,
 ਹੁਣ ਉਹ ਬੈਠੀ ਚਰਖਾ ਕਤੇ, ਨਾਲ ਵੇਲਨਾ ਵੇਲੇ
 ਜਿੰਦਗੀ ਭਰ ਵੀ ਇਓਂ ਪਈ ਆਖੇ, ਨਹੀ ਜਾਣਾ ਹੁਣ ਮੇਲੇ
 ਦਿਆਲ ਸਿੰਘ ਪ੍ਰਵਾਨਾ ਆਖੇ ਇਹ ਕੁਝ ਦਿਲ ਤੇ ਲਿਖੇ
 ਮੇਲੇ ਉਪਰ ਜਾਣਾ ਹੋਵੇ ਪਹਿਲਾਂ ਮੇਲੇ ਜਾਣਾ ਸਿਖੇ

† ਪੰਜਾਬੀ ਬੋਲੀ †

ਹਸਦੇ ਓ ਰੋਜ ਪੰਜਾਬੀ, ਚ
 ਰੇਂਦੇ ਓ ਰੋਜ ਪੰਜਾਬੀ, ਚ
 ਸਭ ਗਲ ਬਾਤ ਪੰਜਾਬੀ, ਚ
 ਜਬਾਨ ਪੰਜਾਬੀ ਬੋਲੀ ਏ
 ਤੁਸੀਂ ਦਸੋ ਆਪ ਮਹਾਸ਼ਾ ਜੀ
 ਏਹ ਰਾਣੀ ਏ ਕੀ ਗੋਲੀ ਏ

ਜਿਸ ਵਿਚੋਂ ਜੰਮੇ ਜਾਏ ਓ
 ਜਿਸ ਉਠਣ ਬੈਹਣ ਸਖਾਏ ਓ
 ਕਿਉਂ ਓਹ ਤੋਂ ਮੁਖ ਮਰੋੜੇ ਨੇ
 ਕੀ ਤੁਰਾਤੇ ਭਾ ਦੇ ਲੋਹੜੇ ਨੇ ?
 ਮਾਸੀ ਦਾ ਮੰਮਾ ਮੰਗਦੇ ਹੋਂ
 ਮਾਂ ਪੈਰਾਂ ਹੇਠਾਂ ਟੋਲੀ ਏ
 ਤੁਸੀਂ ਦਸੋ ਆਪ ਮਹਾਸ਼ਾ ਜੀ
 ਏਹ ਰਾਣੀ ਏ ਕੀ ਗੋਲੀ ਏ

ਹਿੰਦੀ ਕੀ ਤੁਹਾਨੂੰ ਇੰਦੀ ਏ
 ਲਗ ਮਾਤ੍ਰ ਔਖੀ ਬਿੰਦੀ ਏ
 ਨ ਭਾੜਾ ਅਖਰ ਲਗਦਾ ਏ
 ਨਾ ਅੱਗਾ ਪਿਛਾ ਲਭਦਾ ਏ
 ਇੰਗਲਸ਼ ਵੀ ਏਹੋ ਬੋਲੀ ਏ
 ਤੁਸੀਂ ਦਸੋ ਆਪ ਮਹਾਸ਼ਾ ਜੀ
 ਏਹ ਰਾਣੀ ਹੈ ਕਿ ਭੋਲੀ ਏ ?

ਏਸੇ ਵਿਚ ਮੂਲੀ ਪੱਤਾ ਏ
 ਏਸੇ ਵਿਚ ਵਹੀ ਚੁਪੱਤਾ ਏ
 ਏਸੇ ਵਿਚ ਭਾਭੀ ਭਾਈਆ ਏ
 ਏਸੇ ਵਿਚ ਵਣਜ ਰੁਪੀਆਏ
 ਜਿਸ ਖਾਤ੍ਰ ਜਿੰਦੜੀ ਘੋਲੀ ਏ
 ਤੁਸੀਂ ਦਸੋ ਆਪ ਮਹਾਸ਼ਾ ਜੀ
 ਏਹ ਰਾਣੀ ਏ ਕਿ ਗੋਲੀ ਏ ?

ਏਹ ਪੰਜਾਬ ਦੇਸ ਦੀ ਰਾਣੀ ਏ
 ਏਸੇ ਵਿਚ ਧੁਰ ਕੀ ਬਾਣੀ ਏ
 ਏਹ ਆਪੇ ਬੋਲੀ ਆਪੇ ਲਿਪੀ ਏ
 ਆਪੇ ਏਹ ਸਾਗਰ ਆਪੇ ਸਿਪੀ ਏ
 ਪਾ ਤਕੜੀ ਦੇ ਵਿਚ ਤੋਲੀ ਏ
 ਤੁਸੀਂ ਦਸੋ ਆਪ ਮਹਾਸ਼ਾ ਜੀ
 ਏਹ ਰਾਣੀ ਏ ਕਿ ਗੋਲੀ ਏ ?

ਤਕਣਾਂ ਨ ਚਾਹੋਂ ਪੰਜਾਬੀ ਨੂੰ
 ਚੜੀ ਮਸਤੀ ਜਿਵੇਂ ਸ਼ਰਾਬੀ ਨੂੰ
 ਕਰਦੇ ਪਏ ਇਡੀ ਕਾਹਲੀ ਏ
 ਲਾਲੂ ਤੇ ਲੋਲੂ ਲਾਲੂ ਏ
 ਲੋਲੇ ਵੀ ਅਡੀ ਬੋਲੀ ਏ
 ਤੁਸੀਂ ਦਸੋ ਆਪ ਮਹਾਸ਼ਾ ਜੀ
 ਇਹ ਰਾਣੀ ਏ ਕਿ ਗੋਲੀ ਏ ?

ਪੜਨੇ ਲਈ ਬੜੀ ਸੁਖਾਲੀ ਏ
 ਇਹਦੀ ਇਓਂ ਚਾਲ ਨਿਰਾਲੀ ਏ

ਹੋ ਸਕਦੇ ਸਭੇ ਲੇਖੇ ਨੇ
 ਕਈ ਬੁਡੜੇ ਪੜਦੇ ਦੇਖੇ ਨੇ
 ਸਭਨਾਂ ਤੋਂ ਸੋਖੀ ਟੋਲੀ ਏ
 ਤੁਸੀਂ ਦਸੋ ਆਪ ਮਹਾਸ਼ਾ ਜੀ
 ਏਹ ਰਾਣੀ ਏ ਕਿ ਗੋਲੀ ਏ ?


ਹੁਣ ਬਧਨ ਦਿਓ ਜਮਾਨੇ ਨੂੰ
 ਨ ਤੰਗ ਕਰੋ 'ਪ੍ਰਵਾਨੇ' ਨੂੰ
 ਲਾਲਾ ਜੀ ਹੁਣ ਤ ਰਹਿਮ ਕਰੋ
 ਐਵੇਂ ਨ ਵਾਧੂ ਵਹਿਮ ਕਰੋ
 ਏਹ ਬੋਲੀ ਬੜੀ ਅਮੋਲੀ ਏ
 ਤੁਸੀਂ ਦਸੋ ਆਪ ਮਹਾਸ਼ਾ ਜੀ
 ਏਹ ਰਾਣੀ ਏ ਕਿ ਗੋਲੀ ਏ



* ਹਜ਼ਾਮਤ ਟੈਕਸ *

ਸਰਬ ਹਿੰਦ ਦੀ ਗਲ ਮੈਂ ਆਖਾਂ, ਕੇਵਲ ਇਕ ਪੰਜਾਬ ਦੀ ਨਹੀਂ ।
 ਇਸ ਵਿਚ ਭਲਾ ਸਰਬ ਦਾ ਹੋਵੇ, ਮੇਰੇ ਆਪਣੇ ਲਾਭ ਦੀ ਨਾਹੀਂ ।
 ਸ਼ਕਾਰ ਹਿੰਦ ਨੂੰ ਭਾਲ ਘਨੇਰਾ, ਹੋਵੇਗਾ ਫਿਰ ਦੂਨ ਸਵਾਇਓ ।
 ਲਾਗੂ ਕਰੋ ਹਜ਼ਾਮਤ ਟੈਕਸ, ਬਾਕੀ ਟੈਕਸ ਫੇਰ ਲਗਾਇਓ ।
 ਚਰਖਾ ਚੱਕੀ ਚੁਲਾ ਚੂਡਾ, ਚੋਂ ਪਾਇਆਂ ਨੂੰ ਟੈਕਸ ਲਗੇ ।
 ਬਿਕਰੀ ਬੱਕਰੀ ਖੈਲ ਤੇ ਬੋਤਾ, ਜਮਨ ਮਰਨ ਤੇ ਸਫਰੀ ਸਗੇ ।



ਟੈਕਸ ਹੋਰ ਲਗੇ ਨੇ ਸਾਰੇ ਇਸ ਵਲ ਧਿਆਨ ਮੂਲ ਨਹੀਂ ਆਇਓ ।
 ਲਾਗੂ ਕਰੋ ਹਜ਼ਾਮਤ ਟੈਕਸ, ਬਾਕੀ ਟੈਕਸ ਫੇਰ ਲਗਾਇਓ ।
 ਗਿਨਤੀ ਵਿਚ ਕਰੋੜਾਂ ਬੰਦੇ, ਉਠ ਹਜ਼ਾਮਤ ਰੋਜ਼ ਕਰਾਂਦੇ ।
 ਜਾਂ ਨਾਈ ਨੂੰ ਘਰੇ ਬਲਾਵਨ, ਜਾਂ ਨਾਈ ਦੇ ਘਰ ਚਲ ਜਾਂਦੇ ।
 ਰਗੜ ੨ ਉਹ ਖੂਬ ਸਵਾਰੇ, ਪਾਵਾ ਜਿਵੇਂ ਖਰਾਦ ਲੜਾਇਓ ।
 ਲਾਗੂ ਕਰੋ ਹਜ਼ਾਮਤ ਟੈਕਸ, ਬਾਕੀ ਟੈਕਸ ਫੇਰ ਲਗਾਇਓ ।
 ਜੇ ਓਸਤਰਾ ਸ਼ਹਤ ਖਾਤਰ, ਸਿਰ ਤੇ ਲੋਕ ਫਰਾਂਦੇ ।
 ਏਸ ਅਮੋਲਕ ਔਸਧ ਉਪਰ, ਕਿਉਂ ਨਹੀਂ ਟੈਕਸ ਲਾਂਦੇ ?
 ਜੇ ਏਹ ਸੋਹਣੀ ਸਕਲ ਬਨਾਵੇ, ਤਾਂ ਕਿਉਂ ਮੁਫਤ ਲਟਾਇਓ ?
 ਲਾਗੂ ਕਰੋ ਹਜ਼ਾਮਤ ਟੈਕਸ, ਬਾਕੀ ਟੈਕਸ ਫੇਰ ਲਗਾਇਓ ।
 ਡਾਹਢੇ ਪਲੇ ਸੀਸ ਜੋ ਮੋਟੇ ਖੂਨ ਬਗਾਨਾ ਪੀਵਨ ਵਾਲੇ ।
 ਇਕ ਵਿਚਾਰੇ ਰੋਗੀ ਫਿਰਦੇ ਬਿਨ੍ਹਾਂ ਖੂਨ ਤੋਂ ਜੀਵਨ ਵਾਲੇ ।
 ਟੈਕਸ ਨਹੀਂ ਤਾਂ ਟਕ ਲਗਾਕੇ, ਉਨ ਕੇ ਟੀਕਾ ਖੂਬ ਕਰਾਇਓ ।
 ਲਾਗੂ ਕਰੋ ਹਜ਼ਾਮਤ ਟੈਕਸ, ਬਾਕੀ ਟੈਕਸ ਫੇਰ ਲਗਾਇਓ ।
 ਜੇ ਕਰ ਗੌਰ ਮੂਲ ਨ ਕੀਤੀ, ਪੈ ਜਾਵੇ ਨ ਰੋਲਾ ।
 ਬਿਕਰੀ ਬਕਰੀ ਟੈਕਸ 'ਵਲੋਂ', ਖੜਕ ਉਠੇ ਨ ਤੋਲਾ ।
 ਕਲ ਹਾਲ ਜੋ ਵੇਵਨ ਵਾਲਾ, ਅੱਜ 'ਪ੍ਰਵਾਨੇ' ਖੋਲ ਸੁਨਾਇਓ ।
 ਲਾਗੂ ਕਰੋ ਹਜ਼ਾਮਤ ਟੈਕਸ, ਬਾਕੀ ਟੈਕਸ ਫੇਰ ਲਗਾਇਓ ।



† ਜੱਟ †

ਮੈਂ ਧੰਨੇ ਭਗਤ ਦਾ ਪੋਤਰਾ, ਤੇ ਕਹਿੰਦੇ ਮੈਨੂੰ ਜੱਟ ।
 ਮੇਰੀ ਨਾਭਾ ਵਰਗੀ ਧੋਨ ਸੀ, ਤੇ ਮੁਗਧਰ ਵਰਗੇ ਪੱਟ ।

ਮੈਂ ਪੀਵਾਂ ਦੁਧ ਮਲਾਈਆਂ ਮੈਂ ਖਾਵਾਂ ਘਿਓ ਦੋ ਮੱਟ ।
 ਮੇਰੇ ਮਲਾਂ ਨਾਲ ਮੁਕਾਬਲੇ, ਮੈਂ ਕਰਾਂ ਅਖਾੜੇ ਝੱਟ ।
 ਮੇਰੇ ਬਾਬੇ ਮਝੀ ਮੰਗੀਆਂ ਤੇ ਗਊ ਲਵੇਰੀ ਡੱਟ ।
 ਉਨ੍ਹੇ ਤੁਰੀ ਚੰਗੇਰੀ ਮੰਗ ਲਈ, ਜੋ ਨਚੇ ਵਾਂਗਰ ਨੱਟ ।
 ਮੇਰਾ ਭੱਤਾ ਢੋਵਨ ਵਾਲੜੀ, ਨ ਪਾਵੇ ਮਥੇ ਵੱਟ ।
 ਮੇਰੇ ਉਰੇ ਰਹਿੰਦੇ ਵੇਖਕੇ ਉਹ ਚਰਾ ਲਿਆਇਆ ਕੱਟ ।
 ਮੇਰੇ ਬਲਦਾਂ ਗਲੀ ਪੰਜਾਲੀਆਂ, ਅਲਕਾਂ ਦੇ ਗਲ ਗੱਟ ।
 ਮੈ ਪਧਰੀ ਕਰਾਂ ਜਮੀਨ ਨੂੰ ਸਭ ਜੰਗਲ ਬੇਲੇ ਪੱਟ ।
 ਮੈਂ ਖੜਾ ਲੁਟਾਵਾਂ ਬੋਹਲ ਨੂੰ ਮੇਰਾ ਯਸ ਗਾਉਂਦੇ ਨੇ ਭੱਟ ।
 ਮੈਨੂੰ ਨਾਲ ਟੈਕਸਾਂ ਲਦਿਆ, ਜਿਓ ਖਰਚ ਉਪਰ ਛੱਟ ।
 ਮੈਨੂੰ ਓਹ ਵੀ ਮੇਹਨੇ ਮਾਰਦੇ, ਜੋ ਤੋਲ ਤੋਲਦੇ ਘੱਟ ।
 ਜਿਓਂ ੨ ਮਾਰਨ ਬੋਲੀਆ, ਮੇਰੇ ਪੈਣ ਕਾਲਜੇ ਫੱਟ ।
 ਮੈ ਅਹਿਰਨ ਵਾਂਗਰ ਰਿਦੇ ਤੇ, ਸਹਿੰਦਾ ਮੈਂ ੨ ਮੱਟ ।
 ਇਕ ਦਿਲ ਐਸਾ ਚਾਂਹਵਦਾ, ਕਰ ਦਿਆਂ ਚੌੜ ਚਪੱਟ ।
 ਜੋ ਉਜਾਂ ਲਾਵੇ ਝੂਠੀਆਂ, ਮੈਂ ਭੰਨਾਂ ਉਹਦੇ ਪੱਟ ।
 ਬਨ 'ਪ੍ਰਵਾਨਾ' ਦੇਸ ਦਾ, ਦੋਵਾਂ ਜੁਗ ਪੱਲਟ ।



† ਜਾਟੜੇ †

ਪੁਰਤ ਗਾਲ ਤੋਂ ਚਲ ਕੇ, ਮੇਰੀ ਗੰਡਕ ਤਈਂ ਹੱਦ ।
 ਅੱਜ ਗਿਨਤੀ ਗਿਨ ਕੇ ਵੇਖ ਲੈ ਮੈਂ ਕੁਲ ਦੁਨੀਆਂ ਤੋਂ ਬੱਧ ।
 ਅਸੀਂ ਕੁਲ ਦੇਸਾਂ ਦੇ ਜਾਟੜੇ, ਇਕ ਦਾਦੇ ਦੀ ਜੱਦ ।
 ਉਹ ਅਉਣ ਵਹੀਰਾਂ ਘਤ ਦੇ, ਜੋ ਮਾਰਾਂ ਖੜ ਕੇ ਸੱਦ ।

ਉਨ੍ਹਾਂ ਸ਼ੇਰਾਂ ਵਰਗੇ ਕਾਲਜੇ, ਤੇ ਸਰਉਆਂ ਵਰਗੇ ਕੱਦ ।
 ਹੋਮ ਮਿਸਰ ਈਰਾਨ ਤੇ, ਇੰਗਲੈਂਡ ਦਾ ਅਧ ।
 ਇਹ ਤਉ ਦੇਸਾਂ ਨੂੰ ਛੱਡ ਲੋ, ਹੋਰ ਕੁਲ ਦੇਸਾਂ ਦੇ ਮਧ ।
 ਜਟ ਚਾਰ ਚੁਫੇਰੇ ਫੈਲਿਆ, ਕੋੜੀ ਵਲੋਂ ਬਧ ।
 ਰੱਦੀ ਕੁਲ ਜਹਾਨ ਦੇ, ਅੱਜ ਕਰਨਾ ਚਹੁੰਦੇ ਰਦ ।
 ਇਥੇ ਕਈ ਸਕੰਦਰ ਚਲਗੇ, ਕਈਆਂ ਜਾਣਾਂ ਲਦ ।
 ਇਕੋ ਰਹਿਸੀ ਸੂਰਮਾ, ਜਾਂ ਸਾਧੂ ਸਰਮਧ ।




* ਕੁਦਰਤੀ ਦਾਤਾਂ *

ਮੈ ਮਾਲਕ ਸਰ ਜਮੀਨ ਦਾ, ਮੇਰਾ ਕਲਾ ਨਹੀ ਪੰਜਾਬ ।
 ਮੇਰੇ ਮਾਲਕ ਮੈਨੂੰ ਬਖਸ਼ਿਆ ਏਹ ਸਤ ਸਾਗਰ ਦਾ ਆਬ ।
 ਮੇਰਾ ਪਾਣੀ ਭਰਦੇ ਦੇਵਤੇ, ਬਲ ਦਜਲਾ ਅਟਕ ਚਨਾਬ ।
 ਮੈਨੂੰ ਕੁਦਰਤ ਵਲੋਂ ਲਭਿਆ ਇਹ 'ਮੀਰੇ-ਆਬੀ, ਖਤਾਬ ।
 ਇਸ ੨ ਵਰਸ਼ੇ ਮੇਘਲਾ, ਮੇਰਾ ਖਿੜਦਾ ਮੁਖ ਗੁਲਾਬ ।
 ਮੈਰੀ ਫਸਲ ਪਕਾਵਨ ਵਾਸਤੇ, ਚੜ੍ਹ ਆਉਦਾ ਆਫਤਾਬ ।
 ਅੰਮ੍ਰਿਤ ਭਰਦਾ ਚੰਦ੍ਰਮਾ, ਓਹ ਮੋੜ ਨ ਕਰੇ ਜਵਾਬ ।
 ਆਉਂਦੇ ਕੂਟਾਂ ਦੀ ਪੈਨ ਵੀ, ਮੈਨੂੰ ਘਨਾਂ ਪਚਾਵੇ ਲਾਭ ।
 ਜੋ ਜੋ ਕੁਦਰਤ ਰਚਿਆ ਪਿਆ ਮੇਰੇ ਵਿਚ ਹਿਸਾਬ ।
 ਮੈ ਹਿਰਦਾ ਰਖਾਂ ਖੋਲਕੇ, ਹੁਣ ਕਾਹਦਾ ਲੁਕ ਲੁਕਾਬ ।
 ਨੌਸਰ ਬਾਜ ਬਪਾਰੀਆਂ, ਮੈਨੂੰ ਕੀਤਾ ਬਹੁਤ ਖਰਾਬ ।
 ਲੋਕੀ ਬੋਟੀ ਭੁਨਣ ਮਾਰ ਕੇ, ਇਹ ਜਿੰਦਿਆਂ ਕਰਨ ਕਬਾਬ ।



* ਜੱਟ ਤੇ ਜਾਟ *

ਦੋਹਾਂ ਦਾ ਕੋਈ ਭੈਦ ਨਹੀਂ ਇਕੋ ਜੱਟ ਤੇ ਇਕੋ ਜਾਟ ।
 ਕਿੱਤਾ ਇਕ ਜਮੀਨ ਦਾ, ਕੀਤੇ ਦੋ ਪਲਾਟ ।
 ਹੋਲੀ ਤੁਰੇ ਜਾ ਭਜ ਲੈ, ਇਕੋ ਜਿਕੀ ਬਾਟ ।
 ਉਹਨੂੰ ਚੱਕੀ ਆਖਦੇ, ਉਹਨੂੰ ਕਹਿਣ ਘਰਾਟ ।
 ਦਾਣੇ ਦੋਵੇ ਪੀਸਦੇ, ਜਾਂ ਬਧ ਜਾਂ ਘਏ ।
 ਕਾਨੇ ਕਠੇ ਕਰ ਲੈ, ਡਾਢੀ ਪੈਂਦੀ ਸਾਣ ।
 ਜੋ ਲਾਵੇ ਨਾਲ ਪਹਾੜ ਦੇ ਓਹ ਮਥਾ ਜਾਂਦਾ ਪਾਟ ।
 ਏਕੇ ਦੀ ਹੁਣ ਲੋੜ ਹੈ, ਤਾਂ ਬੜ ਸਕਦਾ ਠਾਟ ।
 ਜਟਾ ਅਤੇ ਜਮੀਨ ਤੋਂ ਏਹ ਹੋਇਆ ਲਫਜ਼ ਅਲਾਟ



+ ਜਾਟੜੇ +

ਜਟਾਂ ਵਿਚ ਜਾਟ ਹੈ, ਜਾਟਾਂ, ਚੋਂ ਰਾਜਪੂਤ ।
 ਤਾਣਾਂ ਪੇਟਾ ਦੋਹਾ ਦਾ, ਇਕੋ ਸਮਝੇ ਸੂਤ ।
 ਅੜਿਆ ਨਾਲ ਜੋ ਏਸ ਵੇ, ਕਡੇ ਉਸ ਦੇ ਭੂਤ ।
 ਸ਼ਾਹ ਸਿਕੰਦਰ ਏਸ ਤੋਂ, ਖਾਕੇ ਮੁੜਿਆ ਸੂਤ ।
 ਜੋ ੨ ਤੇਗਾਂ ਮਾਰੀਆਂ, ਮਿਲਦੇ ਘਨੇ ਸੂਤ ।
 ਰਾਜਾ ਹੈ ਏਭ ਸਬਰ ਦਾ ਅਤੇ ਸਾਧੂ ਵੀ ਅਵਧੂਤ ।
 ਏਹਨੂੰ ਸਿਧ ਸਾਧਾਂ ਜਾਣਕੇ, ਲੋਕੀ ਲਾਵਣ ਲੂਤ ।
 ਜਾਗੋਗਾ ਜਬ ਜਾਟੜੇ ਰੋਕ ਸਕੇ ਕੌਣ ਕੂਤ ?

† ਆਟੇ ਦੀ ਮੁਠ †

ਇਕ ਦਿਨ ਜਾਕੇ ਬਾਣੀਆ ਨਾਵਣ ਲਗਾ ਗੰਗ ।

ਪਾਸਿਓ ਆਣ ਪਰੋਤ ਨੇ ਕਣੀ ਦਾਨ ਦੀ ਮੰਗ ।

ਆਟੇ ਦੀ ਮੁਠ ਆਖਕੇ ਸਾਰ ਲਿਆਇਓਂ ਡੰਗ ।

ਪਿਛੇ ਲਗ ਪਰੋਹਤ ਵੀ ਪਹੁੰਚਾ ਘਰੇ ਨਸੰਗ ।

ਨੌਕਰ ਨੂੰ ਕਹਿ ਘਲਿਆ, ਸੋਠ ਪਿਆ ਏ ਤੰਗ ।

ਦਮ ਕਛੀ ਹੈ ਓਸ ਨੂੰ ਆਵੇ ਡਾਢੀ ਖੰਗ ।

ਬਿਨ ਮਿਲੇ ਜਜਮਾਨ ਦੇ ਮੇਰਾ ਜਾਨ ਨਹੀ ਚੰਗ ।

ਬੂਹੇ ਦੇ ਵਿਚ ਬੈਹ ਗਿਆ ਉਠਣ ਰਿਧੇ ਤਰੰਗ ।

ਮਰ ਗਿਆ ੨ ਕਹਿ ਦਿਓ ਵਕਤ ਜਾਉਗਾ ਲੰਗ ।

ਧਾਓ ਵਿੰਜਰ ਪਾਲਿਆ ਰੋਵਣ ਸਭੇ ਅਤੰਗ ।

ਬਾਮਣ ਬੈਠਾ ਵੇਖਦਾ ਅਖੀਂ ਸਾਰੇ ਰੰਗ ।

ਚੁਕ ਸਿੜੀ ਤੇ ਧਰ ਲਿਆ ਖਵਣ ਲਾਕੇ ਅੰਗ ।

ਜਾ ਚਿਖਾ ਤੇ ਰਖਦੇ ਰਲਕੇ ਸਾਰਾ ਸੰਗ ।

ਵੇਖ ਹਠੀਲਾ ਬਾਣੀਆ ਬਾਮਣ ਰਹਿ ਗਿਆ ਦੰਗ ।

ਜਾ ਮਿਲਿਆ ਜਜਮਾਨ ਨੂੰ, ਸਾਰੇ ਲੋਕ ਅਲੰਗ ।

ਜਾਨ ਗੁਆਵੇਂ ਕਾਸਨੂੰ ਐਵੇਂ ਭਾਲੇ ਭੰਗ ।

ਤੂੰ ਵੀ ਆਟੇ ਵਾਸਤੇ ਲਗਾ ਮਗਰ ਮਲੰਗ ।

ਕਹਿ ਦੇ ਆਟਾ ਛਡਿਆ ਨਿਬੜ ਜਾਉਗਾ ਜੰਗ ।

ਘਰ ਮੁੜ ਆਇਆ ਬਾਣੀਆ ਬਾਮਣ ਗਿਆ ਬਰੰਗ ।

‡ ਲੁਟੂ ‡

ਕੰਮ ਕਰੇਂਦਾ ਆਦਮੀ ਦੂਜਾ ਵਾਹੀ ਵਾਲਾ
 ਦੇਂ ਜਣਿਆਂ ਦੇ ਵਾਸਤੇ ਰਚਿਆ ਧਰਤ ਸਮਾਨ
 ਜਟ ਜਾਟ ਮਜ਼ਦੂਰ ਦੀ ਇਕੋ ਜਾਣੇ ਜਾਨ
 ਇਕ ਦੂਜੇ ਦੇ ਕੰਮ ਤੋ ਹੋ ਜਾਂਦੇ ਕੁਰਬਾਨ

ਵੇਲੜ ਮੌਜਾਂ ਮਾਣਦੇ ਲੁਟੂ ਬੇਈਮਾਨ
 ਕਰਦੇ ਰਹਿਣ ਚਲਾਕੀਆਂ ਨੀਤੀ ਦੇ ਸ਼ੈਤਾਨ
 ਰਹਿਣ ਸਿਆਸਤ ਘੋਟਦੇ ਬਣਨ ਲੀ ਦਰਬਾਨ
 ਕਰਦੇ ਹੋਰਾ ਫੇਰੀਆਂ ਨ ਕੋਈ ਧਰਮ ਈਮਾਨ
 ਏਹੋ ਜਿਹੇ ਨਜ਼ਾਮ ਤੋਂ ਰਖ ਲਈ ਭਗਵਾਨ

ਪਹਿਲਾਂ ਅੰਬਰ ਚਾੜਕੇ ਫਿਰ ਸੁਟਣੇ ਧਰਤ ਪਛਾੜ
 ਪਹਿਲਾਂ ਉਪਰ ਲੈਣਗੇ ਫਿਰ ਲੈਣ ਹੇਠ ਲਤਾੜ
 ਹਰੀਜਨ ਹਰਜਨ ਆਖਕੇ ਫੇਰ ਸੁਟਣਗੇ ਸਾੜ
 ਜੋਮਨੂੰ ਬਨਾਈ ਸਿਮਰਤੀ ਤੇਹ ਸੁਟੀ ਨਈਂ ਵਿਚ ਵਾੜ

ਸੁਤਿਆ ਸੂਦਰ ਸ਼ੈਲਿਆ ਅਜੇ ਤਾਂ ਅਖ ਅਗਾੜ
 ਬਾਜਾਂ ਮਾਲਕ ਆਪਣੇ ਖੇਡੇਂ ਵਿਚ ਅਜਾੜ
 ਜੋਬਨ ਦੇ ਵਿਚ ਮਤਿਆ ਸ਼ੇਰ ਸਿਟਣਗੇ ਪਾੜ
 ਦੁਸ਼ਮਨ ਦੇ ਹਥ ਆਣਕੇ ਨਾ ਘਰਦਿਆਂ ਨਾਲ ਵਗਾੜ



‡ ਸ਼ਰਾਬ ‡

ਜੱਟਾ ਬੋਤਲ ਇਕ ਸ਼ਰਾਬ ਦੀ, ਤੈਨੂੰ ਪੈਂਦੀ ਮਹਿੰਗੀ ਮੁਲ ।
 ਜਾਂ ਪੁਆਵੇ ਬੇੜੀਆਂ ਜਾਂ ਪਾਉਂਦੀ ਗੰਗਾ ਫੁਲ ।
 ਜਾਂ ਵਕਾਵੇ ਗੋਹੜੀਆਂ ਜਾਂ ਦੀਵਾ ਕਰਦੀ ਗੁਲ ।
 ਜਾਂ ਕਰਾਵੇ ਚਾਕਰੀ ਜਾਂ ਕਰਦੀ ਮੋਇਆਂ ਤੁੱਲ ।
 ਜਾਂ ਮੰਗਾਵੇ ਭੀਖ ਨੂੰ ਜਾਂ ਗਲੀਏ ਮਰਦਾ ਕੁਲ ।
 ਜਾਂ ਗਲੀ ਸਰਾਣੈ ਗੋਦੜੀ ਜਾਂ ਟੁਟੇ ਫੁਟੇ ਜੁੱਲ ।
 ਤੂੰ ਹੀਰਾ ਕੁਲ ਜਹਾਨ ਦਾ ਅੱਜ ਕੌਡੀ ਤੇਰਾ ਮੁਲ ।
 (ਏਹ ਭਹੀ ਪਿਆਲੀ ਜ਼ਹਿਰ ਦੀ ਨ ਪੀ 'ਪ੍ਰਵਾਨੋ' ਭੁਲ ।



† ਭਲੌਣ †

ਵੰਡਣ ਲਗੀ ਚੋਦਰਾਂ ਦਿੱਲੀ ਦੀ ਸਰਕਾਰ,
 ਪਟਕੇ ਦੇਵੇ ਪਾੜਕੇ ਕਰਨ ਲਈ ਸਰਦਾਰ ।

ਸਾਲੇ ਦੇ ਸਿਰ ਰਖਿਆ ਚੈਧਰ ਦਾ ਵਸਤਾਰ,
 ਉਠ ਖੜੋਤਾ ਸੂਰਮਾ ਵਿਚ ਸਭਾ ਲਲਕਾਰ ।

ਹੱਕ ਅਸਾਡਾ ਸ਼ੀਣਕੇ ਦੇਵੇਂ ਕਿਸੇ ਗਿਧਾਰ;
 ਗੁਸੇ ਦੇ ਵਿਚ ਆਣਕੇ ਧੂ ਲਈ ਤਲਵਾਰ ।

ਭਲਣ ਚੀਰਾ ਪਾੜਿਆ ਅਕਬਰ ਦੇ ਦਰਬਾਰ ।
 ਬੋਲ ਨਾ ਸਕਿਆ ਬਾਦਸ਼ਾਹ ਡਾਹਵਾ ਜੋਸ਼ ਨਿਹਾਰ ।
 ਪੰਜਗ੍ਰਾਈਂ ਜੰਮਿਆਂ ਜੋਧਾ ਅਗਮ ਅਧਾਰ ।
 ਪੁੱਟ ਲੈਂਦਾ ਇਹ ਸ਼ੇਰ ਨੂੰ ਸੋਟੀ ਵਾਂਗ ਮਝਾਰ ।
 ਛੇਵੇਂ ਗੁਰ ਜੀ ਏਸ ਤੇ ਤੁਠੇ ਬੜੇ ਦਾਤਾਰ ।
 ਰਣ ਤੱਤੇ ਵਿਚ ਜਾਇਕੇ ਕਰਦਾ ਮਾਰੋ ਮਾਰ ।
 ਸਿਧੂ ਕੁਲ ਦਾ ਚਾਨਣਾ ਚਮਕ ਰਿਹਾ ਸੰਸਾਰ ।
 ਪੜਕੇ ਮਿਸਲ ਬਰਾੜ ਦੀ ਹੁਣ ਤੇ ਪਾਸਾ ਮਾਰ ।



* ਕੱਦ *

ਕੁੰਬ ਕਰਨ ਦੀ ਬੋਪਰੀ, ਤੇ ਭੀਮ ਸੈਨ ਦਾ ਤਾਲ;
 ਇਕ ਦਿਨ ਨ੍ਰਾਵਣ ਲਗਿਆ, ਖੂਬ ਲਗਾਕੇ ਫਾਲ,
 ਵਿਚ ਵਚਾਲੋ ਰਹਿ ਗਿਅ, ਮੂਲ ਨਾ ਸਕਿਆ ਭਾਲ,
 ਪਿਛੋ ਪੁਛਣ ਲਗਿਆ, ਕੁੰਬ ਕਰਨ ਦਾ ਹਾਲ,
 ਉਦੋਂ ਕਿਡੋ ਕੱਦ ਸੀ, ਹੁਣ ਕਰੋ ਖਾਂ ਖਿਆਲ,
 ਘਟਦੇ ਘਟਦੇ ਘਟ ਗਏ ਜਿਓਂ ਮੋਨੇਦੇ ਸਿਰਦੇ ਵਾਲ
 ਆਖਰ ਨੂੰ ਰਹਿ ਜਾਣਗੇ, ਜਿਵੇਂ ਕਿਵੇਂ ਫੁਟ ਬਾਲ,
 ਕੋਠਿਆਂ ਦੀ ਫਿਰ ਲੋੜ ਕੀ, ਲੈਣ ਟੋਕਰੇ ਭਾਲ,
 ਚੂਚਿਆਂ ਵਾਂਗਰ ਤਾੜਕੇ ਲਿਆ, ਕਰਨਗੇ ਪਾਲ,

* ਰੇਲ ਸਫਰ *

ਦੋਸਤ ਵਿਛੜੇ ਦੇਰ ਦੇ, ਗਏ ਸਬਬੀਂ ਰਲ,
 ਬਾਤ ਚੀਤ ਕੋਈ ਤੋਰਕੇ, ਕਢਣਾ ਸੀ ਕੁਝ ਹਲ,
 ਆਣ ਕਿਸੇ ਨੇ ਆਖਿਆ, ਸੁਣੇ ਵੀਰਨੈ ਗਲ,
 ਦੰਦ ਕਡਾਲੋ ਆਪਣੇ, ਨਹੀਂ ਸਮਾਂ ਜਾਉਗਾ ਛਲ
 ਠੰਡਾ ਸੁਰਮਾ ਮਿਠਾ ਮੰਵਨ ਲਵੋ ਮਸੂੜੀਂ ਮਲ,
 ਵੇਚ ਵਾਰ ਉਹ ਸ਼ੀਸ਼ੀਆਂ ਗਿਆ ਅਗਾੜੀ ਚਲ,
 ਫੇਰ ਆਗੀਆਂ ਗੋਲੀਆਂ ਕਹੇ ਵਚਾਲੇ ਖਲ,
 ਅਗੇ ਨਾਲੋਂ ਮਿਠੀਆਂ ਜੋ ਦੇ ਗਿਆ ਮੈ ਕਲ,
 ਆਣ ਖੜੇ ਫਿਰ ਮੰਗਤੇ ਕਹਿਣ ਅਖੀਆਂ ਮਲ,
 ਅਸੀ ਤੁਹਾਡੇ ਆਸਰੇ ਕਿਵੇ ਲੰਗਾਵੇ ਪਲ,
 ਦੋ ੨ ਪੈਸੇ ਮੰਗਕੇ ਗਏ ਵਿਚਾਰੇ ਟਲ,
 ਫੇਰ ਟਿਕੇ ਆਂ ਟੋਕਰੇ ਗਲੇ ਸੜੇ ਜੇ ਫਲ,
 ਕੋਈ ਕਹੇ ਪਤੌੜ ਲੋਢੇ ਹੁਣੈ ਲਿਆਂਦੇ ਤਲ,
 ਬਾਤ ਚੀਤ ਨਾ ਹੋ ਸਕੀ ਇਕ ਘੜੀ ਤੈ ਪਲ,
 ਟੈਸ਼ਨ ਨੈੜੇ ਆ ਗਿਆ ਰਹੀ ਵਚਾਲੇ ਗਲ,
 ਬੰਦ ਕਰਵਾਵੇ ਬੀੜੀਆਂ ਤਾਂ ਹਠ ਕਰ ਬੈਂਦੇ ਖਲ
 ਐਥਾ ਹੈ ਹੁਣ ਰੈਲ ਤੈ ਪੀਣ ਪ੍ਰਵਾਨੈ ਜਲ,



+ ਬਨਾਰਸੀ ਠੱਗ +

ਕਲ ਕਠੇ ਸੀ ਜੋ ਬੈਠਦੇ, ਹੁਣ ਹੁੰਦੇ ਜਾਣ ਅਲਗ ।
 ਅਜ ਟੋਪੀ ਦੇ ਦਿਲ ਰੜਕ ਦੀ ਓ ਜੱਟਾ ਤੇਰੀ ਪਗ ।
 ਹੁਣ ਹਸੇ ਤੇਰੀ ਤੇਜ ਫੁੰ, ਇਹ ਦੋ ਮਾਸੇ ਦਾ ਤਗ ।
 ਅਜ ਸ਼ੇਰਾ ਤੇਰੀ ਮਾਰ ਤੇ, ਪਏ ਗਿਦੜ ਸੁਫਣ ਝਗ ।
 ਹੁਣ ਆਪਣਾ ਆਪ ਸੰਭਾਲ ਨੈ, ਨਾ ਮਗਰ ਕਿਸੇ ਦੇ ਲਗ ।
 ਅਜ ਘੂਰ ਡਰਾਵੇ ਸ਼ੇਰ ਨੂੰ, ਆ ਰਾਮ ਗਉਆਂ ਦਾ ਵਗ ।
 ਮੈਂ ਜਾਣਾਂ ਦੁਖ ਮੁੜਕੇ, ਦੁਖ ਸਭਾਇਆ ਜਗ ।
 ਉਚੇ ਚੜਕੇ ਵੇਖਿਆਂ, ਘਰ ਘਰ ਏਹੋ ਅੱਗ ।
 ਏਨਾਂ ਰਾਜੇ ਜੋਗੀ ਮੁਨਲੇ, ਲਏ ਤੋਰ ਬਣਾਕੇ ਢੱਗ ।
 ਜਿਨਾਂ ਆਪ ਮਨਾਈਆਂ ਘਰੜਕੇ, ਓਥੇ ਦਾੜੇ ਦਾ ਕੀ ਸੱਗ ।
 ਇਹ ਅੰਦਰੋਂ ਭੂਕਾਂ ਪੋਲੀਆਂ, ਬਾਹਰੋਂ ਢੋਲ ਵਮਗ ।
 ਇਹ ਲੋਕਾਂ ਦੇ ਭਰਮੋਣ ਨੂੰ ਪੂਰੇ ਕੀਤੇ ਨਗ ।
 ਹੈ ਜਿਗਰ ਇਹਨਾਂ ਦੇ ਕਾਤੀਆਂ, ਤੇ ਬਾਹਰੋਂ ਦਸਣ ਸਲੱਗ ।
 ਇਹ ਭਗਤੀ ਕਰਨ ਬਲੈਕ ਦੀ, ਜਿਓਂ ਡਡਾਂ ਭਾਲੇ ਬਗ ।
 ਇਹ ਦੋਸ਼ ਭਗਤ ਨਾ ਆਖੀਏ, ਬਨਾਰਸ ਦੇ ਠੱਗ ।
 ਇਹ ਖਲਵਾੜੇ ਘਾਸ ਦੇ, ਤੂੰ ਕੋਇਲਾ ਬਣਕੇ ਦਗ ।
 ਓਥੇ ਬਕਰੀ ਨੇ ਕੀ ਬੋਲਣਾ, ਜਿਥੇ ਬੁਕੇ ਬਘੁ ।
 ਉਠ ਪ੍ਰਵਾਨੇ ਹੋਸ਼ ਕਰ, ਦੀਪਕ ਪਏ ਨੇ ਜਗ ।

* * * * *

‡ ਦੇ ਅਥਰੂ ‡

ਬਿਜਲੀ ਚਫੇਰੇ ਚਮਕਦੀ, ਘਾਟਾ ਦੀ ਘਿਨਘਾਰ ਸੀ ।
 ਤੇਗਾਂ ਤੇ ਭਾਲੇ ਬਰਸੀਆਂ ਤੇਪਾਂ ਦੀ ਧਮਕਾਰ ਸੀ ।
 ਲੋਹੇ ਤੇ ਲੋਹਾ ਖੜਕਦਾ ਘੋੜਿਆਂ ਦੀ ਹਿਨਕਾਰ ਸੀ ।
 ਮਾਰੂ ਨਿਗਾਰੇ ਵਜਦੇ ਜੋਰਾਂ ਤੇ ਮਾਰੇ ਮਾਰ ਸੀ ।
 ਕਚੀ ਗੜੀ ਚਮਕੌਰ ਦੀ ਘੇਰਾ ਚਫੇਰੇ ਪੈ ਗਿਆ ।
 ਵੈਰੀ ਨੇ ਵਧਦਿਆਂ ਵੇਖਕੇ ਅਜੀਤ ਉਠਕੇ ਬਹਿ ਗਿਆ ।
 ਸ਼ਸਤਰ ਸਜਾਕੇ ਬਦਨ ਤੇ ਇਓ ਆਗਿਆ ਇਹ ਮੰਗਦਾ ।
 ਬਾਪੂ ਜੀ ਮੇਰੇ ਦਿਲ ਤੇ ਅਜ ਚਾਹ ਡਾਢਾ ਜੰਗਦਾ ।
 ਲੈ ਹੁਕਮ ਚੜਿਆ ਦਲਾਂ ਨੂੰ ਫਨੀਅਰ ਦੇ ਵਾਂਙੂ ਡੰਗਦਾ ।
 ਜਿਓ ਹੋਲਕਾਂ ਦੇ ਦਿਨੀ ਕੋਈ ਰੰਗ ਪਾਕੇ ਰੰਗਦਾ ।
 ਰੰਗ ਦਿਤੀ ਪ੍ਰਿਥਵੀ ਅਸਮਾਨ ਸਾਰਾ ਰੰਗਿਆ ।
 ਫਿਰ ਪਾਕੈ ਸ਼ਹੀਦੀ ਰੰਗ ਨੂੰ ਜਹਾਨ ਸਾਰਾ ਰੰਗਿਆ ।
 ਖੁਲਿਆਈ ਅੱਖ ਤੱਦੇ ਸੁਤੇ ਵੇ ਜੁਝਾਰ ਦੀ ।
 ਸਾਣ ਉਤੇ ਚੜੀ ਹੋਈ ਧਾਰ ਇਹ ਕਟਾਰ ਦੀ ।
 ਪਿਤਾ ਕੋਲੋ ਆਗਿਆ ਉਹ ਮੰਗੇ ਜਾਂਦੀ ਵਾਰ ਦੀ ।
 ਬਿਜਲੀ ਦੇ ਵਾਂਗ ਉਹਦੀ ਤੇਗ ਲਸਕਾਰ ਦੀ ।
 ਸਿੰਘਾਂ ਕਹਿਣਾ ਚਾਹਿਆ ਕੁਝ ਆਕੇ ਕਲਗੀਧਰ ਨੂੰ ।
 ਜੰਗ ਵਿਚ ਜਾਣੈ ਮੇਰੇ ਰੋਕੇ ਨਾ ਜੁਝਾਰ ਨੂੰ ।
 ਘੋੜੇ ਨੂੰ ਦੜਾਕੇ ਉਹ ਦਲਾਂ ਵਿਚ ਵੜ ਗਿਆ ।
 ਕਨਸ ਦਿਆਂ ਮੰਦਗੇ ਤੇ ਕਾਹਨ ਜਿਵੇਂ ਚੜ ਗਿਆ ।
 ਪਾਣੀ ਦਿਆਂ ਹੜਾਂ ਦੇ ਪਹਾੜ ਅਗੇ ਖੜ ਗਿਆ ।
 ਕਦਲੀ ਦੇ ਪਤਾਂ ਨੂੰ ਕੁਹਾੜਾ ਜਿਵੇਂ ਘੜ ਗਿਆ ।

ਅਲਾ ਅਲਾ ਖਾਕੈ ਮਸਲਾ ਸਾਰੇ ਭਜਦੇ ।
 ਵੇਖ ਕੇ ਜੁਝਾਰ ਨੂੰ ਮਦਾਨ ਤਾਂਈ ਤਜਦੇ ।
 ਖੁਲ ਗਏ ਫੱਟ ਤਨ ਤੇਜ ਸਮਸੀਰ ਦੇ ।
 ਬੋਲਦਾ ਜਕਾਰੇ ਪੁਜਾ ਕੋਲ ਸੋਹਣੇ ਵੀਰ ਦੇ ।
 ਰਿਦੈ ਵਿਚ ਖੁਸ਼ੀ ਹੋਈ ਪੀਰਨ ਕੇ ਪੀਰਦੇ ।
 ਅਖੀਆਂ ਚੋਂ ਅਥਰੂ ਨਾ ਕਰੇ ਵੋਏ ਨੀਰ ਦੇ ।
 ਵਧ ਜਾਂਦੀ ਹੋਂਦ ਉਹਦੇ ਕੌਤਕਾਂ ਨੂੰ ਤਕਕੇ ।
 ਕਵੀ ਪ੍ਰਵਾਨੇ ਕਹਿਣੇ ਬੈਠ ਜਾਂਦੇ ਥਕ ਕੇ ।

* * * *

* ਦੋ ਹਿੰਝੂ *

ਕਥਨ ਮਾਹੀ ਹਲਕਾਰਾ

ਜਦੋਂ ਲਾਲ ਚਿਣੇ ਵਿਚ ਨੀਅ ਦੇ ਕੁਲ ਖਿਲਕਤ ਵੇਖਣ ਆਈ ।
 ਲੈ ਰਾਜ ਕਰੰਡੀ ਤੈਸੀ ਨੂੰ ਆ ਬੈਠਾ ਦੇਰ ਨ ਲਾਈ ਸੀ ।
 ਮਾਰ ਮਾਰ ਕੇ ਤੈਸੀ ਨੂੰ ਪਿਆ ਗਿਟੇ ਗੋਡੇ ਘੜਦਾ ਸੀ ।
 ਫਰਕ ਰਹਿਣ ਨਾ ਦੇਵੇ ਪਾਪੀ ਇਟਾਂ ਵਾਂਗੂੰ ਜੜਦਾ ਸੀ ।
 ਤਾਂ ਬੋਲੇ ਜੋਗਵਰ ਸਿੰਘ ਜੀ ਫੀਤੇ ਨਾਲ ਰੰਝੂੰ ਮਿਣਲਾ ਓਏ ।
 ਬਣੇ ਪੀਠ ਪੰਥ ਦੇ ਮੰਦਰ ਦੀ ਕੁਝ ਹੋਰ ਝਾੜਕੇ ਚਿਣਲਾ ਓਏ ।
 ਮਿੰਝ ਗਾਰੇ ਵਾਂਝ ਵਛਾਲਾ ਓ ਕੁਟ ਰੋੜਾਂ ਦੇ ਥਾਂ ਹਡੀਆਂ ਨੂੰ ।
 ਪਾ ਸੁਰਖੀ ਖੂਨ ਅਸਾਡੇ ਦੀ ਹੁਣ ਕਸਰਾਂ ਕਾਨੂੰ ਛਡੀਆਂ ਤੂੰ ।
 ਨੀ ਉਸਰਦੀ ਜਾਂਦੀ ਸੀ ਖੜੇ ਗੀਤ ਖੁਸ਼ੀ ਦੇ ਗਾਉਂਦੇ ਸਨ ।
 ਆਖਿਆ ਜੋ ਬਾਪੂ ਜੀ ਤਾਂਈ ਸਿੰਘ ਵੇਵੇਂ ਫੜੇ ਬਲੋਂਦੇ ਸੀ ।

ਨੀਅ ਵਿਚ ਚੁਣਾਇਆ ਸੂਬੇ ਨੇ ਦਾਤਾ ਜੀ ਲਾਲਾਂ ਤੇਰਿਆਂ ਨੂੰ ।
 ਦੁਨੀਆਂ ਤੋਂ ਵਖਰੇ ਹੋਕੇ ਤੇ ਲਾ ਬੈਠੇ ਅਰਬੀ ਡੇਰਿਆਂ ਨੂੰ ।
 ਸਤਿਗੁਰ ਜੀ ਅਗੇ ਕੀ ਆਖਾਂ ਦਿਨ ਦੀ ਵੀ ਵਜਿਆ ਤਾਕਾ ਏ ।
 ਅਗੇ ਸੁਣੈ ਵਾਰਤਾ ਮਾਤਾ ਦੀ ਦਰਦਾਂ ਦਾ ਭਰਿਆ ਸਾਕਾ ਏ ।
 ਜਦੋਂ ਖਬਰ ਹੋਈ ਫਿਰ ਮਾਤਾ ਨੂੰ ਚਿਣੈ ਨੀਅਾਂ ਵਿਚ ਫੁਜ਼ੰਦ ਦੋਵੇਂ ।
 ਨਜ਼ਰਾਂ ਤੋਂ ਓਹਲੇ ਹੋ ਗਏ ਐ ਅਖੀਆਂ ਦੇ ਮੇਰੇ ਚੰਦ ਦੋਵੇਂ ।
 ਤਾਂ ਪਾਠ ਤੇਰਿਆ ਜਪੁਜੀ ਦਾ ਅਰਸ਼ਾਂ ਦੇ ਵਲੀ ਤਕਦੀ ਸੀ ।
 ਪਏ ਨਜ਼ਰ ਬਬਾਨ ਦਲਾਰਿਆਂ ਦੇ ਸੇਹ ਕਦੇਂ ਵਛੋੜਾ ਸਕਦੀ ਸੀ ।
 ਸਤਿਗੁਰ ਜੀ ਕੁਲ ਪ੍ਰਵਾਰ ਉਤੇ ਕੁਦਰਤ ਇਉਂ ਕਲਾ ਵਖਾਈ ਸੀ ।
 ਮਾਤਾ ਨਾਲ ਰਲੀ ਉਠ ਲਾਲਾਂ ਦੇ ਜੋਤੀ ਨਾਲ ਜੋਤ ਮਿਲਾਈ ਸੀ ।
 ਸੁਣਕੇ ਏਹ ਸਾਕਾ ਮਾਹੀ ਤੋਂ ਪਥਰਾਂ ਚੋਂ ਪਾਣੀ ਚੋਂਦੇ ਸੀ ।
 ਕੀ ਦੇਸ਼ ਵਿਚਾਰੇ ਸਿੰਘਾ ਨੂੰ ਜੰਗਲਾਂ ਦੇ ਪੰਛੀ ਰੋਂਦੇ ਸੀ ।
 ਸੁਣ ਸੋ ਪ੍ਰਵਾਨੇ ਦਰਦਾਂ ਦੀ ਹੋਏ ਪ੍ਰਬਤ ਪਾਣੀ ਰੋ ਹੰਝੂ ।
 ਵੇਖੋ ਵਿਲ ਕਲਗੀਆਂ ਵਾਲੇ ਦਾ, ਨਈਂ ਕੇਰ ਵਖਾਏ ਦੋ ਹੰਝੂ ।

§

§

§

§

§

* ਸਾਡੀ ਖਾਤਰ ਗਿਠਕ ਥਾਂ *

ਬੀ ਕਲਾਸ ਮਿਲਣ ਤੋਂ ਪਹਿਲਾਂ, ਨਿਊ ਕੈਂਪ ਅਮਰਤਸਰ ਜੋਹਲ
 ਸੰਨ ੧੯੫੫ ਜੁਲਾਈ ਦੇ ਮਹੀਨੇ ਵਿਚ ਲਿਖੀ ਗਈ ।

ਸੁਣੋ ਜੋਹਲ ਦੀ ਹੋਰ ਕਹਾਣੀ,
 ਡੀਗਾਂ ਮਾਰੇ ਕਾਂਗਰਸ ਰਾਣੀ,
 ਦੇਸ ਬਦੇਸਾਂ ਦੇ ਵਿਚ ਸਾਕੇ,

ਖਲਕਤ ਤਾਂਈ ਕਹੇ ਸੁਣਾਕੇ

ਮੋਜਾਂ ਮਾਣੇ ਭਾਰਤ ਮਾਂ,

ਆਪ ਸਪੈਸ਼ਲ ਕੋਠੇ ਮੰਗਣ, ਸਾਡੀ ਖਾਤਰ ਗਿਠਕ ਥਾਂ।

ਕੈਦੀ ਖਾਤਰ ਖੱਡੀ ਹੁੰਦੀ

ਸੱਲੂ ਜਗਾ ਕੁਛ ਛੱਡੀ ਹੁੰਦੀ

ਜੁਤੀ ਜੋੜੇ ਲਾਹਵਣ ਖਾਤਰ,

ਏਧਰ ਓਧਰ ਜਾਵਣ ਖਾਤਰ,

ਖੁਲੇ ਟਿਕਣ ਪੈਰ ਹਿਠਾਂ,

ਆਪ ਸਪੈਸ਼ਲ ਕੋਠੇ ਮੰਗਣ, ਸਾਡੀ ਖਾਤਰ ਗਿਠਕ ਥਾਂ।

ਦੋ ਦੋ ਬੰਦੇ ਉਸ ਦਰਮਿਆਨ,

ਕਿਸ ਵਿਧ ਵੇਖੋ ਵਕਤ ਲੰਘਾਣ

ਖੁਲੇ ਹੋਕੇ ਪੈਣ ਨਹੀਂ ਮਿਲਦਾ,

ਮਾਰ ਚੌਕੜਾ ਬਹਿਣ ਨਹੀਂ ਮਿਲਦਾ

ਲੱਤ ਖੁਲੇ ਤਾਂ ਕਣੀ ਬਾਂਹ

ਆਪ ਸਪੈਸ਼ਲ ਕੋਠੇ ਮੰਗਣ, ਸਾਡੀ ਖਾਤਰ ਗਿਠਕ ਥਾਂ।

ਜਾਂ ਕਿਸੇ ਦੇ ਗੋਡਾ ਲਗੇ,

ਜਾਂ ਕਿਸੇ ਦੇ ਠੇਡਾ ਲਗੇ,

ਜਾਂ ਕਿਸੇ ਦੇ ਲਗੇ ਪੈਰ,

ਉਹ ਵੀ ਅਗੇ ਕਰੇ ਨਾ ਖੈਰ

ਕੂਹਣੀ ਮਾਰਕੇ ਉਹ ਕਰੇ ਪਛਾਂਹ

ਆਪ ਸਪੈਸ਼ਲ ਕੋਠੇ ਮੰਗਣ, ਸਾਡੀ ਖਾਤਰ ਗਿਠਕ ਥਾਂ।

ਬੈਂਕ ਖਜਾਨੇ ਪੁਲਸ ਤੇ ਫੌਜਾਂ,

ਮਿਲ੍ਹਾਂ ਮੱਲਕੈ ਮਾਨਣ ਮੋਜਾਂ,

ਸਾਡੇ ਕਚੇ ਘਰ ਨਹੀਂ ਭੁੰਦੇ, ਪੈਦਲ ਤੁਰਦੇ ਨਰ ਨਹੀਂ ਭੁੰਦੇ

ਆਪ ਉਡਨ ਵਿਚ ਅਸਮਾਨ, ਆਪ ਸਪੈਸ਼ਲ ਕੋਠੇ ਮੰਗਣ, ਸਾਡੀ—

ਸੂਬਾ ਇਕ ਪੰਜਾਬੀ ਸਾਡਾ,

ਸੋਹਣਾ ਫੁਲ ਗਲਾਬੀ ਸਾਡਾ,

ਏਹਨਾਂ ਕੋਲੇ ਸਭ ਪ੍ਰਾਂਤ,

ਸੋਨਾ ਚਾਂਦੀ ਨੋਹਾ ਧਾਤ,

ਨਾਲੇ ਸਾਰਾ ਹਿੰਦੋਸਤਾਂ,

ਆਪ ਸਪੈਸ਼ਲ ਕੋਠੇ ਮੰਗਣ, ਸਾਡੀ ਖਾਤਰ ਗਿਠਕ ਥਾਂ ।

ਇਕੀ ਨਾਲ ਇਕਤਾਲੀ ਪੈਣੀ,

ਇਕ ਦਿਨ ਭਾਜੀ ਸਿਰ ਤੋਂ ਲੈਣੀ,

ਗਜ਼ ਹਮੇਸ਼ਾ ਨਹੀ ਏਹ ਰਹਿਣਾ,

ਆਖਰ ਮੁਲਿਆ ਹਟੀ ਬਹਿਣਾ,

ਫੇਰ ਆਉਗੀ ਚੇਤੇ ਮਾਂ,

ਆਪ ਸਪੈਸ਼ਲ ਕੋਠੇ ਮੰਗਣ, ਸਾਡੀ ਖਾਤਰ ਗਿਠਕ ਥਾਂ ।

ਦੋਨੋਂ ਵਕਤ ਘੋਲਦੇ ਕੜੀ,

ਰੋਟੀ ਕਚੀ ਸਬਜ਼ੀ ਸੜੀ,

ਕਿਸੇ ਕਿਸੇ ਦੇ ਕੋਲੇ ਫੂੜੀ,

ਅਧਿਆਂ ਕੋਲ ਗਦੈਲੇ ਪੂੜੀ,

ਕੀਤਾ ਦਸੋ ਕੋਣ ਗਨਾਹ,

ਆਪ ਸਪੈਸ਼ਲ ਕੋਠੇ ਮੰਗਣ, ਸਾਡੀ ਖਾਤਰ ਗਿਠਕ ਥਾਂ ।

ਅਗੇ ਇਕ ਦੁਗੰਜੀ ਲਿਖੀ,


ਬੀ ਕਲਾਸ ਦੀ ਮੰਜੀ ਲਿਖੀ,

ਹੁਣ ਵੀ ਨਹੀਂ ਓ ਇਹ ਬਹਾਨਾ

ਜੇਹਲ ਵਰਤੰਤ ਕਹੇ ਪ੍ਰਵਾਨਾ,

ਸੁਣ ਲਵੋ ਇਹ ਕੁਲ ਜਹਾਂ

ਆਪ ਸਪੈਸ਼ਲ ਕੋਠੇ ਮੰਗਣ, ਸਾਡੀ ਖਾਤਰ ਗਿਠਕ ਥਾਂ ।



* ਜੇਹਲ ਦੀ ਜਥੇਦਾਰੀ *

ਜੇਹਲ ਜਾਤਰੂ ਕਠੇ ਹੋਕੇ ਆਖਣ ਲਗੇ ਸਭੇ,
 ਜਥੇਦਾਰ ਬਣਾਇਆ ਬਾਜਾਂ ਰੰਮ ਕੋਈ ਨ ਫਥੇ,
 ਅਜ ਸਵੇਰੇ ਮੀਟਿੰਗ ਕਰਕੇ ਜਥੇਦਾਰ ਬਣਾਇਆ ।
 ਰਾਸ਼ਣ ਰੀਠੇ ਤੇਲ ਲਿਉਣਾ ਜੁਮੇ ਉਹਦੇ ਪਾਇਆ,
 ਨਵੀਨ ਲੀਡਰੀ ਵਾਲਾ ਉਸਦੇ ਚਾ ਰਿਵੇ ਵਿਚ ਚੜਿਆਂ
 ਬੁਹਿਓ ਬਾਹਰ ਲੰਘਣ ਲਗਾ ਨਾਲ ਸੰਤਰੀ ਲੜਿਆਂ,
 ਸੁਪਰਡੰਟ ਤੇ ਵਲਵਾਡਰਾਂ ਚਕਰ ਖੂਬ ਲਗਾਇਆ,
 ਸਟੋਰ ਕੀਪਰ ਦੇ ਉਤੇ ਉਹਨੇ ਸੋਹਣਾ ਰੋਬ ਜਮਾਇਆ,
 ਆਏ ਤੋ ਫਿਰ ਆਖਣ ਲਗੇ ਕੀ ਪੈ ਗਿਆ ਏ ਲੋਹੜਾ
 ਤੇਰੀ ਏਸ ਲੀਡਰੀ ਹੇਠਾਂ ਨੂਣ ਦਾਲ ਵਿਚ ਥੋੜਾ,
 ਰੋਟੀ ਉਹਨੂੰ ਖਾਣ ਨਾ ਦਿਤੀ ਪੀਣ ਨ ਦਿਤਾ ਪਾਣੀ
 ਆਸਣ ਉਤੇ ਬਾਹਣ ਨ ਦਿਤਾ ਤੇਰੀ ਹੋਰ ਕਹਾਣੀ,
 ਲੜਦਾ ਡਿੜਦਾ ਉਹ ਵਿਚਾਰਾ ਜਦ ਬੈਰਕ ਵਿਚ ਆਇਆ
 ਓਸ ਦੁਆਲੇ ਚਾਰ ਚਫੇਰੇ ਝੁਰਮਟ ਆਕੇ ਪਾਇਆ,
 ਕਾਵਾਂ ਰੋਲੀ ਪਈ ਚਫੇਰੇ ਬਾਹੋ ਪਕੜ ਬਠਾਇਆ
 ਪਲ ਵਿਚ ਵੇਖੋ ਚਤਰ ਸਿਆਣਾ ਉਲੂ ਚਕ ਬਣਾਇਆ,
 ਰਾਸ਼ਣ ਥੋੜਾ ਤੇਲ ਨਹੀ ਪੂਰਾ ਘਟ ਆਏ ਨੇ ਛੋਲੇ
 ਬੇਈਮਾਨ ਦਾ ਪੁਤਲਾ ਏਹੋ ਹਰ ਕੋਈ ਉਹਨੂੰ ਥੋਲੇ,
 ਗਲ ਵੇਸਨਾ ਕਿਸੇ ਨਹੀ ਕਰਨੀ ਬਾਈਕਾਟ ਇਹ ਕੀਤਾ
 ਗੀਠੇ ਖਾਦੇ ਛੋਲੇ ਚਬੇ ਤੇਲ ਅਸਾਡਾ ਦਾ ਪੀਤਾ,
 ਕੋਮਲ ਹਾਰ ਫੁਲਾਂ ਦੇ ਉਹੋ ਬਣੀ ਉਸਤਰੇ ਮਾਲਾ,
 ਜਥੇਦਾਰੀ ਮਿਲੀ ਸਵੇਰੇ ਨਾਮੀ ਦੇਸ ਨਕਾਲਾ,

[੪੯]

ਏਸੇ ਕਰਕੇ ਉਹਦੇ ਉਤੇ ਮੀਟਿੰਗ ਚਕ ਬਲਾਈ,
ਜਥੇਦਾਰੀ ਖੋਕੇ ਉਤੋਂ ਹੋਰ ਕਿਸੇ ਗਲ ਪਾਈ,
ਦੇ ਦਿਹਾੜੇ ਉਹਨੇ ਕੀਤੀ ਓਤੋਂ ਵੀ ਫਿਰ ਖੋਈ,
ਜਥੇਦਾਰੀ ਇਉਂ ਦਵਲੀ ਜਿਉਂ ਖਿਦੇ ਵਿਚ ਹੋਈ,
ਦਿਆਲ ਸਿੰਘ ਪ੍ਰਵਾਨੇ ਏਹੋ ਗੱਲ ਰਿਦੇ ਵਿਚ ਧਾਰੀ,
ਬੇ ਮਨਿਆਦੇ ਮੰਦਰ ਵਰਗੀ ਜੇਹਲ ਦੀ ਜਥੇਦਾਰੀ ।

§ § § §

† ਘਰ ਤੋਂ ਭਜਿਆ ਸਾਧ †

ਇਕ ਦਿਨ ਬੈਠਾ ਇਕ ਕੁਆਰਾ ਦਿਲ ਵਿਚ ਘਾੜਾ ਘੜਦਾ,
ਘੜਦਾ ਮਨ ਆਪਣੇ ਵਿਚ ਕਰੇ ਬੀਚਾਰਾਂ ਚਿਤ ਆਪਣੇ ਨਾਲ ਲੜਦਾ
ਬਾਪੂ ਬਾਪੂ ਕਹਿੰਦੇ ਜਸਨੂੰ ਉਸਦੇ ਭਾਗ ਚੰਗੇਰੇ,
ਮੈ ਬਨਦਾ ਜੇ ਕਿਸੇ ਦਾ ਬਾਪੂ ਕਰਮ ਜਾਗਦੇ ਮੇਰੇ ।
ਲੋਕਾਂ ਤਾਈ ਆਖਣ ਲਗਾ ਮੇਰਾ ਦਰਦ ਵੰਡਾਓ,
ਜਿਸ ਵਿਧ ਨਾਲ ਬਨੀ ਦਾ ਬਾਪੂ ਐਸਾ ਢੰਗ ਸਖਾਓ,
ਲੋਕਾਂ ਆਖਿਆ ਵਿਆਹ ਕਰਵਾਲੈ, ਪੁਤ੍ਰ ਹੋਣਗੇ ਤੇਰੇ,
ਬਾਪੂ ੨ ਪਏ ਫਿਰ ਤੈਨੂੰ ਆਖਣ ਚਾਰ ਚਫੇਰੇ,
ਘਰ ਦੀ ਪੁੰਜੀ ਵੇਚ ਵਾਰ ਕੇ ਉਨੂੰ ਵਿਆਹ ਕਰਵਾਰਿਆ,
ਧੋਣੀ ਦਰਜਨ ਪੁਤਰਾਂ ਕੋਲੋਂ ਉਨੂੰ ਪਿਉ ਅਖਵਾਇਆ,
ਬਾਪੂ ੨ ਪਏ ਫਿਰ ਉਸਨੂੰ ਆਖਣ ਆਣ ਨਿਆਣੇ,
ਨੂਣ ਤੇਲ ਤੇ ਲਕੜੀਲੀੜਾ ਘਰ ਨ ਖਾਣ ਨੂੰ ਦਾਣੇ,
ਘਰੇ ਆਏ ਨੂੰ ਸੁਆਣੀ ਲੜਦੀ ਬਾਹਰ ਗਏ ਨੂੰ ਸੁਆਮੀ,

ਕਾਰਖਾਨੇ ਵਿਚ ਕੰਮ ਨਹੀ ਕੀਤਾ, ਰਯੀ ਕਾਰ ਵਿਚ ਖਾਮੀ ।
 ਔਖਾ ਹੋਇਆ ਘਰ ਤੋਂ ਭੁਜਿਆ ਸਮਾ ਜਾਠਕੇ ਵੇਹਿਲਾ ।
 ਗੋਰੂ ਰੰਗੇ ਕਪੜੇ ਪਾਲੇ ਬਣਿਆ ਸਾਧ ਦਾ ਚੇਲਾ ।
 ਹੁਣ ਉਹ ਮੁੜਕੇ ਘਰੇ ਆਉਣ ਦਾ ਨਾਂ ਕਦੇ ਨਹੀ ਲੈਂਦਾ ।
 ਜੋ ਕੋਈ ਉਹਨੂੰ ਬਾਪੂ ਆਖੇ ਚਿਮਟੇ ਚੁਕ ੨ ਪੈਂਦਾ ।
 ਦੁਨੀਆਂ ਦਾਗੀ ਛੱਡੀ ਵੱਡੀ ਮੁੜ ਸਤਾਵੇ ਸਾਲੀ ।
 ਗੁਸੇ ਦੇ ਵਿੱਚ ਮੁੱਕੇ ਚੁੱਕੇ ਨਾਲੇ ਕਡੇ ਗਾਲੀ ।
 ਅਸੀਂ ਕਿਸੇ ਦੇ ਕੁਛ ਨਹੀ ਲਗਦੇ ਨਾ ਅਸਾਡਾ ਕੋਈ ।
 ਭਇਆ ਅਤੀਤ ਸਾਥ 'ਪ੍ਰਵਾਨਾ' ਲੈ ਤੂੰਬੀ ਤੇ ਲੋਈ ।

* * * *

‡ ਛੋਟੀ ਖੁਦਾਈ ‡

ਜਿਥੇ ਖੁਦ ਖਦਾ ਓਹ ਡਾਹਵਾ ਕਰਦਾ ਬੇ ਪ੍ਰਵਾਹੀ ।
 ਨਾਇਨ ਤੇ ਨਾਈ ਉਥੇ ਵੇਵੇਂ ਛੋਟੀ ਇਕ ਖੁਦਾਈ ।
 ਨਾਇਨ ਜਨਾਨੇ ਪੱਖ ਨੂੰ ਲੈਕੇ ਰੋਮਾਂ ਤਾਂਈ ਸਵਾਰੇਂ ।
 ਗੀਜਾਂ ਲਾ ੨ ਕੰਘੀ ਕਰਦੀ ਪਾਉਂਦੀ ਚੌਕ ਚਵਾਰੇ ।
 ਦੂਜੇ ਪਾਸੇ ਨਾਈ ਵੇਖੇ ਕੈਸੀ ਬਣਤ ਬਣਾਵੇ ।
 ਸਿਰ ਤੋਂ ਲੈਕੇ ਪੈਰਾਂ ਤੀਕਰ ਚਟਮ ਕਰਦਾ ਜਾਵੇ ।
 ਮਾਠ ੨ ਓਹ ਪਟੀਆਂ ਕਰਦੀ ਭਰਦੀ ਮਾਗ ਸੰਧੂਰੇ ।
 ਅਤਰ ਫਲੋਲ ਪਈ ਉਹ ਲਾਵੇ ਸੋਹਜ ਲਗਾਂਦੀ ਪੂਰੇ ।
 ਤੇਜ ਉਸਤਰਾ ਹੱਥ ਵਿਚ ਲੈਕੇ ਦੂਜੇ ਪਾਸੇ ਨਾਈ ।
 ਪੋਲਾ ੨ ਪਾਣੀ ਪਾਕੇ ਕਰਦਾ ਖੂਬ ਸਫਾਈ ।

ਦਿਨ ਭਰ ਦੋਵੇਂ ਕਾਰੀ ਕਰਦੇ ਸ਼ਾਮਾਂ ਨੂੰ ਘਰ ਆਂਦੇ ।
 ਇਕ ਦੂਜੇ ਦੇ ਹੋਨ ਵਿਰੋਧੀ ਰੋਟੀ ਇਕਠੇ ਖਾਂਦੇ ।
 ਗੁਜ਼ਲ ਦਾਰ ਪਾਸੀ ਵੇਖੀ ਤਾਂ ਏਹ ਬਣਤ ਬਣਾਈ ।
 ਸਿੰਘਣੀਆਂ ਨੇ ਨਾਇਣ ਛੋਡਤੀ ਸਿੰਘਾਂ ਛੋਡੇ ਨਾਈ ।
 ਉਨ੍ਹਾਂ ਸਿਰੀ ਕਰਵਾ ਲੈ ਜੂੜੇ ਉਨ੍ਹਾਂ ਰੋਮ ਸਵਾਰੇ ।
 ਚਤਰ ਸਿਆਣੇ ਪਾਸੇ ਹੋ ਗਏ ਬੁਧੁ ਫਸਣ ਵਿਚਾਰੇ ।
 ਸੁਕਾਰ ਅਸਾਡੀ ਗਲ ਜੇ ਮੰਨੇ ਲਿਖ 'ਪ੍ਰਵਾਣਾ' ਪਾਵੇ ।
 ਛੋਟੀ ਏਸ ਖੁਦਾਈ ਉਤੇ ਡਾਹਢਾ ਟੈਕਸ ਲਾਵੇ ।

§ § § §

* ਤਖਤ ਜਾਂ ਤਖਤਾ *

ਜਦ ਰੋਵਨ ਮਿਲਦਾ ਖੁਲਕੇ ਖਾਕੇ ਤੇ ਡਾਹਢੀ ਮਾਰ ਨੂੰ ।
 ਜਦ ਪਿਆਲਾ ਕਿਸੇ ਦੇ ਸਬਰ ਦਾ ਓਛਲਕੇ ਆਉਂਦਾ ਬਾਹਰ ਨੂੰ ।
 ਜਦ ਪਾਕੇ ਕਿਸੇ ਨੂੰ ਪਿੰਜਰੀ ਲੈਂਦੇ ਨ ਉਸਦੀ ਸਾਰ ਨੂੰ ।
 ਜਦ ਸੀਸ ਚੜਕੇ ਬੋਲਦੇ ਫੜਕੇ ਤੇ ਹੱਥ ਤਲਵਾਰ ਨੂੰ ।
 ਉਹਦੇਂ ਜੁਵਾਲਾ ਜੋਸ਼ ਦੀ ਆਹਾਂ ਦੇ ਵਿਚੋਂ ਤੜਕਦੀ ।
 ਜਾ ਸੂਲੀਆਂ ਤੇ ਲੜਕਦੀ ਜਾਂ ਤੇਗ ਬਣਕੇ ਖੜਕਦੀ ।

* * * *

ਮਨਜੀਤ ਪ੍ਰਿੰਟਿੰਗ ਪ੍ਰੈਸ ਕੋਟਕਪੂਰਾ ।

ਫੇਰ ਰੇਲ ਅਗੇ ਖੈਣ ਤੋਂ ਮਦਾਨ ਦੇ ਵਿਚ ਖੜਨ ਤੋਂ,
 ਭੁਠਾਂ ਦੇ ਵਿਚ ਸੜਨ ਤੋਂ ਤੇ ਸੁਲੀਆਂ ਤੇ ਚੜਨ ਤੋਂ ।

ਬਰਫ ਦੇ ਵਿਚ ਭਲਣ ਤੋਂ ਤੇ ਰੇਤ ਦੇ ਵਿਚ ਰੜਨ ਤੋਂ,
 ਉਹ ਕੌਮ ਨਹੀਂ ਇਜਕਦੀ ਤਲਵਾਰ ਫੜਕੇ ਲਘਨ ਤੋਂ ।
 ਪਰਵਾਨੇ ਐਸੀ ਕੌਮ ਉਹ ਭਲਾਮ ਨ ਫਿਰ ਰਹਿਗੀ,
 ਜਾਂ ਤਖਤਿਆਂ ਤੇ ਪਇਗੀ ਜਾਂ ਤਖਤ ਉਪਰ ਬੈਹਗੀ ।

§

§

§

§

* ਏਹ ਮੇਰੀ ਤਸਵੀਰ ਬਣਾਏ *

ਦਰਜੋਧਨ ਦੀ ਸਭਾ ਲਗਾਏ,
 ਪੰਜੇ ਪਾਂਡੇ ਵਿਚ ਬਹਾਏ,
 ਵਿਚ ਸਭਾ ਦੇ ਦਰੋਪਤਾਂ ਲਿਆਏ
 ਜਿਓ ੨ ਜਾਲਮ ਲਾਹੀ ਜਾਵਨ,
 ਤਿਓ ੨ ਮੇਰੇ ਚੀਰ ਲਿਆਏ,
 ਏਹ ਮੇਰੀ ਤਸਵੀਰ ਬਣਾਏ,

ਉਤੇ ਹੋਵੇ ਜੇਠ ਮਹੀਨਾ
 ਤਵੀਆਂ ਉਪਰ ਸੜਦਾ ਸੀਨਾ
 ਦਰਦਨ ਕੋਈ ਰਖ ਜਕੀਨਾ
 ਤੇਗਾਂ ਛਾਵੇ ਲੰਗਦੀ ਜਾਵੇ
 ਚੂਗੀ ਛੰਨਾ ਹਥੋ ਫੜਾਏ
 ਏਹ ਮੇਰੀ ਤਸਵੀਰ ਬਣਾਏ ।

[੫੩]

ਪਿੰਜਰੇ ਅੰਦਰ ਬੈਠਾ ਪਿਆਰਾ
‘ਹਿੰਦ-ਧਰਮ ਦਾ ਲਾਵੇ ਨਾਹਰਾ
ਇਕ ਸੇਵਕ ਤੇ ਚਲੇ ਆਰਾ
ਦੇਗਾ ਦੇ ਵਿਚ ਦੂਜਾ ਉਬਲੇ
ਮੁਸਕਾਹਟ ਮੂੰਹ ਤੇ ਲਿਆਏ
ਏਹ ਮੇਰੀ ਤਸਵੀਰ ਬਣਾਏ

ਅਨੰਦ ਪੁਰੀ ਨੂੰ ਖੂਬ ਸਜਾਏ
ਉਚੇ ਥਾਂ ਇਕ ਕੈਂਪ ਲਗਾਏ
ਕਈ ਲਖ ਦਾ ਅਕੱਠ ਵਖਾਏ
ਫੜ ਤਲਵਾਰ ਮੰਗੇ ਉਹ ਪਰੀਤਮ
ਮੇਰਾ ਮੁਹਰੇ ਸੀਸ ਝੁਕਾਏ
ਏਹ ਮੇਰੀ ਤਸਵੀਰ ਬਣਾਏ

ਵਿਚ ਰਣਾਂ ਦੇ ਲੜਦਾ ਜਾਵਾਂ
ਜਾਲਮ ਉਪਰ ਚੜਦਾ ਜਾਵਾਂ
ਅੰਮਰਤਸਰ ਵਲ ਬੜਦਾ ਜਾਵਾਂ
ਇਕ ਤਲੀ ਤੇ ਸੀਸ ਟਕਾਏ
ਖੰਡਾ ਦੂਜੇ ਹੱਥ ਫੜਾਏ
ਏਹ ਮੇਰੀ ਤਸਵੀਰ ਬਣਾਏ

ਕਵੀ ਮੁਸਵੱਰ ਇਕੋ ਜਾਣੀ
ਤੈ ਖਿਚ ਤਸਵੀਰ ਬਨਾਨੀ
ਮੈਂ ਖਿਚ ਕੇ ਕਵਿਤਾ ਲਿਆਣੀ

[੫੪]

ਤੂੰ ਤਸਵੀਰ ਬਣਾਲੈ ਬਹਿਕੇ
ਮੇਰੇ ਮੁਹਿ ਸੋਹਰ ਲਿਆਦੇ
ਏਹ ਮੇਰੀ ਤਸਵੀਰ ਬਣਾਦੇ

ਬੰਦੋ ਬੰਦ ਕਟਾਵਨ ਜਿੱਥੇ
ਸੁਲੀ ਪੀਂਹਗਾਂ ਪਾਵਨ ਜਿੱਥੇ
ਗੀਤ ਕੌਮ ਦੇ ਗਾਵਨ ਜਿੱਥੇ
ਸਰੜ ੨ ਕਰ ਗੋਲੀ ਚਲੇ
ਮੇਰੀ ਛਾਤੀ ਅਗੇ ਡਾਹਦੇ
ਏਹ ਮੇਰੀ ਤਸਵੀਰ ਬਣਾਦੇ

ਭੱਠੀ ਇਕ ਬਣਾਦੇ ਕੋਲੇ
ਸੜ ੨ ਹੱਡੀਆਂ ਹੋਵਨ ਕੋਲੇ
ਬਧਾ ਸਿੰਘ ਜੰਡੋਰੇ ਕੋਲੇ
ਸੜਦਾ ਸੜਦਾ ਪੜਦਾ ਜਾਵੇ
ਨਾਲ ਸੀਸ ਦੇ ਪ੍ਰੀਤ ਨਿਭਾਦੇ
ਏਹ ਮੇਰੀ ਤਸਵੀਰ ਬਣਾਦੇ

ਬੈਠੇ ਹੋਵਣ ਪੰਜ ਪਿਆਰੇ
ਦਿਲੀ ਦੇ ਵਿਚ ਲਾਅ ਦਰਬਾਰੇ
ਝਲੇ ਬਸੰਤੀ ਪਰਚਮ ਸਾਰੇ
ਬੈਠ ਤਖਤ ਤੇ ਨਿਆਂ ਚਕਾਵਨ
ਸੇਵਕ ਬੈਠਾ ਕੋਲ ਵਖਾਦੇ
ਏਹ ਮੇਰੀ ਤਸਵੀਰ ਬਣਾਦੇ

ਹੋਵੇ ਪਛੋਂ ਵਲ ਰਵਾਨਾ
 ਲੈ ਦਲਾਂ ਨੂੰ ਏਹ ਪਰਵਾਨਾ
 ਸੰਗ ਪਰਸ ਲਏ ਸਭ ਨਨਕਾਣਾ
 ਅਟਕ ਵੇਖਕੇ ਨ ਮੈਂ ਅਟਕਾਂ
 ਅਟਕੋਂ ਕੇਰਾਂ ਪਾਰ ਲੰਘਾਏ
 ਏਹ ਮੇਰੀ ਤਸਵੀਰ ਬਣਾਏ

ਗੁਰ ਨਾਨਕ ਰਾਜ

ਮਖਿਓ ਦੇ ਮਟਕੇ ਏਹ ਭਰਨ ਮਖਾਰੇ,
 ਪਰਬਤ ਦੇਣਗੇ ਲਾਲ ਤੇ ਹੀਰੇ,
 ਚਹਿਕ ਮਹਿਕ ਟਹਿਕ ਹੋਊ ਹਰ ਪਾਸੇ ।
 ਮਿਠੇ ੨ ਗਾਣੇ ਤੇ ਖੁਸ਼ੀਆਂ ਦੇ ਹਾਸੇ ।
 ਅਮਰ ਫਲ ਦੇਣਗੇ ਬਾਗਾਂ ਦੇ ਬੂਟੇ,
 ਮਖਮਲੀ ਸੇਜਾਂ ਤੇ ਸੁਰਗਾਂ ਦੇ ਬੂਟੇ,
 ਦੁਧ ਬਣ ਜਾਇਗਾ ਨਦੀਆਂ ਦਾ ਪਾਣੀ ।
 ਹਰ ਬੰਦਾ ਹੋਵੇਗਾ ਬਰਹਮ ਗਿਆਨੀ ।
 ਹਰ ਘਰ ਅੰਦਰ ਖਿੜੂ ਖੁਸ਼ ਹਾਲੀ,
 ਹਰ ਇਕ ਚੇਹਰੇ ਤੇ ਚਮਕੇਗੀ ਲਾਲੀ,
 ਘਟ ਨ ਤੋਲ ਕੋਈ ਇਕ ਵੇਰਾਂ ।
 ਤੇ ਹਰ ਪਾਸੇ ਹੋਵੇਗੀ ਤੇਰਾਂ ਹੀ ਤੇਰਾਂ ।
 ਪੁਤਰ ਦੀ ਮੌਤ ਨ ਵੇਖਣਗੇ ਮਾਪੇ,
 ਰੋਗ ਨ ਸੋਗ ਕਿਸੇ ਕੁੰਟ ਜਾਪੇ,

[੫੬]

ਸਭੇ ਮਿਟ ਜਾਣਗੇ ਕੌਮਾਂ ਦੇ ਝੰਡੇ ।
ਛੋੜ ਵਿਖੇਵਾਂ ਹੋ ਬੈਹਣਗੇ ਨੇੜੇ ।
ਅਕਾਸ਼ ਕੋ ਪਾਉੜੀ ਵੀ ਜਾਏਗੀ ਗੰਢੀ,
ਪਤਾਲ ਕੇ ਰਸਤੇ ਚਲੂ ਪਗਡੰਡੀ,
ਕੀਤਾ ਪਰਵਾਨੇ ਏਹ ਤੁਝ ਅਛਾਰਾ ।
ਗੁਰ ਨਾਨਕ ਰਾਜ ਦਾ ਏਹ ਵਰਤਾਰਾ ।

ਰਾਜ ਕਰੇਗਾ ਖਾਲਸਾ

ਨੀ ਸਦੀਆਂ ਦੀ ਅਗ ਭੜਕੀਏ ਏਨ੍ਹਾਂ ਛੱਡ ਚੰਗਾੜੇ,
ਏਹ ਮੰਡੇ ਮੂਲ ਨ ਡਰਨਗੇ ਸ਼ਹੀਦੀ ਲਾਹੜੇ
ਤੇ ਅਗੇ ਸਿੰਘ ਸਬੰਗ ਵੀ ਕਈ ਚਰਖੜੀ ਚਾਹੜੇ,
ਮਤੀ ਦਾਸ ਦੇ ਵੈਰਨੇ ਕੀਤੇ ਦੋ ਫਾੜੇ ।
ਜੰਡਾ ਦੇ ਨਾਲ ਬੰਨ ਕੇ ਕਈ ਜੋਧੇ ਸਾੜੇ,
ਗਿਝੀ ਹੋਈ ਲੂਬੜੀ ਨਿਤ ਖਾਵੇ ਮੰਡੇ
ਇਕ ਦਿਨ ਸਿਰ ਤੇ ਪੈਣਗੇ ਆਖਰ ਨੂੰ ਡੰਡੇ,
ਦਸ ਸ਼ੇਰਾਂ ਨੂੰ ਕੀ ਕਰਨਗੇ ਏਹ ਬੂਹਰੇ ਸੰਡੇ ।
ਖਾਲੂ ਬਾਗਣ ਜੇ ਖੂਨ ਦੇ ਖੜਕਣ ਵੀ ਖੰਡੇ,
ਕੁਲ ਦੁਨੀਆਂ ਤੇ ਕੇਸਰੀ ਝੂਲਨਗੇ ਝੰਡੇ ।
ਸਮਾ ਸ਼ਹੀਡੀ ਵੇਖਕੇ ਹੋ ਤੁਰਨ ਟਵਾਨੇ,
ਫਿਰ ਪਿਛੇ ਮੂਲ ਨ ਮੁੜਨਗੇ ਸਿਦਕੀ ਪਰਵਾਨੇ ।

ਇੰਗਲੈਂਡ ਤੇ ਏਸੀਆ ਜਰਮਨ . ਜਪਾਨੇ,
 ਇਟਲੀ ਅਤੇ ਰੂਸ ਵਿਚ ਕਾਬਲ ਖੁਰਾ ਸਾਨੇ ।
 ਦੇਸ ਦੇਸ ਵਿਚ ਹੋਣਗੇ ਸਿੰਘਾਂ ਦੇ ਥਾਨੇ,
 ਰਾਜ ਕਰੇਗਾ ਖਾਲਸਾ ਵਿਚ ਸਗਲ ਜਹਾਨੇ ।

ਭਵਜਲ ਦੀ ਵਾਰ

ਸੰਨ ਪਚਵੰਜਾ ਈਸਵੀ ਬਦ ਫੇਰਾ ਪਾਇਆ
 ਪੋਹਿਲਾ ਲਗਾ ਮੋਰਚਾ ਫਿਰ ਭਵਜਲ ਆਇਆ
 ਸੋਲਾ ਪੈਹਰ ਜੋਰ ਦਾ ਜਦ ਮੀਂਹ ਵਰਸਾਇਆ
 ਡੋਲ ਉਠੀ ਸਭ ਪਿਰਥਵੀ ਹਰ ਦਿਲ ਘਬਰਾਇਆ
 ਪਾਣੀ ਪਾਣੀ ਹੋ ਗਿਆ ਸਭ ਦੇਸ ਸਵਾਇਆ
 ਓਹ ਰੋੜੇ ਪਾਕੇ ਲੈ ਗਿਆ ਜੋ ਮੁਹਰੇ ਆਇਆ

ਚੂਨੇ ਗਚ ਹਵੇਲੀਆਂ ਢੈਅ ਹੋਈਆ ਢੇਰੀ
 ਡਾਹਦੇ ਅਖਾਂ ਫੇਰੀਆਂ ਪਈ ਅਜਲ ਘਨੇਰੀ
 ਰੋੜੇ ਸੈਹਰ ਗਰਾਮ ਖੂਲ ਨ ਲਾਈ ਝੇਰੀ
 ਕੀਤੇ ਕੁਲ ਸਫਾ ਜਿਸ ਤਰਾਂ ਬੁਹਕਰ ਫੇਰੀ
 ਤੂੰ ਡਾਹਦਾ ਬੇ ਪ੍ਰਵਾਹ ਮਾਲਕਾ ਕੁਦਰਤ ਤੇਰੀ

ਭਰੇ ਸੰਦੂਕਾਂ ਨਾਲ ਜੁਤੇਵੇ ਰੋਹੜੇ ਗੱਡੇ
 ਲਗਨ ਦਿਤੇ ਪੈਹਰ ਨਹੀਂ ਸਹਿ ਕੋਹੀ ਛੱਡੇ
 ਉਹਨੇ ਕੀਤੇ ਇਕ ਸਮਾਨ ਸਭ ਛੋਟੇ ਵੱਡੇ

ਉਹਨੇ ਲੰਮੇ ਵੈਹਣੀ ਪਾ ਲਏ ਸਭ ਸਿਆਣੇ ਨੱਡੇ
ਉਥੇ ਫਾਥਾ ਰੁਲ ਜਹਾਨ ਕਿਸੇ ਨੂੰ ਕੇਹਿੜਾ ਕੱਢੇ

ਆਓ ਜਾਈ ਬੰਦ ਰੁਕੇਵੇ ਰਸਤੇ ਸਾਰੇ
ਫਸਲ ਹੋਈ ਬਰਬਾਦ ਹੜਾਂ ਨੇ ਡੰਗਰ ਮਾਰੇ
ਛਤਾਂ ਤਾਈਂ ਘਰ ਘੱਰ ਲਾਏ ਵਿਚ ਵਚਾਰੇ
ਧਸੇ ਜਾ ਪਤਾਲ ਸੁਤੇ ਜੋ ਵਿਚ ਚਬਾਰੇ
ਰਾਓਂ ਕੀਤੇ ਰੰਕ ਲਗੇ ਜੋ ਕਿਸੇ ਕਨਾਰੇ
ਅਖੀਂ ਡਿਠੇ ਹਾਲ 'ਪਰਵਾਨੇ' ਸਭ ਉਚਾਰੇ

ਸਾਚ ਕਹੂ ਏਹ ਦੰਸ ਤੇ ਕਿਉਂ ਆਫਤ ਆਈ
ਗਊ ਕਸੀ ਦਾ ਜੋਰ ਬੜੇ ਬਹੁ ਲੋਕ ਕਸਾਈ
ਮੋਜਾਂ ਮਾਨਣ ਆਪ ਰੁਲਣ ਪਏ ਬਾਪ ਤੇ ਮਾਈ
ਪਰਜਾ ਦੇ ਦਿਲ ਪਾਪ ਰਾਜ ਦੀ ਹੈ ਅਨਿਆਈ

ਵਾੜ ਖਾਏ ਜਦ ਖੇਤ ਨੂੰ ਤਦ ਕੈਣ ਸਹਾਈ
ਕੂੜ ਫਿਰੇ ਪਰਧਾਨ ਸਚ ਦੀ ਕਦਰ ਨ ਰਾਈ
ਕਹੇ 'ਪਰਵਾਨਾ' ਦਿਆਲ ਸਿੰਘ ਸੁਣੋਂ ਕੁਲ ਲੁਕਾਈ

ਕਵੀ

ਹੋਰ ਦੁਨੀ ਸਭ ਬ੍ਰਹਮੇ ਸਾਜੀ ਇਕ ਕਰਤੇ ਕਵੀ ਬਣਾਇਆ
ਪੰਜ ਤਤ ਦੇ ਪੁਤਲੇ ਅੰਦਰ ਭਰ ਦਿਤੀ ਸਭ ਮਾਇਆ

{੫੯}

ਕਲ ਵੇਵਤੇ ਵੇਖਣ ਆਏ ਸੋਮਾਂ ਏਹ ਇਕ ਨੂਰੀ
ਵਿਚ ਸਭਾ ਦੇ ਕਰਦਾ ਓਹੋ ਮਨਸਾ ਸਭ ਦੀ ਪੂਰੀ
ਰੋਇਆਂ ਤਾਂਈ ਹਸਾਈ ਜਾਂਵੇ ਹਸਦਿਆਂ ਤਾਂਈਂ ਠੋਆਵੇ
ਬੋੜੇ ਤੋਂ ਉਹ ਬਹੁਤਾ ਕਰਦਾ ਬਹੁਤਿਓਂ ਘਟ ਬਨਾਵੇ
ਦੁਨੀਆਂ ਦੇ ਉਹ ਦੁਖੜੇ ਵੇਖੋ ਝੁਲੀ ਆਪਣੀ ਪਾਂਝਾ
ਹਡ ਬੀਤੀਆਂ ਆਖ ੨ ਕੇ ਲੋਕਾਂ ਤਾਂਈਂ ਸੁਨਾਂਦਾ
ਨਾ ਹੋਇਆ ਨ ਹੋਣਾ ਹੈਗਾ ਜਗ ਝੁਠਾ ਦਖਲਾਵੇ
ਕੁਜੇ ਵਿਚ ਸਮੁੰਦਰ ਵੇਖੋ ਛਿਨਪਲ ਅੰਦਰ ਪਾਵੇ
ਕੋਤਕ ਵੇਖ ਉਸ ਦਾ ਏਹੋ ਸਰਬ ਦੇਹੁਤੇ ਬੋਲੇ
ਸਭੋ ਕੁਝ ਬਖਸਿਆ ਏਹਨੂੰ ਕੁਝ ਨ ਰਖਿਆ ਕੋਲੇ
ਕਲ ਸਰੀਕ ਬਣੇ ਜੋ ਥੋਡਾ ਆਪੋਂ ਵੱਥ ਕਹਾਵੇ
ਇਕ ਸਮਾਨ ਤਾਕਤਾਂ ਦੋਵੇਂ ਝਗੜਾ ਕੌਨ ਮਟਾਵੇ
ਹਸ ਕੇਹਾ ਫਿਰ ਤੁਰਤ ਹਰੀ ਨੇ ਦਸੀ ਸਮੇਂ ਸਹੇਲੇ
ਕਰ ਲਿਆ ਕਰੂ ਯਾਦ ਏਹ ਮੈਨੂੰ ਆਪੇ ਰੋਟੀ ਵੇਲੇ
ਅਜ ਕਵੀ ਜੇ ਵੇਖੋ ਕੋਈ ਹੋਵੇ ਭਾਵੇਂ ਕੈਸਾ
ਲਿਖਤ ਖੁਬ ਧਰੇ 'ਪਰਵਾਨੇ' ਕੋਲ ਨ ਰਖੇ ਪੈਸਾ

ਮੇਰੀ ਜੇਹਿਲ ਯਾਤ੍ਰਾ

ਟੋਡੀ ਵਜ਼ੀਰ ਇਛੁ ਦੌਰੇ ਆਇਆ,
ਉਸ ਖਾਤਰ ਮੈਂ ਤਵਾ ਉਠਾਇਆ
ਸੁਣੋ ਜੇਹਿਲ ਦੀ ਕੁਲ ਰਪੋਰਟ,
ਛੇ ਵਾਰ ਗਏ ਫਰੀਦ ਕੋਟ

ਹਵਾਲਾਤ ਇਕ ਕੋਟ ਕਪੂਰੇ,
 ਜੈਤੋ ਕਿਲੇ ਏਕ ਦਿਨ ਪੂਰੇ ।
 ਪੰਜ ਦਿਨ ਵੇਖੀ ਜੇਹਿਲ ਬਠਿੰਡਾ,
 ਨਹਾਉਣ ਧੋਨ ਨੂੰ ਰੋਤਾ ਬਬੇਰੀ, ਪਾਣੀ ਦੇ ਨਾਲ ਭਿਜ ਨ ਪਿੰਡਾ ।
 ਦੋ ਵਾਰ ਗਏ ਮਹਿੰਦਰ ਗੜ,
 ਫਰੀਦ ਕੋਟ ਤੋਂ ਭੇਜੇ ਫੜ ।
 ਇਕ ਵਾਰ ਪਟਿਆਲੇ ਅੰਦਰ,
 ਵੇਖੇ ਜਾਏ ਜੇਹਿਲ ਦੇ ਮੰਦਰ ।
 ਪਟਿਆਲੇ ਤੋਂ ਫਿਰ ਨਾਭੇ ਵਿਚ,
 ਤਦ ਭੀ ਖੁਸ਼ੀ ਰਹੀ ਹੈ ਮੀਤ ।
 ਠੇਹਿਰੂ ਨਾਲ ਲਗਾ ਕੇ ਮੱਥਾ,
 ਮਾਸਟਰ ਜੀ ਲੈ ਤੁਰੇ ਇਕ ਜੱਥਾ ।
 ਉਸ ਜੱਥੇ ਵਿਚ ਸ਼ਾਮਲ ਦਾਸ,
 ਮਰਨ ਮੰਡਨ ਦੀ ਸੀ ਅਰਦਾਸ ।
 ਪਿਸਮਾਂਦਾ ਦੇ ਹੱਕ ਮਨਾ ਕੇ,
 ਦਿਲੀਓਂ ਪਰਤੇ ਜਿਤਾਂ ਪਾਕੇ ।
 ਨਾਹਰੇ ਉਥਰ ਲਾਅ ਪਾ-ਬੰਦੀ,
 ਸਚਰ ਨੇ ਜਦ ਪਾਈ ਅੰਧੀ ।
 ਦੋ ਮਹੀਨੇ ਖੇਲੇ ਖੇਲ,
 ਨਿਯੂ ਕੈਂਪ ਅੰਮਰਤਸਰ ਜੇਹਿਲ ।
 ਜਦ ਜਦ ਹੁਕਮ ਪੰਥ ਦਾ ਆਵੇ,
 ਤਦ ਤਬ 'ਪਰਵਾਨਾ' ਫੁਲ ਚੜਾਵੇ ।

ਸਮਾਪਤ

੧ ਓ ਵਾਹਿਗੁਰੂ ਜੀ ਕੀ ਵਤਹ

ਪੰਜ ਗ੍ਰਾਈਂ ਕਲਾਂ

੧੬-੫-੫੫

ਪ੍ਰਸੰਸਾ ਪੱਤਰ

(ਪ੍ਰਸਿਧ ਸਿਖ ਵਿਦਵਾਨ ਸ਼੍ਰੀਮਾਨ ਸਤਿਕਾਰ ਜੋਗ ੧੦੮ ਪੰਥ ਰਤਨ ਮਹਾਂ ਪੰਡਿਤ ਰਾਜ ਕਰਤਾਰ ਸਿੰਘ ਜੀ ਦਾਖਾ ਸਾਹਿਤ-ਚਾਰਯ ਨੇ ਹਸਦਾ ਬਾਦਸ਼ਾਹ ਬਾਬਤ ਹੇਠ ਲਿਖੀ ਰਾਇ ਭੇਜ ਕਰਕੇ ਸਾਨੂੰ ਨਿਵਾਜਿਆ ਹੈ;)

(੧) ਅਤਿ ਪ੍ਰਸੰਨਤਾ ਦਾ ਵਿਸੈ ਹੈ ਕਿ ੪੦ ਭਾਗ ਸਿੰਘ ਜੀ ਗਿੱਲ ਪੰਜ ਗ੍ਰਾਈਂ ਕਲਾਂ ਜਿਥੇ ਅਪਣੇ ਮੱਲਗੁਜਾਰ ਵਿਚ ਪ੍ਰਸਿਧ ਅਤੇ ਪ੍ਰਤਿਸ਼ਟਤ ਸਿਖ ਹਨ । ਉਥੇ ਉਨ੍ਹਾਂ ਦੇ ਸਯੋਗ ਪੁਤ੍ਰ ਭਾਈ ਦਿਆਲ ਸਿੰਘ ਜੀ “ਪ੍ਰਵਾਨਾ” ਪੰਜਾਬੀ ਦੇ ਆਸੂ ਕਵਿ (ਤਰਤ ਕਵਿਤਾ ਕਾਰੀ) ਅਤੇ ਪੱਥਕ ਸਜਨ ਹੋਣ ਦੇ ਕਾਰਨ ਸਰਬ ਸਧਾਰਨ ਦੀ ਪ੍ਰਸੰਨਤਾ ਦੇ ਪਾਤ੍ਰ ਬਣ ਰਹੇ ਹਨ ।

(੨) ਕਵਿਤਾ ਰਚਿਨ ਵਿਚ ਵਿਸ਼ੇਸ਼ ਕਰਕੇ ਤਿਹੂੰ ਗੁਣਾਂ ਦੀ ਅਤਿਅੰਤ ਲੋੜ ਹੋਇਆ ਕਰਦੀ ਹੈ (੧) ਵਾਹਿਗੁਰੂ ਦੀ ਦਿਤੀ ਹੋਈ ਸਹਜਾ ਸ਼ਕਤੀ (ਪ੍ਰਤਿਭਾ) ਦੂਜੇ ਲੋਕ ਅਤੇ ਸ਼ਾਸਤ੍ਰ ਦਾ ਗਿਆਨ, ਤੀਜੇ ਰਚਿਨ ਹਾਰ ਦਾ ਅਭਿਆਸ ਇਨ੍ਹਾਂ ਤਿਹਾਂ ਵਿਚੋਂ ਕੁਦਰਤੀ ਸ਼ਕਤੀ ਅਰਥਾਤ ਅਪਣੀ ਸਫੁਰਤੀ ਵਿਸ਼ੇਸ਼ ਹੁੰਦੀ ਹੈ । ਕਿਉਂ ਕਿ ਦੇਸਾ ਰਟਨ ਅਤੇ

ਦੁਛ ਨ ਕੁਛ ਸ਼ਾਸਤ੍ਰ ਗਿਆਨ ਮਨੁਖ ਅਪਣੇ ਯਤਨ ਨਾਲ ਪ੍ਰਾਪਤ ਕਰ ਭੀ ਸਕਦਾ ਹੈ। ਪਰ ਸਹਜਾ ਸ਼ਕਤੀ (ਸਫਰਤੀ) ਕੇਵਲ ਵਾਹਿਗੁਰੂ ਦੀ ਦਾਤ ਹੋਣ ਕਰਕੇ ਏਸ ਨੂੰ ਪ੍ਰਾਪਤ ਕਰਨਾ ਬੰਦੇ ਦੇ ਯਤਨ ਤੋਂ ਬਾਹਰ ਦੀ ਗੱਲ ਹੈ। ਸੋ “ਪਰਵਾਨਾ” ਜੀ ਨੂੰ ਅਪਣੇ ਵਿਸ਼ੇ (ਕਵਿਤਾ ਦੀ ਰਚਨਾ) ਏਸ ਦਾ ਪ੍ਰਾਪਤ ਹੋਣਾ ਵਾਹਿਗੁਰੂ ਵਲੋਂ ਹੈ। ਜਿਸ ਦੇ ਕਾਰਣ ਆਪ ਤੁਰਤ ਕਵਿ ਅਤੇ ਸਰਬ ਸਧਾਰਨ ਤਥਾ ਸਮੇਂ ਦੇ ਅਨਕੂਲ ਹੋਣ ਕਰਕੇ ਅਸਧਾਰਣ “ਲੋਕ ਕਵਿ” ਬਣ ਗਏ ਹਨ।

(੩) ਆਪ ਦੀ ਕਵਿਤਾ ਵਿਚਣੇਹ ਗੁਣ ਹਨ, ਮਾਧਰਯ, ਓਜ, ਤੇ ਪ੍ਰਸਾਦਿ ਆਦਿਕ ਬਾਕੀਦੇ ਗੁਣਾਂ ਵਿਚੋਂ ਪ੍ਰਸਾਦਿ ਗੁਣ ਸਭ ਤੋਂ ਪਰਧਾਨ ਮੰਨਿਆ ਜਾਂਦਾ ਹੈ। ਕਿਉਂ ਕਿ ਏਸ ਵਿਚ ਸਿੰਗਾਰ ਆਦਿਕ ਮਧੁਰ ਰਸ ਅਤੇ ਬੀਰ ਆਦਿਕ ਨਿਗਰ (ਕਠੋਰ) ਰਸਾਂ ਦਾ ਸਮੇਲਨ ਹੋ ਸਕਦਾ ਹੈ। ਅਤੇ ਪ੍ਰਸਾਦਿ ਗੁਣ ਸੰਯੁਗਤ ਰਚਿਨਾਂ ਨੂੰ ਹਰ ਪਰਕਾਰ ਦੇ ਸੂਤੇ ਅਤੇ ਹਰੇਕ ਖਿਆਲ ਤੇ ਮੱਤਾਂ ਦੇ ਪੈਰੋਕਾਰ ਪਸੰਦ ਕਰਦੇ ਹਨ। ਦੂਜੇ ਪ੍ਰਸਾਦਿ ਗੁਣਦੀ ਰਚਿਨਾਂ ਅਰਥ ਬੜਾ ਸੁਖਾਲਾ ਅਤੇ ਭਾਵ ਅਤੇ ਸਪਸ਼ਟ ਹੋਣ ਦੇ ਕਾਰਣ ਸ੍ਰੋਤਿਆਂ ਉਪਰ ਉਸ ਦਾ ਤੁਰਤ ਅਸਰ ਹੋ ਜਾਂਦਾ ਹੈ। ਸੋ ਏਹ ਪ੍ਰਸਾਦਿ ਗੁਣ ਦੀ “ਪਰਵਾਨਾ” ਜੀ ਨੂੰ ਵਿਸ਼ੇਸ਼ ਪਰਾਪਤੀ ਹੋਣ ਕਰਕੇ ਇਨ੍ਹਾਂ ਦੀ ਕਵਿਤਾ ਵਿਚ ਕਈ ਗੁੰਝਲ ਨਹੀਂ ਹੁੰਦੀ। ਇਸ

ਕਰਕੇ ਏਨ੍ਹਾਂ ਦੀਆਂ ਬਹੁਤ ਸਾਰੀਆਂ ਕਵਿਤਾਵਾਂ ‘ਪੰਜਾਂਬੀ ਪ੍ਰਵਾਨਾ’ ਚ ਛਪਨ ਕਰਕੇ ਅਤੇ ਆਮ ਦੀਵਾਨਾਂ ਵਿਚ ਪੜੀਆਂ ਜਾਣ ਕਰਕੇ ਸਰਬ ਸਧਾਰਨ ਦੇ ਮੂੰਹ ਚੜ ਗਈਆਂ ਹਨ। ਜੈਸੇ

“ਮੇਰੀ ਬੀ ਕਲਾਸ ਦੀ ਮੰਜੀ” ਅਤੇ “ਬਾਪੂ ਦੀਆਂ
 ਨਿਸ਼ਾਨੀਆਂ” ਤੀਜੇ ਹਾਸ ਰਸ ਅਨੁਕੂਲ ਸਭਿਆ ਚਾਰ
 ਆਦਕ ਭਰਿਆ ਲੋਕ ਗਿਆਨ ਤਾਂ ਇਤਨਾ ਹੈ ਮਾਨੋ ਹਾਸ
 ਰਸ ਤਾਂ ਇਨ੍ਹਾਂ ਨੇ ਅਪਣੀ ਮਲਕੀਅਤ ਹੀ ਸਮਝ ਲਿਆ
 ਹੈ। ਜੋ ਕਿਸੇ ਦੇ ਖੋਹਣ ਦਾ ਨਹੀਂ, ਦੋਖੋ ਬੀ ਕਲਾਸ
 ਦੀ ਮੰਜੀ, ਸਾਡੇ ਸ਼ਹਰ ਨਿਜੂਮੀ ਆਇਆ, ਅਤੇ ਬਾਪੂ
 ਦੀਆਂ ਨਿਸ਼ਾਨੀਆਂ ਲੋਕ ਗਿਆਨ ਲਈ ਦੋਖੋ ‘ਜਟ ਅਤੇ
 ਜਾਟ’ ‘ਜਟ ਤੇ ਕੁਦਰਤੀ ਦਾਤਾਂ’ ਦੋਖੋ ਸ਼ਾਸਤ੍ਰ ਗਿਆਨ ਲਈ
 ਸਮੁੱਚੀ ਰਚਿਨਾ ਵਿਚ, ਪਉੜੀ, ਦੋਹਾ, ਦਵੈਯਾ, ਆਦਕ
 ਛੰਦ ਮਾਤ੍ਰਕ ਤੋਲ ਵਿਚ ਪੂਰੇ ਹਨ। ਅਤੇ ਮਦ ਸਮਤਾ
 ਤਥਾ ਉਪਮਾਂ ਤੇ ਸਭਾਵੇਕਤ ਆਦ ਅਲੰਕਾਰ ਅਤੇ ਵਸਤੂ
 ਗਤ ਧੁਨੀ ਆਦਿ ਦ ਹਥ ਸਪਸ਼ਟ ਹਨ। ਧਾਰਮਕ ਅੰਸ਼
 ਵਿਚ ਪੰਚਮ ਪਾਤਸ਼ਾਹ ਜੀ ਦੀ ਸ਼ਹੀਦੀ ਵਿਸਯ “ਤਨੁ ਮਨੁ
 ਕਾਟਿ ਕਾਟਿ ਸਭ ਅਰਪੀ ਵਿਚ ਅਗਨੀ ਆਪ ਜਲਾਈ” ਅਤੇ
 ‘ਦੋ ਅਥਰੁ’ (ਬੜੇ ਸਾਂਹਿਬ ਜ਼ਾਦਿਆਂ ਬਾਬਤ) ‘ਦੋ ਹਿਝੁ’
 (ਛੋਟੇ ਸਾਂਹਿਬ ਜ਼ਾਦਿਆਂ ਬਾਰੇ) ਤੇ ਸਿਖ ਦੇ ਰੂਪ ਬਾਰੇ
 ‘ਇਹ ਮੇਰੀ ਤਸਵੀਰ ਬਣਾਏ’ ਆਦਿਕ (ਜਵੇਂ ਪੋਲੀਟੀਕਲ
 ਸਮਾਜਕ, ਨੀਤੀ, ਵਿਸ਼ਯਕ ਤਥਾ ਧਾਰਮਕ ਗਲ ਕੀ, ਹਟੇਕ
 ਅਸ ਵਿਚ ਗੰਢਤ ਅਤੇ ਹਾਸ ਰਸ ਭਰਪੂਰ, ਇਹ ਸੰਗ੍ਰਹ
 ਸਾਹਿਤ ਰਾਣੀ ਦੀ ਸੇਜਾ ਦਾ ਸਿੰਗਾਰ ਹੈ। ਜਿਸ ਦੀ
 ਪੈਹਿਲੀ ਛਟਾ (ਭਾਗ) ਆਪ ਦੀ ਦ੍ਰਿਸ਼ਟੀ ਗੋਚਰ ਹੈ।

(੪) ਏਸ ਅਦਭੁਤ ਸੰਗ੍ਰਹ ਦਾ ਨਾਉਂ ਕਵਿ ਜੀ ਨੇ “ਹਸਦਾ

ਬਾਦਸ਼ਾਹ' ਰਖਿਆ ਹੈ, ਜੋ ਆਦ ਤੋਂ ਅੰਤ ਤਕ ਪੜੀ ਜਾਣ ਤੋਂ ਪਾਠਕ ਨੂੰ ਇਕ ਰਸ ਹਸਦਾ ਹੀ ਦਿਖਾਈ ਦੇਵੇ ਗਾ। ਜਿਸ ਤੋਂ ਪਾਠਕ ਸੋਚੇ ਹੀ ਅਨੁਮਾਨ ਲਾਅ ਸਕੇਗਾ ਕਿ ਏਸ ਦੀਆਂ ਅਗਲੀਆਂ ਛੁਟਾ (ਭਾਗ) ਭੀ ਏਸੇ ਭਰਾਂ, ਵਿਅੰਗ ਅਰਥ ਪੂਰਿਤ ਤੇ ਸਿਖਿਆ ਦਾਇਕ ਹਾਸੇ ਭਰੀਆਂ ਹੀ ਸਿਧ ਹੋਣ ਗੀਆਂ "ਬਾਦਸ਼ਾਹ" ਦੇ ਘਰ ਏਨ੍ਹਾਂ ਮੋਤੀਆਂ ਦਾ ਕੀ ਕਾਲ ਹੈ? ਏਹ ਲੋਕ ਉਕਤਿ ਕਿਸੇ ਨੇ ਸਚ ਹੀ ਆਖੀ ਹੈ।

(੫) ਮੈਂ ਚਾਹੁੰਦਾ ਹਾਂ ਕਿ ਸਭ ਢਾਡੀ ਜਥੇ ਅਤੇ ਕਵੀਸ਼ਰ ਇਨ੍ਹਾਂ ਕਵਿਤਾਵਾਂ ਨੂੰ ਪੁਖਤਾ ਕਰਕੇ ਦੀਵਾਨਾ ਵਿਚ ਸੁਣਾਇਆ ਕਰਨ।

(੬) ਤਾਂ ਕਿ ਸਰਬ ਸਾਧਾਰਣ ਲੋਕਾਂ ਅਤੇ ਹਰੇਕ ਸਾਹਿਤਕ ਆਸਰਮ ਵਿਚ ਏਸ ਸੰਗ੍ਰਹ ਰਤਨ ਦੀ ਵਿਸ਼ੇਸ਼ ਪੁਵਿਰਤੀ ਹੋਵੇ ਕੀ ਚੰਗਾ ਹੋਵੇ ਜੇ ਯੂਨੀਵਰਸਿਟੀ ਪੰਜਾਬੀ ਕੋਰਸਾਂ ਵਿਚ ਏਸ ਨੂੰ ਅਸਥਾਨ ਦੇ ਕੇ ਅਪਨਾਵੇ ਮੈਂ ਇਨ੍ਹਾਂ ਸ਼ਬਦਾਂ ਵਿਚ ਏਸ ਸੰਗ੍ਰਹ ਰਤਨ ਦੀ ਹਾਰਦਿਕ ਪੁਸ਼ੰਸਾ ਕਰਦਾ ਹਾਂ।

ਪੰ: ਕਰਤਾਰ ਸਿੰਘ



ਪੰਜਾਬੀ ਪੁਵਾਨਾ ਪੁਸਤਕ ਭੰਡਾਰ ਵਲੋਂ
ਛਪੀਆਂ ਤੇ ਅਨ ਛਪੀਆਂ ਪੁਸਤਕਾਂ ਦਾ

ਸੂਚੀ ਪੱਤਰ

ਮਾਲਵੇ ਦੇ ਸਿਖ ਹੀਰੇ ਸੰਪਾਦਿਕ ਗਿਆਨੀ ਬਲਵੰਤ

ਸਿੰਘ ਜੀ ਕੋਠਾਗੁਰੂ । ਸ੍ਰੀ ਗੁਰੂ ਨਾਨਕ ਦੇਵ ਜੀ ਤੋਂ ਲੈਕੇ
ਵਰਤਮਾਨ ਪਦਮੀ ਸਿੰਘਾਂ ਦੇ ਸੰਪੂਰਨ ਜੀਵਨ ਚਰਿਤਰ
ਪੁਸਤਕ ਪੜਨ ਜੋਗ ਹੈ ।

ਸਿਖ ਪੰਥ ਪ੍ਰਕਾਸ਼ ਸੰਪਾਦਿਕ ਭਾਈ ਸਾਹਿਬ ਭਾਈ

ਬਲਵੰਤ ਸਿੰਘ ਜੀ ਕੋਠਾਗੁਰੂ ।

ਸਿਖ ਧਰਮ ਵਿਚੋਂ ਨਿਕਲੀਆਂ ਕੋਈ ੫੦ ਸੰਪ੍ਰਦਾਵਾਂ
ਦੇ ਪੂਰੇ ੨ ਸਮਾਚਾਰ ਅਤੇ ਉਨ੍ਹਾਂ ਦੇ ਸੰਚਾਲਕਾਂ ਦੇ ਸੰਪੂਰਨ
ਜੀਵਨ ।

ਨਿਰਭੈ ਸੇਵਕ ਲੇਖਕ ਗਿਆਨੀ ਬਲਵੰਤ ਸਿੰਘ ਜੀ

ਕੋਠਾਗੁਰੂ ਪਰਸਿਧ ਅਕਾਲੀ ਲੀਡਰ ਸੁਰਗੀਯ ਗਿਆਨੀ
ਜਾਗੀਰ ਸਿੰਘ ਜੀ ਰੋਡੇ ਦੀ ਅੰਤਲੇ ਸਵਾਸਾਂ ਤਕ ਕੀਤੀ
ਪੰਥਕ ਸੇਵਾ ਸੰਪੂਰਨ ਜੀਵਨ ਸਮੇਤ

ਅਦੁਤੀ ਸੇਵਕ ਲੇਖਕ:—ਗਿਆਨੀ ਬਲਵੰਤ ਸਿੰਘ

ਸ੍ਰੀ ਕੋਠਾਗੁਰੂ ਸ੍ਰੀਮਾਨ ਜਥੇਦਾਰ ਦਿਆਲ ਸਿੰਘ ਜੀ 'ਪੁਵਾਨਾ'
ਪੰਜ ਗਰਾਈ ਕਲਾਂ ਦਾ ਅੱਜ ਤਕ ਦਾ ਸੰਪੂਰਨ ਇਤਿਹਾਸ
ਉਨ੍ਹਾਂ ਦੀਆਂ ਅਦੁਤੀ ਕਰਬਾਨੀਆਂ ਸਮੇਤ

ਰੂਪ ਦੀਪ ਪਿੰਗਲ ਸਟੀਕ ਟੀਕਾ ਕਾਰ ਗਿਆ-

ਨੀ ਬਲਵੰਤ ਸਿੰਘ ਜੀ ਕੋਠਾਗੁਰੂ ਪਚੀ ਪਿੰਗਲਾ ਦੇ ਸਾਰ ਸਮੇਤ ਟੀਕਾ ਤਿਆਰ ਕੀਤਾ ਗਿਆ ਹੈ ।

ਰਸਦਾ ਬਾਦਸ਼ਾਹ ਲੇਖਕ ਭਾ. ਸ਼. ਭਾ. ਦਿਆਲ

ਸਿੰਘ ਜੀ 'ਪਰਵਾਨਾ' ਸਮਾਜਕ ਪੁਲੀਟੀਕਲ ਅਤੇ ਧਾਰਮਕ ਹਾਸ ਰਸ-ਭਰਪੂਰ ਕਵਿਤਾਵਾਂ ਦਾ ਸੰਗ੍ਰਹ

ਵਕਤ ਵੀਚਾਰ ਸਾਗਰ ਲੇਖਕ ਗਿ. ਮੇਹਰ ਸਿੰਘ

ਜੀ 'ਮਸਕੀਨ' ਵੇਦਕ ਧਰਮ ਅਤੇ ਗੁਰਮਤਿ ਵਾਕਫੀ ਭਰਪੂਰ ਪੁਸਤਕ ਚਰਚ ਪੜ੍ਹੋ ।

ਗੁਰੂ ਡੰਮ ਦਾ ਪੋਲ ਦੇਹ ਧਾਰੀ ਗੁਰਤਾ ਦਾ ਖੰਡਨ

ਸਰਵਨ ਪ੍ਰਬੰਧ ਲੇਖਕ ਪੰਡਿਤ ਸ਼੍ਰੀ. ਦਾਸ ਜੀ ਕੋਠਾ

ਗੁਰੂ । ਪਿਤਰ ਭਗਤ ਸਰਵਨ ਦਾ ਸੰਪੂਰਨ ਜੀਵਨ ਚਰਿਤਰ

ਬੁਧ ਭਗਵਾਨ ਲੇਖਕ ਪੰਡਿਤ ਦੇਵੀ ਦਿਆਲ ਜੀ

ਕੋਟਕਪੂਰਾ ਸਾਂਤੀ ਦੇ ਅਵਤਾਰ ਬੁਧ ਦਾ ਸੰਪੂਰਨ ਜੀਵਨ ਠੋਠ ਪੰਜਾਬੀ ।

ਇਨਕਲਾਬੀ ਵਾਰਾਂ ਲੇਖਕ ਭਾ. ਸ. ਭਾ. ਦਿਆਲ

ਸਿੰਘ ਜੀ 'ਪਰਵਾਨਾ'

ਮੰਗਾਣ ਦਾ ਪਤਾ:-

ਪੰਜਾਬੀ ਪਰਵਾਨਾ ਪੁਸਤਕ ਭੰਡਾਰ

ਪੰਜ ਗਰਾਈਂ ਕਲਾਂ ਐਂਡ ਕੋਟਕਪੂਰਾ ਜ਼ਿਲਾ ਬਠਿੰਡਾ (ਪੈਪਸ)

ਪੰਨਾ ੨੧੩

੨੧੩

ਪੰਨਾ ੨੧੩ ਪੰਨਾ ੨੧੩

(ਸ੍ਰੀ ਮਹਾਰਾਜਾ ਰਾਮ ਦਾਸ)


ਪ੍ਰਭੂ ਜੀ ਵਲੋਂ ਸ੍ਰੀ ਮਹਾਰਾਜਾ ਰਾਮ ਦਾਸ

ਮੇਰੇ ਮੇਰੇ ਮੇਰੇ

ਮੇਰੇ ਮੇਰੇ



ਮੇਰੇ ਮੇਰੇ ਮੇਰੇ ਮੇਰੇ ਮੇਰੇ ਮੇਰੇ



B-1308

